

केशव टाइम्स



विशेष राज्य का दर्जा दिलाने के लिए 15 अगस्त से शुरु करेंगे यात्रा: तेजस्वी यादव

2

आपकी आवाज

प्रमुख खबरें : दिल्ली ■ पटना ■ बक्सर ■ शाहाबाद ■ मगध

■ सारण ■ मिथिलांचल ■ चंपारण ■ पूर्वांचल ■ लखनऊ

पटना में कार कंपनी के वर्कशॉप में लगी भीषण आग, 50 से अधिक गाड़ियां जलीं

- ◆ आग लगने की सूचना मिलने के बाद मौके पर पहुंची फायर ब्रिगेड की 30 गाड़ियां
- ◆ दो घंटे की कड़ी मशक्कत के बाद आग पर पाया जा सका काबू
- ◆ आग लगने से करोड़ों रुपए के नुकसान होने का अनुमान

केटी न्यूज/पटना



आसपास के घरों के लोगों को दूसरी जगह भेजा गया

बताया जा रहा कि मौके पर सबसे पहले एसएसबी के 40 वाहिनी के जवान पहुंचे। अगलगी की सूचना अग्निशमन की टीम को देते हुए आसपास के घरों के लोगों को बाहर निकाल सुरक्षित जगह पहुंचाया गया। प्रत्यक्षदर्शियों का कहना है कि सुबह 8 बजे अचानक धुआं का उठने लगा। उसे देखकर आसपास के लोग बाहर निकले। तब तक आग ने विकारा रूप ले लिया था। आसपास के लोगों ने इस बात की जानकारी दानापुर अग्निशमन को दी। हुंडई सर्विस सेंटर के पीछे टीन के शेड के बाद ही फोर्ड के सर्विस में भी आग फैल गई। पुलिस प्रशासन ने एहतियात के तौर पर तीन बिल्डिंग को तुरंत खाली कराया।

गुजरात में मकान की दीवार गिरने से महिला व उसके बच्चे की मौत

गंधीनगर। गुजरात के साबरकांठा जिले में बृहस्पतिवार को एक कच्चे मकान की दीवार गिरने से 35 वर्षीय महिला और उसके नाबालिग बेटे की दबकर मौत हो गयी। पुलिस ने यह जानकारी दी। पटना हिममतनगर तालुका के राजपुर गांव में बृहस्पतिवार तड़के हुई। अचानक धुआं का उठने लगा। उसे देखकर आसपास के लोग बाहर निकले। तब तक आग ने विकारा रूप ले लिया था। आसपास के लोगों ने इस बात की जानकारी दानापुर अग्निशमन को दी। हुंडई सर्विस सेंटर के पीछे टीन के शेड के बाद ही फोर्ड के सर्विस में भी आग फैल गई। पुलिस प्रशासन ने एहतियात के तौर पर तीन बिल्डिंग को तुरंत खाली कराया।

केंद्रीय बजट पर चर्चा में कांग्रेस सांसद ने मोदी सरकार पर बोला हमला किसानों के लिए सर्वाधिक परेशानी का सबब बन गया है एमएसपी: सुरजेवाला

- ◆ लगाए आरोप- सरकार घोषित एमएसपी पर किसानों से पर्याप्त मात्रा में फसलों की खरीद नहीं कर रही
- ◆ एमएसपी की घोषणा के बाद भी इस आधार पर नहीं होती खरीद

एजेंसी/नई दिल्ली



कांग्रेस के राज्यसभा सदस्य रणदीप सुरजेवाला ने गुरुवार को कहा कि प्रधानमंत्री नरेंद्र मोदी के नेतृत्व वाली सरकार में न्यूनतम समर्थन मूल्य (एमएसपी) किसानों के लिए 'सर्वाधिक परेशानी' का सबब बन गया है। उन्होंने कहा कि 2024-25 का बजट कृषि गतिविधियों से जुड़े लोगों के मुद्दों का समाधान करने में विफल रहा है। केंद्रीय बजट पर चर्चा में भाग लेते हुए सुरजेवाला ने कहा, यह बजट गठबंधन सरकार को बचाने, सहयोगियों को खुश करने और हार का बदला लेने का प्रयास है। उन्होंने कहा, वित्त मंत्री ने जब तीन शब्दों 'सर्वोच्च', 'सर्वोत्तम' और 'सर्वोत्तम' के साथ बजट भाषण की शुरुआत की तो पूरा देश उम्मीदों से भर गया। लेकिन कुछ ही मिनटों में स्पष्ट हो गया कि यह बजट 'कुसी' बचाओ-सहयोगी दल

बचाओ' और 'हार का बदला लेते जाओ' बजट है। कांग्रेस नेता ने पूछा कि बजट में किसानों, युवाओं और गरीबों के लिए क्या है? उन्होंने इसे खेती और किसान विरोधी बजट बताया है। उन्होंने यह भी आरोप लगाया कि बोते दस वर्षों में किसानों को परेशानी हुई है। इसके लिए उन्होंने तीन कृषि कानूनों के खिलाफ किसानों के प्रदर्शन का उदाहरण दिया। सुरजेवाला ने 2024-25 के खरीफ के सीजन में एक भी फसल के लिए 'सी2+50%' फॉर्मूले के आधार पर एमएसपी तय न करने के लिए राष्ट्रीय जनतांत्रिक गठबंधन (एनडीए) सरकार पर निशाना साधा। उन्होंने कहा, वित्त मंत्री ने सदन के पटल पर एक गलत बयान दिया है कि सरकार ने

दीर्घकालिक पूंजीगत लाभ पर इंडेक्सेशन बहाल करें: चट्टा

आम आदमी पार्टी के राज्यसभा सदस्य राघव चट्टा ने केंद्रीय बजट 2024-25 में भाग लेते हुए कहा कि पुरानी संपत्तियों की बिक्री पर इंडेक्सेशन लाभ हटाने के सरकार के फैसले से रियल एस्टेट क्षेत्र में बड़े पैमाने पर कालाधन आएगा। उन्होंने कहा कि इससे इस क्षेत्र में निवेश कम होगा। सरकार से प्रस्ताव वापस लेने की मांग करते हुए चट्टा ने कहा कि लोग कभी अपने सपनों का घर नहीं खरीद पाएंगे। चट्टा ने कहा, दीर्घकालिक पूंजीगत लाभ पर इंडेक्सेशन को बहाल करें। पूरी दुनिया में निवेशकों को निवेश करने के लिए आकर्षित करने के लिए उन्हें प्रोत्साहन दिया जाता है। इस देश में इंडेक्सेशन को हटाकर हम निवेशक वर्ग को हतोत्साहित कर रहे हैं। उन्होंने कहा कि इंडेक्सेशन को हटाना, निवेशकों को दंडित करने जैसा है।

आरोप लगाया, वे एमएसपी की घोषणा करते हैं, लेकिन एमएसपी पर खरीद नहीं करते हैं। भाजपा और मोदी के नेतृत्व वाली सरकार में एमएसपी किसानों के लिए सबसे ज्यादा परेशानी की वजह बन गया है।

एनटीए ने नीट का संशोधित फाइनल रिजल्ट जारी किया

नई दिल्ली। नीट यूजी पर सुप्रीम कोर्ट के फैसले के बाद गुरुवार को एनटीए ने नीट का संशोधित फाइनल रिजल्ट जारी कर दिया है। बता दें कि केंद्रीय शिक्षा मंत्री धर्मदेव प्रधान ने सुप्रीम कोर्ट के फैसले के बाद कहा था कि नीट यूजी का संशोधित रिजल्ट दो दिनों के भीतर जारी किया जाएगा। ऐसे में यह रिजल्ट जारी कर दिया गया है, नीट में शामिल हुए उम्मीदवार आधिकारिक वेबसाइट exam.nta.ac.in/NEET पर जाकर इसे देख सकते हैं।

बता दें, भौतिकी के सवालों के सही विकल्प पर विचार करने के बाद संशोधित परिणाम घोषित किया गया है। नीट यूजी रिजल्ट पहले 4 जून को जारी किया गया था। जिसमें 67 परीक्षार्थियों ने 720 में से 720 अंक हासिल करके टॉप किया था। लेकिन इसके बाद नीट यूजी विवाद सुप्रीम कोर्ट सुप्रीम कोर्ट चला गया। जिसमें ग्रेस मार्क्स विवाद भी था। बता दें कि मंगलवार को सुप्रीम कोर्ट ने परमाणु से संबंधित एक सवाल के सही उत्तर को लेकर आईआईटी दिल्ली के विशेषज्ञों की रिपोर्ट फिक्स्ड के 19 नंबर प्रश्न के विकल्प 4 को सही उत्तर मानते हुए नीट-यूजी 2024 के परिणाम को संशोधित करने और नये सिरे से जारी करने का आदेश दिया था।

आरक्षी नागरिक पुलिस के 60244 पदों के लिए अगस्त में होगी परीक्षा

उत्तर प्रदेश पुलिस भर्ती एवं प्रोन्नति बोर्ड का निर्णय

- ◆ प्रतिदिन 2 पालियों में संपन्न कराई जाएगी परीक्षा, प्रत्येक पाली में करीब 5 लाख अभ्यर्थी परीक्षा में होंगे सम्मिलित

केटी न्यूज/लखनऊ

पुलिस भर्ती परीक्षा की तैयारियों में लगे लाखों युवाओं के लिए अच्छी खबर है। योगी सरकार द्वारा हाल ही में निरस्त की गई पुलिस भर्ती परीक्षा की नई तारीख की घोषणा कर दी है। उत्तर प्रदेश पुलिस भर्ती एवं प्रोन्नति बोर्ड द्वारा आरक्षी नागरिक पुलिस के 60244 पदों पर सीधी भर्ती-2023 की लिखित परीक्षा अथवा 23,24,25 अगस्त एवं 30,31 अगस्त 2024 को आयोजित करने का निर्णय लिया गया है। पेपर लीक के आरोपों के चलते छात्रों की मांग पर यह परीक्षा निरस्त कर दी गई थी। मुख्यमंत्री योगी आदित्यनाथ ने परीक्षा निरस्त करते हुए अधिकारियों को निर्देशित किया था कि यह परीक्षा 6 माह के अंदर शुचिता एवं पारदर्शिता के उच्चतम मानकों के अनुसार पुनः आयोजित कराई जाए। उत्तर प्रदेश पुलिस भर्ती एवं प्रोन्नति बोर्ड द्वारा आरक्षी नागरिक पुलिस के 60244 पदों पर सीधी

भर्ती 2023 की लिखित परीक्षा निर्धारित तिथियों में आयोजित की जाएगी। जन्माष्टमी त्योहार के कारण परीक्षा में अंतराल दिया गया है। इन तिथियों को प्रतिदिन 2 पालियों में यह परीक्षा संपन्न कराई जाएगी तथा प्रत्येक पाली में लगभग 5 लाख अभ्यर्थी इस परीक्षा में सम्मिलित होंगे। परीक्षा में सम्मिलित होने वाले अभ्यर्थियों को उत्तर प्रदेश राज्य सड़क परिवहन निगम की निःशुल्क बस सेवा की सुविधा प्राप्त होगी। अभ्यर्थी अपनी सुविधानुसार इसका लाभ ले सकते हैं, जिसके लिए बस से यात्रा करने वाले अभ्यर्थियों को अपने प्रवेश पत्र की अतिरिक्त दो प्रतियां डाउनलोड करनी होंगी तथा उसकी एक प्रति परीक्षा केंद्र के जनपद तक की यात्रा एवं दूसरी प्रति परीक्षा के बाद अपने जनपद तक की यात्रा के लिए बस कंडक्टर को प्रस्तुत करना अनिवार्य होगा।

पेपर लीक करने वालों पर कसेगा शिकंजा: परीक्षा में अनुचित साधनों का प्रयोग करना, नकल करना या नकल कराना, प्रश्न पत्र का प्रतिकृति बनाना या प्रकट करना या प्रकट करने का षड्यंत्र करना आदि की स्थिति में एक करोड़ तक का जुर्माना और आजीवन कारावास तक की सजा, दोनों हो सकती है।

मारी बारिश से मुंबई और पुणे का बुरा हाल, कई इलाकों में भरा पानी, पुणे में चार लोगों की मौत

एजेंसी/मुंबई

महाराष्ट्र में मानसून ज्यादा मेहरबान हो गया है। भारी बारिश के कारण मुंबई का जनजीवन अस्त-व्यस्त हो गया है। मुंबई को पानी आपूर्ति करने वाली तीन झीलें लबाबल हो चुकी हैं। बीएमसी ने बताया कि मुंबई की विहार झील से गुरुवार सुबह लगभग 3:50 बजे पानी ओवरफ्लो होने लगा। इसके अलावा अतिवर्षा के कारण पुणे के कई रिहायशी इलाकों में पानी भर गया है। ठाणे, पालघर और रायगढ़ समेत प्रदेश के कई जिलों में स्कूल-कॉलेजों में छुट्टी घोषित कर दी गई है। लगातार हो रही भारी बारिश के कारण पुणे में चार लोगों की मौत हो गई। पुणे में खडकवासला बांध के ओवरफ्लो होने के कारण कई इलाकों में बाढ़ आ गई, जिसके कारण लोगों को निकालना पड़ा। सिंहगढ़ रोड, आनंद नगर, एकता नगर और विठ्ठल नगर के अलावा मुथा नदी के किनारे बसे



वारजे और शिवाने में भारी बारिश के बाद घरों में पानी घुस गया। अचानक आई बाढ़ के कारण गुरुवार सुबह लोग अपने ही घर में कमर तक पानी में फंस गए। स्थानीय लोगों का कहना है कि खडकवासला से पानी छोड़ने के कारण गुरुवार सुबह 3 बजे के आसपास जल स्तर में अचानक उछाल आया। इस बारे में जल संसाधन विभाग या पुणे नगर निगम (पीएमसी) अधिकारियों ने अलर्ट भी जारी नहीं किया था।

राजद के एमएलसी सुनील सिंह की जा सकती है विधान परिषद सदस्यता

केटी न्यूज/पटना

बिहार के मुख्यमंत्री नीतीश कुमार की मिमिक्री करने के मामले में राजद के एमएलसी सुनील कुमार सिंह की विधान परिषद सदस्यता पर खतरा मंडरा रहा है। सुनील कुमार सिंह ने पिछले सत्र में सदन के अंदर नीतीश कुमार का अंदाज की कॉपी करते हुए मिमिक्री की थी। आरजेडी के एक और एमएलसी कारी सोहेब ने भी इसी तरह का बर्ताव किया था। आरजेडी के दोनों एमएलसी के खिलाफ विधान परिषद की आचार समिति के पास मामला भेजा गया था। समिति के सामने आरजेडी एमएलसी कारी



सोहेब ने अपनी गलती स्वीकार की थी, लेकिन सुनील कुमार सिंह ने गलती नहीं मानी थी। समिति ने जांच के बाद अपनी फाइनल रिपोर्ट सभापति को भेज दी थी। तत्कालीन सभापति देवेशचंद्र ठाकुर ने इसपर निर्णय भी लिया था। रिपोर्ट के मुताबिक सुनील कुमार सिंह को गलत आचरण का दोषी पाया गया। सुनील कुमार सिंह की सदस्यता खत्म करने की अनुशंसा की गई है।

गोड्डा सांसद निशिकांत दुबे ने संसद में उठाया आदिवासियों की घटती आबादी और हिंदुओं का मुद्दा

बांग्लादेशी मुसलमान जबरदस्ती खाली करा रहे हिंदुओं के गांव

एजेंसी/नई दिल्ली

झारखंड के गोड्डा से सांसद डॉक्टर निशिकांत दुबे ने संसद में आदिवासियों की घटती आबादी का मुद्दा उठाया। उन्होंने अपने संबोधन की शुरुआत 'सविधान खतरे में है' से की और कहा कि हम यहां दलितों की बात करते हैं, आदिवासी की बात करते हैं। कहीं किसी की भी सरकार हो, उसका एकमात्र लक्ष्य यही है कि अंतिम व्यक्ति तक पहुंचना है। बीजेपी सांसद ने कहा कि जिस संघाल परमान से आता हूं, वहां जब बिहार से झारखंड अलग हुआ तब आदिवासियों की आबादी 36 परसेंट थी। आज घटकर 26 परसेंट है। 10 परसेंट



आदिवासी कहा गया हो गए, कहां खो गए? उन्होंने कहा कि इसके बारे में कभी भी ये सदन चिंता की बात नहीं करता है, वोटबैंक की पॉलिटिक्स करता है। उन्होंने कहा कि बांग्लादेश की घुसपैठ

हमारे यहां लगातार बढ़ रही है। आदिवासी महिलाओं के साथ बांग्लादेशी घुसपैठिए शायद कर रहे हैं। हिंदू और मुसलमान का सवाल नहीं है। बीजेपी सांसद निशिकांत दुबे ने कहा कि हमारे यहां जो लोकसभा का चुनाव लड़ती हैं महिला, वह आदिवासी कोटे से लड़ती हैं और उनके पति मुसलमान हैं। गोड्डा सांसद ने कहा कि जिला परिषद की जो अध्यक्ष हैं, उनके पति मुसलमान हैं। हमारे यहां ही आदिवासी मुखिया हैं जो आदिवासी के नाम पर हैं और उनके पति मुसलमान हैं। उन्होंने कहा कि हमारे यहां अभी चुनाव हुआ, यहां सभी लोग चुनाव लड़कर आए हैं। प्रत्येक चुनाव में 15 से 17 प्रतिशत आबादी बढ़ती है, हमारे यहां 123 परसेंट।

दुबे ने संसद में कहा, झारखंड के पाकुड़ तारा नगर इलामी और दागा पाड़ा में दंगा हुआ। यह दंगा सिर्फ इसलिए हुआ क्योंकि बांग्लादेश से घुसपैठ कर बांगाल पहुंचे मुसलमान जबरदस्ती हिंदुओं के गांवों को खाली करवा रहे हैं। उन्होंने कहा कि पूरा मालदा, मुर्शिदाबाद, अररिया, कटिहार, किशनगंज से आकर लोगों ने हिंदुओं पर जुल्म किया। उन्होंने भारत सरकार की हस्तक्षेप की मांग की और इन इलाकों को यूनिवर्स टेरिटरी बनाने की मांग की। साथ ही एनआरसी लागू करने की मांग की और संसद की कमिटी भेजने की मांग की और धर्मांतरण के जरिए शायद के लिए परमिशन जरूरी करने की मांग की।

JGG FARM FOOD INDUSTRIES PVT. LTD

स्वाद प्यार का सहेत परिवार का

Factory Address : Tiri, NH-107, PO- Tiri Dhanchhwa- 852121
Saharsa (Bihar), Cont - +91- 8405903701
www.grgroups.co.in | info@grgroups.co.in
CIN NO - U15549BR2017PTC035566

बोले पूर्व मंत्री आरसीपी सिंह... मुख्यमंत्री नीतीश कुमार सबके गार्जियन

केटी न्यूज/पटना

कल तक मुख्यमंत्री नीतीश कुमार के खिलाफ बयान देते नहीं थकने वाले जनता दल यूनाइटेड (जेडीयू) के पूर्व राष्ट्रीय अध्यक्ष व भाजपा नेता आरसीपी सिंह उनकी तारीफ में कसीदे गढ़ रहे हैं। अचानक मुख्यमंत्री नीतीश कुमार के प्रति आरसीपी सिंह सॉफ्ट दिख रहे हैं। नहीं तो पहले कोई दिन ऐसा नहीं था जब आरसीपी सिंह नीतीश कुमार पर हमलावर ना हुए हो। अचानक से नीतीश के प्रति उनका प्रेम इन दिनों चर्चा का विषय बना हुआ है। दरअसल मानसूत्र सत्र के

दौरान बिहार विधानसभा में बुधवार को आरजेडी महिला विधायक के खिलाफ नीतीश कुमार ने टिप्पणी की थी। अब नीतीश कुमार का बचाव करते आरसीपी सिंह नजर आए। आरसीपी सिंह ने कहा कि इस मामले को तूल देने की जरूरत नहीं है। नीतीश बाबू सबके गार्जियन हैं, गार्जियन कभी नाराजगी जाहिर करे तो उसे दिल से नहीं लेनी चाहिए। उन्होंने आगे कहा कि यदि कुछ ऐसा बात लगे होगा तब कभी कभी गुस्सा आ जाता है। पहली बार बिहार में महिलाओं को आरक्षण नीतीश



बाबू ने दिया। विपक्ष का तो काम ही हंगामा करना है। खगाड़िया में मीडिया से बातचीत करते हुए आरसीपी सिंह ने यह बातें कही। उन्होंने यह भी कहा कि इस मामले को ज्यादा तूल देने की जरूरत नहीं है। नीतीश कुमार बिहार के गार्जियन हैं, गार्जियन कभी नाराजगी जाहिर करे, तो उसे दिल

मोतिहारी कोर्ट में शौचालय का ग़िल काटकर दो कैदी फरार, एक पकड़ाया

केटी न्यूज/मोतिहारी

मोतिहारी में एक बार फिर से पुलिस से भारी चूक हुई है और इसका लाभ उठाकर न्यायालय में पेशी के दौरान गए दो अभियुक्त कोर्ट हाजत से फरार हो गए। दोनों अभियुक्तों पर आधे-आधे दर्जन मामले लंबित हैं। कोर्ट से फरार अभियुक्तों की पहचान आदपुर के इनवा निवासी अरविंद कुमार ऊर्फ टूना ठाकुर और पताही अमोरिया टोला बार्ड छग निवासी अरुण सहनी के रूप में की गई है। अरविंद कुमार पर मर्डर, लूट इत्यादि के पांच मामले हैं। वहीं, अरुण सहनी पर भी कई

गंभीर मामलों के आधे दर्जन केस हैं। दोनों को मोतिहारी कारागार से न्यायालय में उपस्थापन हेतु जिला पुलिस बल की अभिरक्षा में भेजा गया था। यहाँ कोर्ट हाजत में रखने के दौरान दोनों शांति अभियुक्तों ने बाथरूम का ग़िल काट दिया और हाजत से भाग निकले। दोनों को पकड़ने के लिए कोर्ट परिसर के चप्पे-चप्पे पर पुलिस मुस्तैद हो गई। वहीं, पुलिस ने तत्परता दिखाते हुए इन दोनों में से एक कैदी को पुलिस ने पकड़ लिया है। जबकि दूसरा पुलिस पकड़ में नहीं आ सका है।

बिहार को विशेष राज्य का दर्जा नहीं मिलने पर जमकर निकाली सत्ता पक्ष पर भड़ास विशेष राज्य का दर्जा दिलाने के लिए 15 अगस्त से शुरू करेंगे यात्रा : तेजस्वी

केटी न्यूज/पटना

बिहार विधानसभा में विपक्ष के नेता और राज्य के पूर्व उप मुख्यमंत्री तेजस्वी यादव आखिरकार दिख गए। बिहार में सत्तारूढ़ राष्ट्रीय जनतांत्रिक गठबंधन के नेता कई दिनों से लगातार उनके गायब रहने की बात पर चुटकी ले रहे थे। बिहार विधानसभा के पांच दिवसीय सत्र में भी चार दिन गैरहाजिर रहने पर तेजस्वी यादव को लेकर कई तरह की बातें की जा रही थीं। अब तेजस्वी यादव ने सामने आकर सबसे पहले विशेष राज्य का दर्जा नहीं मिलने पर भड़ास निकाली और फिर बता दिया कि 15 अगस्त से शुरू हो रही अपनी यात्रा से पहले फिट होने के लिए गए थे। तेजस्वी भले विधानसभा नहीं गए, लेकिन पटना लौटने के बाद अपने आवास पर उन्होंने राष्ट्रीय जनता दल के विधायकों की बैठक बुला ली है। इस बैठक में वह विधानसभा के अंतिम दिन की कार्यवाही की रूपरेखा के साथ 15 अगस्त से शुरू हो रही अपनी यात्रा के बारे में बात करेंगे। इस यात्रा के माध्यम से जनता के बीच जाकर सरकार का करेंगे पर्दाफाश।



जदयू के दम पर मोदी हैं प्रधानमंत्री एयरपोर्ट पर उतरते ही तेजस्वी यादव ने सबसे पहले भाजपा पर हमला करते हुए कहा कि हमको तो पहले से ही पता था कि यह लोग (भारतीय जनता पार्टी) सिर्फ धोखा देना जानते हैं। यह सब सिर्फ नौटंकी है। तेजस्वी यादव ने कहा कि वेलोग विशेष राज्य के दर्जे की मांग करते हैं लेकिन सच्चाई है कि यह लोग सरकार में हैं। इतना ही नहीं तेजस्वी यादव ने प्रधानमंत्री का नाम लेते हुए कहा कि जनता दल यूनाइटेड की वजह से ही नरेंद्र मोदी प्रधानमंत्री हैं। विशेष राज्य के दर्जे के मुद्दे को लेकर भाजपा शुरू से ही मन बनाई हुई थी कि नहीं देंगे। और यह बात

जनता दल यूनाइटेड भी जानता है। जदयू के लोग भी यह जानते हैं कि यह लोग नहीं देंगे। संशोधन करने की मांग की तेजस्वी यादव ने कहा कि हम लोगों की पुरानी मांग रही है विशेष राज राज्य को लेकर कि यह मिलना चाहिए, इसमें कोई भी संशोधन अगर करने की जरूरत है तो किया जाए। लेकिन आप देखिएगा कि भारत सरकार इसमें कोई भी इंटरस्ट नहीं दिखा रही है। उन्होंने कहा कि बहुत सारे बड़े-बड़े संशोधन हुए हैं, यह तो मामूली सा संशोधन करना है। इसमें तो कम से कम बिहार को विशेष राज्य का दर्जा देना चाहिए।

पूर्व मुख्यमंत्री राबड़ी देवी ने केंद्रीय मंत्री ललन सिंह पर साधा निशाना

पटना। पूर्व मुख्यमंत्री राबड़ी देवी ने केंद्रीय मंत्री ललन सिंह पर जमकर हमला बोला है। विधान परिषद के बाहर पत्रकारों के सवाल का जवाब देते हुए राबड़ी देवी ने कहा कि ललन सिंह लगातार अपने बयानों से महिलाओं का अपमान कर रहे हैं। मैं उनसे पूछना चाहती हूँ कि उनकी माता और पत्नी कितनी पढ़ी-लिखी है। उन लोगों की शैक्षणिक योग्यता का प्रमाण पत्र दिखाएँ। ललन सिंह ने कहा था कि मैं बजट नहीं समझती हूँ। यह बयान देकर उन्होंने मेरा ही नहीं देश की महिलाओं का अपमान किया है। जदयू नेता की इस हरकतके लिए मुख्यमंत्री नीतीश कुमार को माफ़ी मांगनी चाहिए। साथ ही ललन सिंह भी देश की सभी महिलाओं से माफ़ी की मांग करें। इतना ही नहीं राबड़ी देवी ने बजट को लेकर पीएम नरेंद्र मोदी पर भी निशाना साधा। उन्होंने कहा कि पीएम मोदी ने अपनी कुर्सी बचाने के लिए बजट में बिहार और आंध्रप्रदेश के लिए राशि आवंटित की।

तीन लाख का रिश्वत लेते कृषि विभाग के ज्वाइंट डायरेक्टर व हेड क्लर्क को निगरानी ने दबोचा

केटी न्यूज/पटना

कृषि विभाग का घूसखोर ज्वाइंट डायरेक्टर और हेड क्लर्क अरेस्ट, तीन लाख रिश्वत लेते रोहाथ धराए बिहार में निगरानी विभाग की टीम ने बड़ा एक्शन लिया है। निगरानी विभाग की टीम ने कृषि विभाग के संयुक्त सचिव और डेड क्लर्क को रिश्वत लेते रोहाथ गिरफ्तार किया है। दोनों एक शख्स से काम कराने के एवज में तीन लाख रुपए घूस के



तौर पर ले रहे थे, तभी निगरानी की टीम ने दोनों को धर दबोचा। जानकारी के मुताबिक, निगरानी विभाग को दोनों के बारे में शिकायत मिली थी। शिकायत मिलने के बाद निगरानी की टीम ने जांच में आरोप

को सही पाया और दोनों को रोहाथ पकड़ने के लिए जाल बिछा दिया। संयुक्त निदेशक विभू चिदार्थी और प्रधान लिपिक सत्यनारायण कुमार घूस के तीन लाख रुपए ले रहे थे। तभी निगरानी की टीम पहुंच गई और दोनों को तीन लाख रुपए कैश के साथ गिरफ्तार कर लिया। दोनों को गिरफ्तार करने के बाद टीम उन्हें अपने साथ ले गई है, जहां पूछताछ के बाद उन्हें निगरानी की कोर्ट में पेश किया जाएगा।

अमित न्यूज 9800197310 उत्तम व्यवहार

गीता प्रेस

पुस्तक की दुकान

सभी प्रकार की धार्मिक पुस्तकों के एकमात्र विक्रेता

राहयोगी प्रतिष्ठान

डॉ. रामप्रवेश राय (मुन्ना राय)

6299941536

लक्ष्मी पैलेस मेन रोड, बक्सर (नहर के पास)

बाढ़ के साथ सीएम नीतीश सूखे से चिंतित, किसानों के लिए अफसरों को दिए कई निर्देश

- ◆ किसानों के लिये 8 घंटे की जगह 14 घंटे प्रतिदिन निर्बाध बिजली की आपूर्ति सुनिश्चित की जाय
- ◆ किसानों को डीजल अनुदान की स्वीकृति दी जाय



केटी न्यूज/पटना

मुख्यमंत्री नीतीश कुमार ने गुरुवार को 01 अग्रे मार्ग स्थित संकल्प में संभाषित बाढ़ एवं सुखाड़ की स्थिति की समीक्षा की। बैठक में आपदा प्रबंधन विभाग के अपर मुख्य सचिव प्रत्यय अमृत ने मुख्यमंत्री को वरिष्ठा की स्थिति से अवगत कराया तथा आपदा प्रबंधन विभाग द्वारा की गयी तैयारियों के संबंध में विस्तृत जानकारी दी। कृषि विभाग के सचिव संजय कुमार अग्रवाल ने मुख्यमंत्री को धान एवं मक्का की रोपनी की विस्तृत जानकारी दी। बैठक में मुख्यमंत्री ने निर्देश दिया कि कई जिलों में अल्प वरिष्ठा की स्थिति को देखते हुये ग्रामीण क्षेत्रों में किसानों के लिये 8 घंटे की जगह 14 घंटे प्रतिदिन निर्बाध बिजली की आपूर्ति सुनिश्चित की जाय। उन्होंने निर्देश दिया कि कम वरिष्ठा की स्थिति को देखते हुये इच्छुक किसानों को डीजल अनुदान की स्वीकृति दी जाय। मुख्यमंत्री ने

जल संसाधन विभाग को निर्देश दिया कि किसानों के हित में नहर के अंतिम छोर तक पानी पहुंचाने की व्यवस्था सुनिश्चित की जाय। ताकि किसानों को पटवन में सहूलियत हो। उन्होंने कहा कि बाढ़ और सुखाड़ दोनों की संभावनाओं को ध्यान में रखते हुए संबंधित विभागों के अधिकारी सतत निगरानी करते रहें। उन्होंने कहा कि हर चीज पर नजर रखनी है और पूरी तरह से सतर्क रहना है। मुस्तीपुर के साथ सभी लोग लगे रहेंगे तो आपदा की स्थिति में लोगों को राहत मिलेगी। बैठक में जल संसाधन मंत्री विजय कुमार चौधरी, मुख्यमंत्री के प्रधान सचिव दीपक कुमार, आपदा प्रबंधन विभाग के अपर मुख्य सचिव प्रत्यय अमृत, कृषि विभाग के सचिव संजय कुमार अग्रवाल, मुख्यमंत्री के सचिव अनुपम कुमार एवं अन्य वरिष्ठा अधिकारी उपस्थित रहे।

पूजा अर्चना करने आए भाई बहन गंडक नदी में डूबे

समस्तीपुर। भाई-बहन की पहचान विभूतिपुर थाना क्षेत्र के ही सिंधिया घाट टोल हांसदा निवासी पप्पू सहनी के पुत्र वीर कुमार 12 वर्ष और विपतिका कुमारी 13 वर्ष के रूप में की गई है। घटना के बाद परिवारिक सदस्यों के बीच कोहरा मचा हुआ है। सूचना मिलने पर पुलिस व प्रशासनिक पदाधिकारी मौके पर पहुंचकर बचाव व राहत कार्य में जुट गए हैं। शव की तलाश को लेकर एसडीआरएफ टीम भी लगातार प्रयास कर रही है। हालांकि समाचार ऑपरेशन तक शव बरामद नहीं हो पाया था। घटना के संबंध में बताया जाता है कि पप्पू सहनी के पैतृक गांव बखरी है। वह आवास की जगह नहीं होने के कारण सिंधिया बुजुर्ग उत्तर पंचायत के सलखनी वार्ड 12 स्थित रामचन्द्र सहनी के यहाँ अपने ससुराल में रहते थे। नाग पंचमी मेले के दिन विभूतिपुर आकर मां भगवती स्थान में पूजा अर्चना करते हैं।

बिहार विधानसभा का मानसून सत्र रहा हंगामेदार, विपक्षी सदस्यों ने कई बार रोका सत्र

बिहार लोक सेवा परीक्षा, माल और सेवा कर, बिहार लिफ्ट एवं एस्कलेटर विधेयक विधान परिषद में पास

केटी न्यूज/पटना

बिहार विधानसभा परिषद में तीन विधेयक पास हो गए। इनमें बिहार लोक परीक्षा (अनुचित साधन निवारण) विधेयक 2024, बिहार माल और सेवा कर (संशोधित) विधेयक 2024 और बिहार लिफ्ट एवं एस्कलेटर विधेयक 2024 विधान परिषद में पास हो गए। विधानसभा अध्यक्ष के कार्यालय के सामने करीब आधे घंटे तक हंगामे के बाद अध्यक्ष ने विपक्ष के विधायकों से मिलें। अध्यक्ष ने विधायकों को समझा बुझाया इसके बाद प्रदर्शन खत्म हुआ। इधर, विधान परिषद की कार्यवाही शुरू हुई। सीएम नीतीश कुमार भी परिषद पहुंच चुके थे। विधानसभा की कार्यवाही स्थगित होते ही विपक्ष के विधायक अध्यक्ष के कार्यालय के सामने धरने पर बैठ गए। अभी विधायक बिहार सरकार के विरोध में नारेबाजी रहे थे। विपक्ष की आवाज दबाना बंद करो, लोकतंत्र की हत्या करना बंद करो, हिटलरशाही बंद करो जैसे नारे लगाकर विपक्ष के विधायक प्रदर्शन किया। सदन की कार्यवाही के बीच महामंडल विधेयक



हंगामा किया। अध्यक्ष लगातार विपक्ष को वेल से वापस लौटने के लिए कह रहे थे। लेकिन, विपक्ष के विधायकों ने उनकी बात नहीं मानी। टेबल उठाकर घुमा दिया। इसके बाद अध्यक्ष ने चार बजे तक सदन की कार्यवाही को स्थगित कर दी गई। भाजपा विधायक ने कही यह बात : भाजपा विधायक जीवेश मिश्र ने कहा कि 23 हजार करोड़ का बजट राबड़ी देवी की सरकार में पेश किया गया था। एनडीए सरकार में ढाई गुना अधिक सिर्फ शिक्षा विभाग के लिए दिया है। एनडीए सरकार केवल

जनता के लिए सोचती है। लंच के बाद विधानसभा की कार्यवाही फिर से शुरू हुई थी। विपक्ष के विधायक फिर से हंगामा करने लगे थे। विधानसभा अध्यक्ष के विपक्ष के विधायकों के समझाने की कोशिश की लेकिन वह नहीं माने और वेल में आकर हंगामा करने लगे। बिहार विधानसभा का सत्र सोमवार से शुक्रवार तक के लिए ही है। गुरुवार को भी अबतक विपक्ष के नेता तेजस्वी यादव ने सदन में हाजिरी नहीं बनाई है। वह राजद अध्यक्ष लालू प्रसाद यादव के साथ दिल्ली से पटना लौट आए थे।

S2 Mall SCPL

RERA REG NO. - BRERAP00017-4/200/R-111/2018

ESCALATOR FOOD COURT SHOPPING

FINE DINE RESTAURANT KIDS ZONE MULTIPLEX

SHANTI CREATION PVT. LTD.

For Booking Contact : 9431019808, 9693777038

Reg H.O. : G-1, Vidya Vatika Apartment, East Boring Canal Road, Gorakh Nath Lane, Patna - 800001

E-Mail : shantcreationpvtltd@gmail.com | Web : www.scpiatna.in

खुलासा: युवक ने खुद के अपहरण की रची साजिश, पुलिस ने 24 घंटे में किया बरामद

सिकरौल थाना क्षेत्र के सतुहड़ी गांव का है युवक, यूपी के चंदौली से बरामद कर पुलिस ने कोर्ट के समक्ष किया प्रस्तुत

केटी न्यूज/डुमरांव



एक युवक ने खुद के अपहरण की साजिश रचते हुए अपने परिजनों को हार्दसरेप कॉलिंग के जरिए पांच लाख रूपए की डिमांड कर डाली तथा बताया कि रूपया नहीं देने पर अपहरणकर्ता उसे जान से मार देंगे। उसने परिजनों को डराने के लिए उसने कुछ फोटो भी हार्दसरेप पर भेजे जिसमें उसके सर पर चोट के निशान जैसा कुछ था। इसके बाद उसके दादा ने तुरंत सिकरौल पुलिस को इस घटना की जानकारी दी। युवक के अपहरण की सूचना मिलते ही

सिकरौल पुलिस ने एसपी मनीष कुमार को पूरी घटना बताई। उन्होंने तत्काल डुमरांव डीएसपी अफाक अख्तर अंसारी के नेतृत्व में एक टीम गठित कर युवक को बरामद करने का निर्देश दिया। इस निर्देश पर डीएसपी ने तकनीकी साधनों तथा मोबाइल सर्विलांस का सहारा लिया। जिसमें युवक के चंदौली में होने की जानकारी मिली। इसके बाद एक पुलिस टीम भेज उसे सकुशल बरामद कर न्यायालय के समक्ष प्रस्तुत किया

गया है। गुरुवार को डीएसपी ने प्रेस वार्ता आयोजित कर इस संबंध में जानकारी दी। प्रेस वार्ता में डीएसपी ने बताया कि सतुहड़ी के विजय कुमार का पुत्र उपेन्द्र कुमार 23 जुलाई को अपने घर से दिल्ली जाने के लिए निकला था। वह, शाम तीन बजे बक्सर स्टेशन से जनसाधारण एक्सप्रेस पकड़ दिल्ली के लिए रवाना हुआ। लेकिन, दिल्ली जाने के बजाए किसी तरह डीडीयू स्टेशन पर ही उतर गया। शाम सात बजे उसी के मोबाइल से हार्दसरेप कॉलिंग के जरिए परिजनों को अपहरण की जानकारी दे पांच लाख रूपए की मांग की गई। उपेन्द्र ने रोते हुए बताया था कि ये लोग काफी खतरनाक है तथा रूपया नहीं देने पर मुझे जान से मार देंगे। इसके बाद उसके दादा नंद किशोर सिंह ने पुलिस को सूचना दी। पुलिस ने 24 घंटे में उक्त युवक को बरामद कर लिया।

मामले की चल रही है जांच : प्रेस वार्ता के दौरान जब डीएसपी से पूछा गया कि क्या युवक ने खुद के अपहरण की साजिश रची थी तो उन्होंने कहा कि प्रथम दृष्टया मामला ऐसा ही लग रहा है। इसकी गहराई से जांच की जा रही है। हालांकि, पुलिस की पूछताछ में अबतक युवक ने कुछ भी स्पष्ट नहीं बताया है। जिससे इस बात की आशंका गहराने लगी है कि वह परिजनों से रूपया घेठने के लिए ही खुद के अपहरण का नाटक रचा था। लेकिन पुलिस की मुश्तैदी तथा डुमरांव डीएसपी की सुझबुझ से उसकी एक न चली। बहरहाल युवक के सकुशल बरामद होने के बाद परिजनों ने राहत की सांस ली है तथा डुमरांव डीएसपी को धन्यवाद दिया है। डीएसपी ने बताया कोर्ट के निर्णय के अनुसार इस मामले में आगे कार्रवाई की जाएगी।

चक्की में भारी मात्रा में शराब के साथ तस्कर गिरफ्तार

केटी न्यूज/डुमरांव

अनुमंडल के भरियार (चक्की) ओपी पुलिस ने ओपी क्षेत्र के चक्की लक्ष्मण डेरा के पास एक शराब तस्कर को शराब की खेप के साथ पकड़ा है। जबकि उसके तीन अन्य साथी अंधेरे का फायदा उठा खेत के रास्ते भागने में सफल रहे। तस्कर के पास से बंदी बबली देवी ब्रांड का 14 पेट्टी तथा दबंग ब्रांड का दो पेट्टी शराब बरामद किया है। जिसका कुल वजन 144 लीटर बरामद किया गया। गिरफ्तार शराब तस्कर कुष्णाब्रह्म थाना क्षेत्र के अरक गांव का गोविंद चौधरी है। डीएसपी अफाक अख्तर अंसारी ने गुरुवार को प्रेस वार्ता आयोजित कर इसकी जानकारी दी। उन्होंने बताया

तीन अन्य तस्कर अंधेरे का फायदा उठा भाग निकले

कि भरियार ओपी पुलिस को सूचना मिली थी कि अरक के कुछ शराब तस्कर रात के अंधेरे में यूपी से शराब की खेप लेकर खेत के रास्ते आते हैं तथा उसकी इलाके में सप्लाई करते हैं। ओपी प्रभारी संजय पासवान ने इसकी सूचना डीएसपी को दी। डीएसपी के निर्देश पर एक टीम गठित कर रात में ही चक्की भोला डेरा के एक घर के पास पुलिस तस्करों की टोह में तैनात हो गई। गुरुवार की अहले सुबह करीब चार बजे चार लोग अपने सर पर थैला रख आते दिखाई दिए, जो सड़क छोड़ खेत के

रास्ते चल रहे थे। पुलिस ने उन्हें रूकने का इशारा किया तो वे भागने लगे। इसके बाद पुलिस ने उन्हें दौड़ाया तो तीन अपना थैला फेक भाग निकले, जबकि एक पकड़ा गया। डीएसपी ने कहा कि भागने वाले तीनों तस्करों की पहचान कर ली गई है। इस संबंध में चार के खिलाफ उत्पाद अधिनियम के तहत एफआईआर दर्ज किया गया है। गिरफ्तार तस्कर को आवश्यक पूछताछ के बाद जेल भेज दिया गया है। जबकि फरार तस्करों की गिरफ्तारी के लिए छापेमारी की जा रही है। उन्हें भी जल्दी ही गिरफ्तार कर लिया जाएगा। प्रेस वार्ता के दौरान डीएसपी अफाक के साथ भरियार ओपी प्रभारी मौजूद थे।

खबरें फटाफट

स्कूल जांच के दौरान अनुपस्थित पांच शिक्षकों पर बीडीओ ने की कार्रवाई

बक्सर। गुरुवार को राजपुर बीडीओ अशोक कुमार द्वारा प्रखंड के दो विद्यालयों की जांच की गई। इस जांच में उपस्थिति पंजी में उपस्थिति बनाकर गायब हो जाने वाले पांच शिक्षकों पर कार्रवाई की जा गिरी। जहां पांचों शिक्षकों पर स्पष्टीकरण के साथ एक दिन का वेतन कटौती करने का निर्देश दिया गया है। बीडीओ अशोक कुमार ने बताया कि आला अधिकारियों के निर्देश पर गुरुवार को प्रखंड के सरंजा स्थित राजकीय बुनियादी विद्यालय व सरंजा मध्य विद्यालय की जांच की गई। जहां शैक्षणिक व्यवस्था से लेकर एमडीएम व शिक्षकों की उपस्थिति, बच्चों की उपस्थिति आदि की जांच की। इस दौरान राजकीय बुनियादी विद्यालय में चार शिक्षक नितेश राज, फैयाज अहमद, मु. रियाजुल हक व शिक्षा उपस्थिति पंजी पर उपस्थिति बनाकर गायब हो गए थे। वहीं, मध्य विद्यालय सरंजा का निरीक्षण किया गया। यहां भी एक शिक्षिका कुमारी वीणा पांडेय उपस्थिति बना गायब हो गई। बीडीओ ने बताया कि इन सभी अनुपस्थित शिक्षकों पर कार्रवाई के तहत स्पष्टीकरण के साथ एक दिन का वेतन कटौत का निर्देश जारी किया गया है।

जंगलीनाथ मंदिर में महारुद्राभिषेक का आयोजन आज

डुमरांव। स्थानीय नगर परिवद क्षेत्र में स्थित जंगलीनाथ महादेव मंदिर में सवा लाख पार्थिक शिवलिंग के निर्माण कर महारुद्राभिषेक का भव्य आयोजन होगा। रुद्रांगार सेवा संस्थान द्वारा आयोजित इस अनुष्ठान के बाद भंडारा व महाप्रसाद का भी वितरण होगा। संस्था के सचिव रविशंकर चौबे ने बताया कि इसकी तैयारी पूरी कर ली गयी है। उन्होंने बताया कि सामूहिक रुद्राभिषेक में एक साथ 151 लोग रुद्राभिषेक करेंगे। इस समिति में आचार्य पंडित विद्यावल ओझा, पं गणेश ओझा, पं संजीव मिश्रा, पं बलिराम उपाध्याय के अलावे वार्डरूप अंजु कुमारी और निर्मला देवी शामिल हैं।

निकुष पंप योजना का निर्माण पूरा नहीं होने से किसान आक्रोशित, बोले रोपनी में हो रही देरी

12 वर्षों के इंतजार का सब्र का बांध टूटा, सड़क पर उतरे आक्रोशित किसान

♦ पंप हाउस से पानी उपलब्ध कराने का पांच वर्षों से दिया जा रहा आश्वासन
♦ किसानों ने कहा- किस लिए निस्वार्थ पम्प हाउस निर्माण के लिए भूमि दी।



चौसा में धरना देते आक्रोशित किसान।

है। यही कारण है कि उनका गुस्सा सातवें आसमान पर था। किसानों ने जमकर प्रदर्शन किया और कहा कि अब किसान चुप बैठने वाले नहीं हैं। किसानों ने चौसा मोहनिया पथ पर निकुष पंप हाउस के पास मुख्य पथ को पूरे दिन जाम कर दिया। हालांकि, पूरे दिन चले धरना प्रदर्शन के बाद शाम करीब चार बजे स्थानीय बीडीओ व सीओ के आश्वासन के बाद धरना समाप्त हुआ।

धरना पर बैठे किसान बोले किसपे किया जाए भरोसा...

अब किसका भरोसा किया जाय, विगत पंद्रह दिन पहले डीएम अंशुल अग्रवाल द्वारा पम्प हाउस का निरीक्षण किया गया। इस दौरान किसानों को आश्चर्यचकित किया गया था। महज दस दिन बाद पम्प हाउस पानी उगलने लगेगा। लेकिन, आश्वासन का समय बीत गया। अब किसपर



चौसा में बंद पड़ा पंप हाउस।

लगाए हालांकि, इस जाम की खबर के बाद पहुंचे जल संसाधन विभाग के सहायक अभियंता रौशन कुमार, थानाध्यक्ष संतोष कुमार, किसानों को समझाते रहे, लेकिन किसान बड़े अधिकारियों को बुलाने की मांग पर अड़े थे। जो उन्हें सही आश्चर्य कर सके। किसान हर्षद राय, देवेन्द्र राय, कलिका चौबे, उमा राय, ब्रजेश पांडेय, शिवशंकर राय, अरविंद कुमार मुखिया, कल्लू मुखिया, पूजा देवी जिप सदस्य, परमेश्वर सिंह, बबलू, मुन्ना सिंह आदि किसानों ने कहा रोपनी का समय बीतता जा रहा हमारे यहां रोपनी अभी नहीं हो पाई क्षेत्र में सूखे जैसी हालात है। केनाल 2022 में चालू होने वाला था। लेकिन उस वक्त भी काम पूरा नहीं हुआ तो 2023 में चालू होने का आश्वासन दिया गया है। उस समय भी चालू नहीं हुआ। अप्रैल 2024 में चालू होने का समय दिया गया,

एक नजर

दर्दनाक हादसा: रेलिंग तोड़ पुल से नीचे गिरी ट्रक, मालिक सह चालक की मौत



डुमरांव। एनएच 922 पर सड़क दुर्घटनाओं का दौर थमने का नाम नहीं ले रहा है। गुरुवार को अहले सुबह करीब तीन बजे नया भोजपुर ओपी थाना क्षेत्र के लेवाइ के पास एक तेज रफ्तार ट्रक कांव नदी पर बने पुल की रेलिंग तोड़ नीचे गिर गई। इस हादसे में ट्रक के बिना बैठे मालिक सह चालक की मौके पर ही मौत हो गई, जबकि ट्रक को चला रहा खलासी एन वक्त पर ट्रक से कुद जान बचाने में सफल रहा। हालांकि उसे भी गंभीर चोट लगी है। घटना ट्रक चला रहे खलासी के झपकी आने के कारण घटित हुई है। इसकी जानकारी मिलते ही नया भोजपुर आपी पुलिस मौके पर पहुंचे जेसीबी के सहारे घंटों मशकत कर ट्रक चालक के शव को निकाल पोस्टमार्टम के लिए सदर अस्पताल बक्सर भेजा। मृतक की पहचान सिमरी थाना क्षेत्र के मंझवारी गांव निवासी लक्ष्मण यादव पिता रामसुशील यादव के रूप में हुई है, जबकि जख्मी खलासी उसी गांव का गुड्डू यादव है। दोनों वाहन संख्या यूपी 65 एचटी 4066 पर दनवार बिहटा से बालू लादकर पुराना भोजपुर की तरफ आ रहे थे। ट्रक को खलासी गुड्डू यादव चला रहा था और वाहन सह मालिक लक्ष्मण यादव ट्रक के केबिन में सो रहा था। घटना की जानकारी मिलते ही मृतक के परिजनों ने कोहराम मच गया है। मौतलब हो कि एनएच 922 पर आए दिन ऐसी दुर्घटनाएं हो रही हैं। अभी 2 दिन पहले घटनास्थल से करीब 200 मीटर पूर्व कुष्णाब्रह्म थाना क्षेत्र में दो टेलर की टक्कर में एक टेलर चालक की मौत हो गई थी। नया भोजपुर ओपी प्रभारी मनीष कुमार ने इसकी पुष्टि करते हुए बताया कि शव का पोस्टमार्टम कराया जा रहा है।

डॉ. विनीश कुमार के नाम पर भोजपुर जिला में संचालित हो रहा है फर्जी अस्पताल

डुमरांव। बक्सर सदर अस्पताल के चिकित्सक तथा डुमरांव में देव इमरजेंसी अस्पताल का संचालन करने वाले डॉ. विनीश के नाम पर भोजपुर जिले में फर्जी तरीके से अस्पताल खोल लिया गया है। बिना इनके जानकारी के इनक सर्टिफिकेट, रजिस्ट्रेशन नंबर के साथ ही उक्त अस्पताल संचालक द्वारा बोर्ड पर इनके नाम का इस्तेमाल भी किया गया है। मामला जब भोजपुर सीएस के संज्ञान में आया तो उन्होंने डॉ. विनीश को पत्र लिख इस संबंध में जब जानकारी मांगी तब उन्हें इस बात की जानकारी मिली कि गलत तरीके से उनके नाम व रजिस्ट्रेशन नंबर का इस्तेमाल किया जा रहा है। मिली जानकारी के अनुसार भोजपुर जिले में संचालित होने वाले उक्त फर्जी हास्पिटल में डॉक्टर के रूप में डॉ. विनीश का नाम बोर्ड पर लिखा गया है। यही नहीं अस्पताल संचालक ने फर्जी तरीके से उनके रजिस्ट्रेशन का इस्तेमाल भी किया है। डॉ. विनीश ने कहा कि उन्हें इस बात की जानकारी नहीं थी कि भोजपुर जिले के हास्पिटल संचालक द्वारा फर्जी तरीके से उनके नाम व रजिस्ट्रेशन का इस्तेमाल किया जा रहा है। उन्होंने सूचना जारी कर कहा है कि वे सिर्फ डुमरांव के देव इमरजेंसी अस्पताल में ही अपनी सेवाएं देते हैं। इसके अलावे बक्सर या बिहार के किसी निजी अस्पताल से उनका कोई वास्ता नहीं है। उन्होंने पत्र के माध्यम से भोजपुर सीएस को इसकी जानकारी देने के साथ ही उक्त अस्पताल पर कानूनी कार्रवाई भी करीगे।

मुद्दा: डुमरांव विधायक ने क्षेत्र के पानी संकट को लेकर विधानसभा में उदाया प्रश्न

डुमरांव। सूबे में अप्रैल महीने से ही भीषण गर्मी के कारण पानी का स्तर काफी नीचे चला गया है जिससे साधारण चापाकल भी फेल होने से दलित-महादलित बस्तियों में पानी के पानी का भारी संकट उत्पन्न हो गयी है। इस संबंध में लोक स्वास्थ्य अभियंत्रण विभाग से बड़ी संख्या में चापाकल लगाने के उद्देश्य से बिहार विधानसभा में स्थानीय विधायक डॉ अजीत कुमार सिंह द्वारा तारकान्त प्रश्न पूछा गया। विधायक ने बताया कि प्रश्न के प्रतिउत्तर में सरकार का जवाब जो उनके



अधिकारियों द्वारा तैयार किया गया है वो और भी आश्चर्यचकित करने वाला है। कार्यपालक अभियंता लोक स्वास्थ्य अभियंत्रण विभाग बक्सर के मुताबिक बक्सर जिले के डुमरांव विधानसभा में कहीं भी पानी की समस्या ही नहीं है। जबकि वास्तविकता यह है कि नल जल योजना का शुद्ध पानी अब तक सभी घरों तक नहीं पहुंच पाया है। अरियांव मुम्हद टोली व केसठ नट टोली में नल जल फेल है। रजडीहा के वार्ड संख्या 1, 2, व 3 में नल जल फेल है। रेहियां, डुमरांव वार्ड संख्या 21, टाकुर दयाल सिंह के डेरा, धरहरा, नंदन पंचायत के वार्ड नंबर 3 में भी नल जल योजना फेल है। मुरार वार्ड नंबर 2 में पानी टंकी लगने के 3 महीने बाद से ही खराब है और आज तक नहीं बना। वहां के वार्ड नंबर 7 और 8 में ऐसे घर हैं जहां नल जल का पानी पहुंचता भी नहीं है। लगभग सभी पंचायत में किसी भी वार्ड के सभी नल से आज तक जल नहीं निकला। उन्होंने कहा कि वर्षों के बाद भी मुख्यमंत्री की महत्वाकांक्षी योजना धरातल पर नहीं उतर सकी लेकिन बजाव इसे ठीक करने के सरकार समस्या ही नहीं मानती है। शिकायतों के लगातार बढ़ने से सरकार ने नल-जल संचालित करने की जिम्मा पीएचईडी को दे दी। लेकिन व्यवस्था सुधरने की अपेक्षा बिगड़ती जा रही है। शुद्ध पानी पीने का सपना धरा का धरा रह गया। लोगों को यह योजना बेमानी लगने लगी है। उस पर से अधिकारियों की मनमानी ने समस्या से ही परल्ला झाड़ कर सरकार की पीठ थपथपाने में लगी है।

राज हाई स्कूल में प्रधानाध्यापक व शिक्षकों के नेतृत्व में चला पौधरोपण अभियान

पेड़-पौधे जीवन हैं, इनको बचाना ही लक्ष्य, एनसीसी कैडेटों ने लिया संकल्प

♦ प्रधानाध्यापक ने छात्रों को पर्यावरण संरक्षण का दिया संदेश



है। 30 बिहार बटालियन एनसीसी बक्सर के कमांडिंग ऑफिसर कर्नल रितेश रंजन के निर्देशानुसार इस कार्यक्रम का आयोजन किया गया। इस कार्यक्रम में स्कूल के

संकल्प के साथ पौधे रोपित कर पृथ्वी संरक्षण का संकल्प लिया। प्रधानाध्यापक ने कहा कि पर्यावरण में पेड़ों की पूर्ण भूमिका होती है, अगर पेड़ पौधे नहीं रहे तो इंसान का जीवन नहीं बच सकता है। उन्होंने छात्रों से कहा कि पेड़-पौधे अपने घरों के आसपास भी लगाये तथा उनकी देखभाल को लेकर सजग रहे। उन्होंने कहा कि हमारा पर्यावरण तेजी से बिगड़ रहा है। पिछले कुछ वर्षों में पेड़ पौधों की अंधाधुंध कटाई की गई है। जिस कारण पर्यावरण में असंतुलन पैदा हो गया है। यही कारण है पिछले

कुछ वर्षों में धरती का तापमान बढ़ा है तथा वर्षा भी अनियमित हो गई है। कहीं अति वृष्टि हो रही है तो कहीं बारिश ही नहीं रही है। उन्होंने कहा कि बिगड़ चुके पर्यावरण को बचाने का एकमात्र उपाय है कि हम अपने जीवन में अधिक से अधिक पौधे लगाए तथा उसकी देखभाल करें। एनसीसी ऑफिसर संजय ने कहा कि धरती को हरा भरा रखने के लिए पेड़ पौधों का खास महत्व है। इससे हमें ऑक्सीजन प्राप्त होती है। साथ ही पर्यावरण संतुलन भी बना रहता है। पर्यावरण संतुलन के लिए पौधरोपण

बेहद जरूरी है। उन्होंने कैडेटों को प्रेरित करते हुए कहा कि पर्यावरण संरक्षण में एनसीसी कैडेट महत्वपूर्ण भूमिका निभा सकते हैं। उन्होंने कैडेटों को अपने जीवन में अधिक से अधिक पौधा लगाने तथा दूसरों को भी पौधरोपण के लिए प्रेरित करने की सीख दी। एनसीसी कैडेट्स द्वारा विभिन्न फलदार व छायादार पौधों का रोपण उत्साह के साथ किया। कार्यक्रम का अंत कैडेट्स को धरती की हरियाली के लिए अधिक से अधिक पौधरोपण व वृक्षों की सुरक्षा का संकल्प दिलाकर किया।

भोजपुर जिले के आयर थाना क्षेत्र के आयर मोड़ के समीप हुई घटना

तेज रफ्तार ट्रक ने स्कूटी सवार आईसक्रीम विक्रेता को रौंदा, मौत

इलाज के लिए सदर अस्पताल लाने के दौरान रास्ते में तोड़ दम

केटी न्यूज/आरा

भोजपुर जिले के आयर थाना क्षेत्र के आयर मोड़ के समीप बेलगाम ट्रक ने स्कूटी सवार आईसक्रीम विक्रेता को रौंदा दिया। इलाज के लिए आया सदर अस्पताल लाने के दौरान रास्ते में ही दम तोड़ दिया। घटना को लेकर लोगों के बीच अफरा-तफरी का आलम रहा। जानकारी के अनुसार मृतक चरपोखरी थाना क्षेत्र के मूलक गांव निवासी काशीनाथ साह का 31 वर्षीय पुत्र राजेश साह है। वह पेशे से आईसक्रीम विक्रेता था एवं स्कूटी पर आईसक्रीम लादकर गांव-गांव घूम कर बेचता था। इधर मृतक के रिश्तेदार पंकज कुमार ने बताया कि वह प्रतिदिन की भांति स्कूटी पर आईसक्रीम लादकर आयर थाना क्षेत्र के बलिगांव व लालगंज में बेचने गया था। जब वह आईसक्रीम बेचकर स्कूटी से वापस अपने गांव

ऑटो ने सड़क किनारे टहल रहे युवक को रौंदा, मौत

आरा। गड़हनी थाना क्षेत्र के बगावां गांव स्थित शहीद गेट के समीप गुरुवार की सुबह अनियंत्रित ऑटो को कार ने मॉनिंग वॉक पर निकले अघेड़ को रौंदा दिया। हादसे में उनकी घटनास्थल पर ही मौत हो गई। वहीं मृतक को रौंदने के बाद ऑटो को भी अनियंत्रित होकर चारट में पलट गई। इसके बाद ऑटो पर सवार अन्य सवारी मौके से फरार हो गए। जबकि स्थानीय ग्रामीणों ने चालक को पकड़ लिया। इसके पश्चात ग्रामीणों द्वारा इसकी सूचना गड़हनी थाना पुलिस को दी गई। सूचना पाकर गड़हनी थानाध्यक्ष रणवीर कुमार पुलिस बल के साथ घटनास्थल पर पहुंचे और उक्त चालक को गिरफ्तार कर ऑटो को भी जब्त कर लिया है। उसके बाद पुलिस ने शव को अपने कब्जे में लेकर उसका पोस्टमार्टम सदर अस्पताल में करवाया। जानकारी के अनुसार मृतक गड़हनी थाना क्षेत्र के बगावां गांव वार्ड नंबर 3 निवासी सुरज साह के 58 वर्षीय पुत्र कामेश्वर साह है एवं

वह पेशे से मजदूर थे। इधर मृतक के बेटे रोहित कुमार ने बताया कि वह हर रोज सुबह टहलने के लिए सड़क पर जाते थे। गुरुवार की सुबह भी वह सड़क किनारे टहलने के लिए गए थे। उसी दौरान पीछे से आ रही अनियंत्रित ऑटो को रौंदा दिया। जिससे उनकी घटनास्थल पर ही मौत हो गई। इसके बाद टक्कर मारने के बाद ऑटो कर भी अनियंत्रित होकर चारट में पलट गई। इसके बाद स्थानीय लोगों द्वारा इसकी सूचना परिजनों को मिली। सूचना पर परिजन फॉरिन वहां पहुंचे और उन्होंने इसकी सूचना स्थानीय थाना को दी। बताया जाता है कि मृतक अपने तीन भाई व में छोटा था। उनके परिवार में पत्नी प्रभा देवी, दो पुत्री बेबी कुमारी, निशा कुमारी व दो पुत्र सनी कुमार एवं रोहित कुमार हैं। घटना के बाद मृतक के घर में कोहराम मच गया है। घटी इस घटना के बाद मृतक की पत्नी प्रभा देवी एवं परिवार के सभी सदस्यों का रो-रोकर बुरा हाल है।

लौट रहा था। उसी दौरान आयर मोड़ के समीप विपरीत दिशा से आ रही बेलगाम ट्रक में उसे रौंदा दिया। जिससे वह गंभीर रूप से जखमी गया। सूचना पाकर परिजन वहां पहुंचे और उसे इलाज के लिए आरा सदर अस्पताल ले आए। जहां चिकित्सक ने देख उसे मृत घोषित कर दिया। इसके पश्चात परिजन द्वारा

इसकी सूचना सदर अस्पताल में पदस्थापित पुलिस पदाधिकारी को दी। सूचना पाकर पुलिस सदर अस्पताल पहुंची और शव को अपने कब्जे में लेकर उसका पोस्टमार्टम करवाया। बताया जाता है कि मृतक अपने तीन भाई व दो बहन में दूसरे स्थान पर था। उसके परिवार में मां कुंती देवी, पत्नी सीमा

देवी व दो पुत्री खुशी, केडी एवं एक पुत्र पिपूष है। घटना के बाद मृतक के घर में हाहाकार मच गया है। घटी इस घटना के बाद मृतक की मां कुंती देवी, पत्नी सीमा देवी परिवार के सभी सदस्यों का रो-रोकर बुरा हाल है। वहीं दूसरी ओर इस घटना के बाद चालक अपना ट्रक लेकर भागने में सफल रहा।

दोहरे हत्याकांड का खुलासा, पुलिस ने हथियार के साथ तीन को दबोचा



◆ दोहरे हत्याकांड का एसडीपीओ संजय ने किया खुलासा
◆ बक्सर जिले के दो युवकों की गोली मारकर हुई थी हत्या

केटी न्यूज/बिक्रमगंज

स्थानीय थाना परिसर में गुरुवार को अनुमंडल पुलिस पदाधिकारी कुमार संजय ने दोहरे हत्याकांड का किया खुलासा। प्रेसवार्ता के दौरान उन्होंने बताया कि 18 जुलाई 2024 को धारपुर गांव से पश्चिम डुमरांव लाइन नहर घाट के पास सूर्य मंदिर के सामने दो अज्ञात शव जिसकी हत्या गोली मारकर की गई थी। जिसकी पहचान विनय कुमार उर्फ गंगासागर पिता हृदयानंद यादव ग्राम मनापा थाना मुरार जिला बक्सर तथा दूसरे शव की पहचान हिमांशु कुमार उर्फ प्रदीप राव पिता अरुण कुमार

सिंह ग्राम खड़हना थाना सिमरी जिला बक्सर के रूप में हुई थी। इसे लेकर एक टीम गठित की गई थी। गठित टीम ने अनुसंधान के क्रम में तीन संदिग्ध को पकड़ा गया, जिससे पूछताछ में इस घटना में अपनी सौलवता स्वीकार किया। उन्होंने हत्याकांड में शामिल हथियार के बारे में भी बताया। जिसे पुलिस ने अरामद कर लिया। इस घटना को तीनों द्वारा एक दूसरे की हत्या करने को लेकर झंसे में लाकर गोली मारकर हत्या करने की बात का पता चला है। दोहरे हत्याकांड में सलिल गिरफ्तार अभियुक्त धारपुर निवासी दिलीप पंडित के 24 वर्षीय पुत्र विकास कुमार उर्फ विकास पंडित, भरत सिंह के 19 वर्षीय पुत्र चंदन कुमार एवं स्वर्गीय सत्येंद्र सिंह के 20 वर्षीय पुत्र विकास कुमार को गिरफ्तार किया गया है। इनके पास से एक देशी पिस्टल, चार जिंदा गोली, 03 मोबाइल एवं एक पल्सर बाइक को जब्त किया गया है।

खबरें फटाफट

इंस के साथ एक तस्कर गिरफ्तार, पूछताछ जारी

बिक्रमगंज। अनुमंडल पुलिस पदाधिकारी कुमार संजय ने बिक्रमगंज थाना परिसर में प्रेसवार्ता करते हुए बताया कि सुरीला पुलिस को गुप्त सूचना मिली कि श्रीनाथ पासवान उर्फ बचनी पासवान उम्र 45 वर्ष पिता विद्याचल पासवान ग्राम धर्मागतपुर थाना सुर्यपुरा द्वारा अपने घर में हीरोइन मादक पदार्थ छिपाकर बिक्री करते हैं। जिस सूचना का सत्यापन एवं आवश्यक कार्रवाई हेतु सुर्यपुरा थाना के प्रशिक्षु डीएसपी सह थानाध्यक्ष कंचन राज, पुलिस अवर निरीक्षक प्रिया कुमारी सहित अन्य लोगों के साथ छापेमारी दल गठित कर दंडाधिकारी की प्रतियुक्ति में सीओ रजत कुमार वर्णवाल के उपस्थिति में उपरोक्त श्रीनाथ पासवान उर्फ बचनी पासवान के घर पर विधिवत छापेमारी की गई। जिस क्रम में कुल डब्बा सहित 133 ग्राम हीरोइन मादक पदार्थ के साथ पकड़े गए।

बैंक में असफल चोरी का प्रयास करने वाला चोर गिरफ्तार

आरा। मुफरिसल थाना को सुबह एक सूचना प्राप्त होती है कि मुफरिसल थाना अंतर्गत सरैया बाजार में स्थित एक दक्षिण बिहार ग्रामीण विकास बैंक में रात्रि में थिल को मोड़कर चोरी करने का असफल प्रयास किया गया था लेकिन चोर गेट पर स्थित केवल एक बायोमेट्रिक स्कैनर जिससे अटेंडेंस होता था ले गए थे। सूचना प्राप्त होते ही मुफरिसल थाना अध्यक्ष और अन्य सीनियर पदाधिकारी घटनास्थल का निरीक्षण करने के उपरांत त्वरित कार्रवाई करते हुए एक प्राथमिक की दर्ज की जाती है तथा सूचना संकलन सीसीटीवी फुटेज के आधार पर 24 घंटे के अंदर इस घटना में सम्मिलित दो अभियुक्त में से एक अभियुक्त मंद पासवान पिता राजकुमार पासवान सरैया को गिरफ्तार कर लिया गया तथा इसके पास से अटेंडेंस वाला एक बायोमेट्रिक स्कैनर भी बरामद कर लिया गया इस घटना में इस अभियुक्त के साथ एक और अभियुक्त शामिल था जो इसका साथी था उसका नाम पता स्थापित हो गया है फिलहाल वह फरार हो गया है उसकी गिरफ्तारी के लिए टीएम जहाज-जगह छापेमारी की जा रही है। जल्द उसे भी गिरफ्तार कर लिया जाएगा।

करंट की चपेट में आने से खेत में काम कर रहे मजदूर की मौत

केटी न्यूज/आरा

भोजपुर जिले के सहार थाना क्षेत्र के हनुमान छपरा गांव में गुरुवार की सुबह करंट की चपेट में आने से खेत में काम कर रहे एक मजदूर की घटनास्थल पर ही मौत हो गई। घटना को लेकर लोगों के बीच काफी देर तक अफरा-तफरी मची रही। जानकारी के अनुसार मृतक सहार थाना क्षेत्र के हनुमान छपरा थाना क्षेत्र के हनुमान छपरा (एकवारी) गांव निवास स्व. घुरफेकन राम के 45 वर्षीय पुत्र राजेंद्र राम है एवं वह पेशे से मजदूर थे। उधर घटना के बाद मृतक के परिजन एवं स्थानीय ग्रामीणों का आक्रोश भड़क उठा। जिसके बाद आक्रोशित ग्रामीण एवं मृतक के परिजन द्वारा मुआवजे की मांग को लेकर आरा-अरवल मार्ग पर एकवारी बस स्टैंड के समीप शव को सड़क के बीच रख सड़क जाम कर दिया। आक्रोशित लोगों द्वारा करीब चार घंटे तक सड़क जाम रखा गया। सड़क जाम होने का कारण सड़क

के दोनो तरफ वाहनों की लंबी कतारें लगी रही एवं आवागमन पूरी तरह ठप रहा। चार घंटे तक जब वहां पर कोई अधिकारी नहीं पहुंचे तो उनके शव को वहां से उठाकर परेहाप गांव स्थित पावर ग्रेड के पास ले जाकर सड़क जाम कर दिया। करीब डेढ़ घंटे तक वहां भी आक्रोशित ग्रामीणों ने सड़क जाम रखा। सड़क जाम की सूचना पाकर सहार थाना पुलिस,सहार प्रखंड के सीईओ एवं बिजली विभाग के जेई वहां पहुंचे और बीस हजार का अनुदान राशि दिया और जल्द ही मुआवजा भी देने आश्वासन दिया। जिसके बाद जाम हट पाया। इसके पश्चात पुलिस ने शव को अपने कब्जे में लेकर उसका पोस्टमार्टम सदर अस्पताल में करवाया। इधर मृतक के बेटे विकास कुमार ने बताया कि गुरुवार की सुबह गांव बंधार में स्थित खेत में बिचड़ा डालने गए थे। वह जिस खेत में सड़क डाल रहे थे। उसी खेत में ट्रांसफार्मर लगा हुआ था। उसी दौरान वह करंट की चपेट में आ गए।

चोरों ने दो दुकानों को बनाया निशाना लाखों के सामान पर किया हाथ साफ

◆ दुकान की दीवार तोड़कर लाखों रुपये मूल्य के मोबाइल ले गये अपने साथ
◆ चोरों ने पिछले 10 दिनों के भीतर 4 जगहों पर चोरी की बड़ी वारदात को दिया है अंजाम

केटी न्यूज/जहानाबाद

मखदुमपुर थाना से लगभग 2 किलोमीटर की दूरी पर पिछले 10 दिनों के भीतर 4 जगहों पर चोरी की बड़ी वारदात को अंजाम दिया है। चोरों ने बीती रात पाई बीधा मोड़ स्थित दो दुकानों को निशाना बनाया है। पहला निशाना मोबाइल दुकान तोड़कर लाखों की चोरी को अंजाम दिया है। दुकानदार सनी कुमार ने जानकारी देते हुए बताया कि हर दिन



की तरह वह देर शाम अपनी दुकान बंद कर घर चले गये थे। सुबह उन्हें सूचना दी गई कि आपके दुकान में चोरी हो गई है। सूचना सुन कर दुकान पहुंचा तो देखा कि दुकान का पिछला हिस्सा टूटा पड़ा है साथ ही एक शेटर भी डैमेज है। और दुकान में रखा सारा कीमती मोबाइल और लैपटॉप गायब है। दुकानदार ने बताया कि लगभग डेढ़ लाख का नुकसान है। उन्होंने तत्काल इसकी सूचना पुलिस को दी। वहीं दूसरी वारदात पाईबीधा मोड़ पर ही एक मिल में संधेमारी कर आटा और तेल चोर ले भागा है। दोनों की घटनाओं

की जानकारी मिलते ही पुलिस मौके पर पहुंची। स्थिति का जायजा लेते हुए आसपास के इलाके में छानबीनी की। परंतु पुलिस को कोई सुरांग नहीं मिल पाया। पुलिस अब भी खाली हाथ है। ऐसे में व्यवसायियों के बीच आक्रोश बढ़ता जा रहा है। बता दें कि इस लाइन में ये पहले वारदात नहीं है इससे 8 दिन पूर्व भी बन्द मकान और एक मोटरसाइकिल चोरी की वारदात को अंजाम दिया जा चुका है। चोरों के हासले इतने बुलन्द हैं की मखदुमपुर को अपने आतंक से हिला रखा है। वहीं पुलिस कुछ नहीं कर रही है।

कारगिल शहीदों के सम्मान में भाजयुमो ने निकाला मशाल जुलूस, जलाया अखंड दीप

केटी न्यूज/बक्सर

कारगिल विजय दिवस के 25 वर्ष पूर्ण होने के अवसर पर पूर्व संख्या पर भारतीय जनता युवा मोर्चा ने बक्सर जिला मुख्यालय में विभिन्न कार्यक्रमों का आयोजन किया। जिसमें भाजपा के प्रदेश मंत्री रवेश कुशवाहा के नेतृत्व कोइरपुरवा से कारगिल विजय स्मारक तक मशाल जुलूस निकाल कर अखंड दीप प्रज्वलित किया गया। वहां 24 घंटे की अखंड दीप प्रज्वलित कर कारगिल युद्ध में शहीद अमर जवानों को श्रद्धांजलि दी गई। इस दौरान प्रदेश मंत्री रवेश कुशवाहा ने कहा कि साल 1999 में पाकिस्तानी की तरफ से आए घुसपैठी आतंकी और पाकिस्तानी सैनिक चोरी-छिपे कारगिल की पहाड़ियों में



घुस आए थे। भारतीय सेना ने पाकिस्तान के खिलाफ ऑपरेशन विजय की शुरुआत की। इस दौरान हजारों घुसपैठियों और पाकिस्तानी सैनिकों को मौत के घाट उतारा गया। इस युद्ध का अंत 26 जुलाई को हुआ। भारतीय जनता पार्टी के जिलाध्यक्ष भोला सिंह ने कहा कि हमारे देश के जवानों ने जिस प्रकार से

पाकिस्तान के परमाणु शक्ति को प्राप्त करने के बाद कारगिल युद्ध में उन्हें हमारे देश की मिट्टी से खेदेड़ा था उस बहादुरी के प्रति भारतीय जनता पार्टी पूरी तरह निष्ठा रखती है। मौके पर कार्यक्रम प्रभारी अरुण चौबे, युवा मोर्चा प्रदेश प्रभारी दुर्गा सिंह, रवेश जी, अक्षय ओझा, अभिनंदन मिश्रा, गोलू मिश्रा, सौरभ तिवारी बिमलेश सिंह, महावीर गुप्ता, सतेंद्र पाण्डेय,

रोहतास जिले में एमडीए अभियान को सफल बनाने के लिए प्रखंड प्रमुखों को किया गया उन्मुखीकरण

फाइलेरिया के लक्षण दिखने पर नजरअंदाज न करें: डीएमसी

केटी न्यूज/सासाराम

आगामी फाइलेरिया उन्मुख अभियान को लेकर आगामी 10 अगस्त से एमडीए की शुरुआत की जानी है इसके पूर्व लोगों को फाइलेरिया के साथ-साथ एमडीए अभियान की जानकारी देने में स्वास्थ्य विभाग के साथ सहयोगी संस्थाएं जुट गई हैं। उसी के तहत बुधवार को सासाराम के जिला परिषद सभागार में जिले के सभी प्रखंड प्रमुख, बीपीआरओ एवं कांपीलक सहायकों को फाइलेरिया उन्मुखन को लेकर चलाए जाने वाला एमडीए अभियान की जानकारी दी गई। विरामल स्वास्थ्य के प्रोग्राम



लीडर (संचारी रोग) हेमंत कुमार ने वहां मौजूद सभी पंचायती राज विभाग के जन प्रतिनिधियों के साथ-साथ अधिकारियों, कार्यपालक सहायकों को फाइलेरिया के बारे में विस्तृत रूप से जानकारी दिया। उन्होंने बताया कि यह एक संक्रामक

बीमारी है जो व्यूलैक्स नमक मादा मच्छर के काटने से फैलता है। उन्होंने बताया कि यह बीमारी यदि एक बार हो जाए तो इसे ठीक नहीं किया जा सकता है। उन्होंने इस बीमारी होने के कारण और इसके लक्षण भी बताया।

चुनाव में निर्विरोध चुने गए नोखा प्रखंड के प्रमुख एवं उपप्रमुख

केटी न्यूज/नोखा

अनुमंडल पदाधिकारी कार्यालय में नोखा प्रखंड प्रमुख एवं उप प्रमुख का चुनाव संपन्न हुआ जिसके तहत 18 पंचायत समिति सदस्य में 10 पंचायत समिति सदस्य अनुमंडल पदाधिकारी सासाराम में चुनाव प्रक्रिया में भाग लिया। जिसके तहत प्रमुख पद हेतु एक नामांकन अरविंद चंद्रवंशी ने किया। जबकि विपक्ष में किसी प्रत्याशी द्वारा नामांकन नहीं किया गया। जिसके तहत अरविंद चंद्रवंशी नोखा प्रखंड प्रमुख के लिए निर्विरोध निर्वाचित घोषित किए गए। जबकि उप प्रमुख पद हेतु पुष्पा देवी के द्वारा नामांकन किया गया। जिनके विरुद्ध में किसी अन्य प्रत्याशी द्वारा नामांकन नहीं होने के वजह से



अनुमंडल पदाधिकारी सासाराम ने पुष्पा देवी को उप प्रमुख पद के लिए निर्विरोध निर्वाचित घोषित किया। जिनके विजयी होने पर समर्थकों ने रंग गुलाल उड़ा मिठाई खिला जीत का जश्न मनाया। बधाई देने वालों में नागेंद्र चंद्रवंशी, रिकू सिंह, रूपेश चंद्रवंशी, राकेश कुमार, मुन्ना, अजय कुमार मिश्रा, डब्बू, वीरेंद्र सिंह भूली, अश्वयंवर कुमार सिंह, जितेंद्र सिंह, अयोध्या गिरी, मुखली तिवारी सहित अन्य शामिल रहे।

एक नजर

बक्सर के कामगर की उत्तर प्रदेश के मुजफ्फरनगर में मौत, गांप में पसरा मातम



बक्सर। बक्सर के एक कामगर की वृषी के मुजफ्फरनगर शहर में अचानक मौत हो गई है। घटना मंगलवार की शाम कर बजे की है। मृतक बक्सर सदर प्रखंड के कुल्हड़िया गांव का रहने वाला था तथा करीब 28-30 वर्ष से मुजफ्फरनगर में मजदूरी कर अपने परिवार का जीविकोपार्जन करता था। गुरुवार को बक्सर के मुक्तिधाम चित्रवन में उसका अंतिम संस्कार किया गया। जानकारी के अनुसार वह मंगलवार की शाम करीब चार बजे अपने किराए के घर से ड्यूटि के लिए निकला था। लेकिन, रास्ते में अचानक साइकिल से गिर गया। पुलिस द्वारा उसे उठाकर अस्पताल पहुंचाया गया। जहां, डाक्टरों ने उसे मृत घोषित कर दिया। घटना के बाद से पीड़ित परिवार में कोहराम मच गया। मृतक की पत्नी अंजू यादव 10 वर्षीय पुत्र सर्वजीत तथा छह वर्षीय बेटे कोमल का रो रोकर बुरा हाल था। परिजनों की मांगे तो घर में वही एकमात्र कमाउ सदस्य था तथा वह अपने बच्चों की अच्छी परवरिश आदि उन्हें उच्च शिक्षा दिलाने की लालसा में हाटडोड मेहनत करता था। लेकिन, उसके मौत से सारे अरमान टूट गए हैं। यही कारण है कि घटना के तीसरे दिन भी पत्नी तथा बच्चों के आंसू थमने का नाम नहीं ले रहा था। वहीं, अन्य परिजनों का भी वही हाल था।

एक माह बाद अखिलेश हत्याकांड की गुथी सुलझी, हत्यारा गिरफ्तार

बक्सर। बक्सर के सोहनी पट्टी निवासी स्व. घनश्याम प्रसाद के पुत्र अखिलेश कुमार की हत्या चोरी के पैसे के बंटवारे के विवाद में हुई थी। पुलिस ने करीब एक महीने बाद इस हत्याकांड की गुथी सुलझाते हुए उसके हत्यारे को गिरफ्तार कर जेल भेज दिया है। अखिलेश का हत्यारा चोरी के वारदात में उसका पार्टनर रहा बारी टोला के सुनील वर्मा का पुत्र आकाश वर्मा निकला। पुलिस की पूछताछ में उसने अपना जुर्म कबूल कर लिया है। नगर थानाध्यक्ष संजय कुमार सिन्हा ने पूछताछ के दौरान आकाश ने बताया कि दोनों ने मिलकर एक टीन शेड की चोरी की थी, जिसे बेचने के बाद जो पैसा मिला उसके बंटवारे के लिए जमुना चौक स्थित एक पुराने मकान में दोनों एकत्रित हुए थे। उस दौरान दोनों नशे की हालत में थे तथा पैसा बंटवारे के दौरान दोनों के बीच विवाद हो गया तथा मारपीट शुरू हो गई। गंभीर चोट लगने के कारण अखिलेश की मौके पर ही मौत हो गई थी। दो तीन दिन बाद जब शव से दुर्गंध उठने लगा था तब आस पास के लोगों की शिकायत पर पुलिस ने शव को बरामद किया था उसकी पहचान सोहनी पट्टी क अंबेडकर नगर निवासी अखिलेश के रूप में हुई थी। इस हत्याकांड की अनुसंधान कर रही पुलिस को पता चला था कि उसके साथ बारी टोला का आकाश वर्मा नाम का युवक रहता था तब पुलिस ने आकाश को पकड़ पूछताछ किया तो उसने अपना जुर्म कबूलते हुए अखिलेश की हत्या की पूरी दाताना पुलिस को सुना दी। इसके बाद पुलिस ने उसे जेल भेज दिया। वहीं जानकारों का कहना है कि अखिलेश बक्सर से बाहर कहीं नौकरी करता था तथा मौत होने के तीन चार दिन पहले ही अपने घर आया था।

पेयजल की समस्या से जूझ रहे हैं रामपुर वार्ड नंबर चार के निवासी, जलस्तर गया नीचे



केसठ। प्रखंड अंतर्गत रामपुर पंचायत के स्थानीय गांव के चार नंबर वार्ड में इन दिनों पेयजल की समस्या गंभीर हो गई है। चापाकल का जलस्तर काफी नीचे चला गया है जिसके चलते चापाकल पानी देना बंद कर दिया है। इस वार्ड में मात्र एक चापाकल पीएचईडी विभाग द्वारा लगाया गया ही चालू है। जिससे लोगों का काम चल रहा है। यह चापाकल ताजिया चौक के पास अवस्थित है। जिस पर सुबह होते ही गैलन, बाल्टी के साथ अनेकों महिला पुरुषों की भीड़ लग जाती है। आगाह पानी भरने के लिए आपस में तू तू मैं मैं का सवाल उत्पन्न होने लगाता है। इस तरह का मामला गुरुवार को सुबह देखा गया। जहां की पानी भरने के लिए लोग आपस में तू तू मैं मैं करते नजर आए। जैसे लगता था कि आपस में लोहा झड़त कर देंगे। लोगों के अनुसार इस वार्ड में नल जल योजना भी है, लेकिन नल जल योजना का मोटर वित्त 10 दिनों से जल गया है। जिसके चलते और समस्या उत्पन्न हो गई है। मोटर के संबंध में उक्त वार्ड के शमीम अंसारी, हैदर अली, आलमगीर अंसारी, राहुल यादव, छोटे यादव, भोला सोनार, शिवलाल केसरी, छोटक कोहार, अफराज अंसारी आदि ने बताया कि इस संबंध में संबंधित लोगों को कई बार सूचित किया जा रहा है लेकिन आज कल का आश्वासन मिल रहा है। लोगों का कहना है कि अगर नल जल सुरक्षित रहता तो पेयजल की समस्या उत्पन्न नहीं होती। लोगों का कहना है कि एक चापाकल पर सारे लोगों का भीड़ लग जाता है, जिससे झगड़ा झड़त होने की संभावना बनी रहती है। अगर इस पर संबंधित लोगों द्वारा ध्यान दिया जाता है तो इस तरह की समस्या उत्पन्न नहीं होती। लोगों द्वारा संबंधित विभाग से नल जल योजना को दुरुस्त कराने के लिए अपील किया जा रहा है

प्रीमियम जमा करने में आरा को मिला प्रथम स्थान



आरा। डाक निदेशालय, नई दिल्ली द्वारा डाक जीवन बीमा के लिए चलाये गए स्पेशल ड्राइव में भोजपुर डाक प्रमंडल ने डाक जीवन बीमा के नया व्यवसाय करने और प्रीमियम जमा करने के क्षेत्र में एक और कीर्तिमान बनाते हुए बिहार सर्किल में प्रथम स्थान प्राप्त किया है। डाक अधीक्षक नरनाथ कुमार वर्मा ने बताया कि 24 जुलाई 2024 को डाक निदेशालय, नई दिल्ली द्वारा देशभर में डाक जीवन बीमा का स्पेशल ड्राइव चलाया गया। जिसमें भोजपुर डाक प्रमंडल ने एक दिन में लगभग 100 लोगों का करीब 5 करोड़ (बीमित राशि) का बीमा किया है। इस ड्राइव को सफल बनाने के लिए विकास पदाधिकारी मनोरंजन कुमार सिंह व डाक सहायक कुमार अमित ने भोजपुर डाक प्रमंडल के सभी सेल्स फोर्स को स्पेशल ड्राइव के दो-तीन दिनों पहले से ही अधिक से अधिक ग्राहकों से सम्पर्क करने और अधिकतम व्यवसाय कर प्रीमियम जमा करने के लिए उत्प्रेरित किया गया। इस ड्राइव में केशव पाण्डेय, आदित्य नाथयण, जितेंद्र तिवारी, काजल कुमारी एवं अफरोज आलम ने बेहतरीन प्रदर्शन कर भोजपुर को प्रथम स्थान प्राप्त कराने में अपना महत्वपूर्ण योगदान दिया।

जगह जगह छापेमारी से जनपद में मचा हड़कंप : एडीजी व डीआईजी ने किया अवैध वसूली का भंडाफोड़, एसपी व एसपी का हुआ तबादला

बड़ी कार्रवाई: नरहीं थाना प्रभारी, चौकी इंचार्ज समेत सभी 9 पुलिसकर्मी सस्पेंड; मामले में कुल 18 लोगों का हुआ चालान

- ◆ छापेमारी में मौक से 50 से अधिक मोबाइल एवं दर्जनों से अधिक बाइक भी किए गए जब्त
- ◆ इस दौरान घंटों तक थाने में डटे रहे सभी आला अधिकारी

केटी न्यूज/बलिया

जनपद के नरहीं थाना के चर्चित वसूली केन्द्र यूपी बिहार की सीमा स्थित भरोली चौगहा पर एडीजी वाराणसी पीयूष मोरडिया व डीआईजी आजमगढ़ वैभव कृष्ण ने बुधवार की देररात में छापेमारी की। अधिकारियों ने यह कार्रवाई शराब, पशु तस्करी, लाल बालू तस्करी आदि की शिकायत पर की। मौके से अधिकारियों ने दो पुलिसकर्मी समेत 18 को हिरासत में ले लिया। छापे में मौक से 50 से अधिक मोबाइल, दर्जनों से अधिक बाइक भी पुलिस ने कब्जे में लिया।

नरहीं थाना में घंटों तक डीआईजी, एसपी, एसपी मौजूद रहे व कार्रवाई करने में जुटे रहे। अधिकारियों ने थाना प्रभारी का कमरा सील कर दिया और पुलिसकर्मीयों के बैंकस को खंगला। डीआईजी वैभव कृष्ण ने बताया कि छापे में मौके से 37500 नगद बरामद हुआ है। बताया कि नरहीं थाना प्रभारी समेत नौ पुलिसकर्मीयों को सस्पेंड किया गया है। यह भी बताया कि अवैध वसूली में संलिप्तता में कोरंटाडीह चौकी के प्रभारी समेत

बालू, गाय एवं शराब तस्करी में संलिप्त होने की सूचना पर हुई कार्रवाई



एक साथ तीन जगह दी दबिश

डीआईजी आजमगढ़ वैभव कृष्ण के मुताबिक चार दिन पहले ऐसी जानकारी आई थी कि बलिया पुलिस के कुछ कर्मचारी भरोली चेकपोस्ट पर उगाही करते हैं। पुलिस कर्मी बालू, शराब व गाय की अवैध तस्करी में संलिप्त हैं। इसके लिए इन पुलिसकर्मीयों की विधिवत ड्यूटी लगती है। इस इनपुट के बाद एडीजी वाराणसी और डीआईजी आजमगढ़ की संयुक्त टीम बनी और बुधवार की देररात एक साथ भरोली चेकपोस्ट, कोरंटाडीह पुलिस चौकी और नरहीं थाने में दबिश दी गई। इस दबिश में दोनों वरिष्ठ आईपीएस खुद भी मौजूद रहे।

दीवार कूदकर भागे नरहीं एसओ

दोनों अधिकारियों ने इस रेड की इतनी गोपनीयता रखी कि इसकी सूचना एसपी बलिया को भी नहीं दी। इस रेड के दौरान भरोली चेकपोस्ट पर उगाही का खेल पकड़ा गया। वहीं चौकी में तो कोई नहीं था, लेकिन चौकी इंचार्ज थाने में नरहीं थाना प्रभारी के सामने उगाही का हिसाब देते देख लिए गए। जैसे ही पुलिसकर्मीयों को पता चला कि डीआईजी और एडीजी की टीम ने रेड किया, सभी पुलिसकर्मी थाना छोड़ कर भागने लगे। नरहीं थाना प्रभारी तो सात फुट ऊंची थाने की चाहरदीवारी कूद कर फरार हो गए।

चौकी के सभी पुलिसकर्मीयों को भी सस्पेंड किया गया है। अवैध वसूली में कुल नौ पुलिसकर्मी हैं। सभी के खिलाफ मुकदमा दर्ज किया गया है। दो सिपाही समेत 18 लोगों का चालान किया गया है।

जनपद में पुलिस की उगाही और वसूली का खेल कोई नया नहीं है, लेकिन पहली बार बलिया पुलिस के इस कारनामे से पूरा महकमा शर्मिंद

है। दरअसल डीआईजी आजमगढ़ और एडीजी वाराणसी की संयुक्त रेड में बलिया के नरहीं थाने को लेकर खुलासा ही ऐसा हुआ है। इसमें अब निलंबन और गिरफ्तारियों का दौर शुरू हो गया है। उत्तर प्रदेश के सीमावर्ती जिले बलिया में पुलिस खुल कर उगाही और वसूली का खेल करती है। अब तक यह बात केवल कही जाती थी, लेकिन अब

डीआईजी आजमगढ़ और एडीजी वाराणसी की संयुक्त रेड में यह बात दस्तावेजों में आ गई है। बलिया पुलिस की इस हरकत से पूरा महकमा शर्मिंद हो रहा है। अब खुद डीआईजी प्रशांत कुमार ने मामले को संज्ञान में लेते हुए एडीजी वाराणसी को आरोपी पुलिसकर्मीयों के खिलाफ सख्त से सख्त कार्रवाई के निर्देश दिए हैं।

रडार पर बक्सर जिले के कई थानों की पुलिस व अधिकारी भी

बलिया। वैसे एडीजी और डीआईजी की छापेमारी में सिर्फ बलिया पुलिस ही कार्रवाई की जद में आई है। जबकि सूत्र की मानें तो इसमें बिहार प्रांत के बक्सर जिले के कई थानों के पुलिस भी इसमें संलिप्त हैं। लेकिन इनका काम सिर्फ कुंवर सिंह सेतु के उस पार तक ही है। जिसके चलते हैं वह एडीजी और डीआईजी की छापेमारी में पकड़ में नहीं है और इस पर छापेमारी की भनक लगते ही बक्सर के थानों के पुलिसकर्मी हवा की रफतार में गायब हो गए। सूत्र की मानें तो एडीजी और डीआईजी बिहार पुलिस के उच्चाधिकारियों से बात की है। ऐसे में एक बात तो तय है कि कार्रवाई का सिलसिला अभी भी जारी रहेगा। वहीं, अधिकारियों का कहना है कि थानेदार की जब्त की गई वसूली रजिस्टर की जांच में बक्सर जिले के तत्कालीन के साथ वहां के इंडस्ट्रियल थाना, उत्पाद विभाग और यातायात विभाग के अधिकारियों व कर्मचारियों का भी काला चिट्ठा खुलेगा। जिसके बाद मोबाइल सर्विलांस व कॉल डीपिंग के आधार पर उक्त अधिकारियों का लोकेशन व गतिविधियों के आधार पर तस्करी के खेल में बक्सर जिले के संलिप्त अधिकारियों के खिलाफ सख्त कार्रवाई करने के लिए वहां के जिला पदाधिकारी व पुलिस अधीक्षक से पत्राचार किया जाएगा।

हटाए गए बलिया एसपी व एसपी

योगी सरकार ने बलिया में नरहीं थाने की वसूली मामले में बड़ा ऐकशन लिया है। योगी सरकार ने बलिया एसपी देव रंजन वर्मा और एसपी दुर्गा प्रसाद तिवारी को हटाया गया है। दोनों अधिकारियों उनको वेटिंग लिस्ट में डाल दिया है। इसके अलावा सीओ सदर को निलंबित कर दिया है। साथ ही सीओ, नरहीं थानाध्यक्ष और कोरंटाडीह पुलिस चौकी इंचार्ज के विरुद्ध उनकी संभलित संबंध में योगी सरकार ने जांच के आदेश दिए हैं। वहीं, मामले में थानाध्यक्ष पनेलाल, कोरंटाडीह चौकी प्रभारी उ. नि. राजेश कुमार, आरक्षी बलराम सिंह, आरक्षी हरिदयाल, आरक्षी सतीष गुप्ता, हे. कॉ. विष्णु यादव, रविशंकर यादव, विवेक शर्मा, जितेश चौधरी, विरेद राय, सोनू सिंह, अजय कुमार पांडेय, विरेद सिंह यादव, अरविंद यादव, रमाशंकर चौधरी, जवाहर यादव, धर्मेश यादव, विकास राय, हरेंद्र यादव, सलाम अंसारी, आनंद कुमार टाकुर व दिलीप कुमार यादव पर नामजद प्राथमिकी दर्ज की गई है।



छापेमारी के दौरान नरहीं थाने में खड़े आला अधिकारियों के वाहन।



छापेमारी के बाद नरहीं थाने में खड़ी सभी जंज बाइक।

एआरटीओ ऑफिस पर औचक छापेमारी, दो दलाल व चार कर्मचारी पकड़े गये

बलिया। जिलाधिकारी प्रवीण कुमार लक्षकार के निर्देश पर सीडीओ ओजस्वी राज ने एआरटीओ ऑफिस पर औचक छापेमारी की। इस दौरान 2 दलाल व स्मार्ट चिप कम्पनी के 4 कर्मचारी पकड़े गये। सभी को सुखपुरा थाने को सौंप दिया गया, जहां उनके विरुद्ध कार्रवाई की जा रही है। संभागीय परिवहन अधिकारी कार्यालय पर अव्यवस्था व दलालों के सम्बन्ध में शिकायत पूर्व में जिलाधिकारी को मिली थी। इस पर जिलाधिकारी ने मुख्य विकास अधिकारी, सिटी मजिस्ट्रेट व सीओ सिटी को औचक निरीक्षण करने के लिए एआरटीओ कार्यालय पर भेजा। सीडीओ आजमगढ़ पहुंचे व कर्मचारियों से पूछताछ करनी शुरू कर दी। इस दौरान सदैव्य जवाब मिलने पर दो दलालों को पकड़ लिया। इसके अलावा स्मार्ट चिप कम्पनी के चार कर्मचारियों की भी संलिप्तता संज्ञान में आने पर उन्हें भी पकड़ लिया गया। सभी को विधिक कार्रवाई के लिए सुखपुरा थाने को सौंप दिया गया। सीडीओ ने सभी कर्मचारियों को साफ शब्दों में चेतावनी दी कि कार्यालय में आने वाले लोगों का कार्य समयबद्ध व नियमानुसार किया जाए। किसी भी आम लोगों को किसी प्रकार की अनादर्यक परेशानी का सामना नहीं करना पड़े, अन्यथा सम्बन्धित अधिकारी/कर्मचारी की जवाबदेही तय करते हुए कड़ी कार्रवाई की।

खबरें फटाफट

पेड़ से टकराकर दो युवकों की मौत

बलिया। खेजुरी थाना क्षेत्र के पचखोरा-करमर मार्ग पर गुरुवार की सुबह दो युवकों की सड़क हादसे में दर्दनाक मौत हो गई। सूचना मिलते ही परिवार में कोहराम मच गया। पुलिस ने शवों को कब्जे में लेकर पोस्टमार्टम के लिए भेज दिया। बता दें कि करमर गांव निवासी संतोष पासवान (32) स्व गुलाब चंद्र तथा नरेश भारती (35) स्व. शिव गोविन्द राम गुरुवार की सुबह पचखोरा बाजार से सामान की खरीदारी कर दोनों गांव लौट रहे थे। जैसे ही दोनों करमर पुलिस से करीब 100 मीटर आगे बढ़े कि एक गाड़ी बाइक से सामान की बकरी आ गई। जिसके चपेट में बाइक आ गई और अनियंत्रित होकर एक पेड़ से टकरा गई। टक्कर इतनी तेज थी कि दोनों युवकों की मौत पर ही मौत हो गई। देखते ही देखते घटनास्थल पर भारी भीड़ इकट्ठा हो गई।

महाहर धाम : तेरहमुखी शिवलिंग का हुआ रुद्राभिषेक

गाजीपुर। जनपद की पौराणिक नगरी महाहर धाम में बृहस्पतिवार को तेरहमुखी शिवलिंग का रुद्राभिषेक एवं श्रृंगार कार्यक्रम हर्षोल्लास के साथ सम्पन्न हुआ। जन्मद की सबसे पुरानी समाजिक संस्था शारदा ज्योति समाज परिवार के तत्वाधान में विगत अठारह वर्षों की भांति इस 19वें वर्ष भी बृहस्पतिवार को तेरहमुखी शिवलिंग का विधि विधान पूर्वक रुद्राभिषेक, श्रृंगार एवं विशेष आरती का आयोजन सावन माह के चौथे दिन पूरे हर्षोल्लास के साथ सम्पन्न हुआ। कार्यक्रम का शुभारंभ गुणपति, गौरी एवं महादेव के वंदना व महा प्रज्वलन के साथ हुआ। महासरस्वती व आदिशक्ति चंडी की स्तुति की गई। इस कार्यक्रम में दीप प्रज्वलन संस्था के सक्रिय सदस्य डॉ. अरविंद ने किया। माल्याण एवं पुष्पांजलि परिवार के सभी लोगों द्वारा तेरहमुखी महाहर महादेव जी का रुद्राभिषेक दूध, दही, शहद, चीनी, पंचामृत, आमरस, अनार, भाग, भ्रम, अष्टगन्ध, चन्दन आदि से विधिवत किया गया।

बीबीसी सदस्यों की खुली बैठक में वर्ष 2024-25 में दो करोड़ दस लाख रुपये के बजट पर प्रस्ताव मांगा

नाली, इंटरलॉकिंग, पौधरोपण के माध्यम से गांवों में आई नई क्रांति

केटी न्यूज/ गाजीपुर

मरदह विकास खंड के सभागार में क्षेत्र पंचायत की खुली बैठक भारी गहमागहमी के बीच ब्लाक प्रमुख सीता सिंह के अध्यक्षता में हुई। जिसमें वित्तीय वर्ष 2024-25 में दो करोड़ दस लाख रुपये के बजट पर प्रस्ताव मांगे गए। इसमें चार दर्जन जनप्रतिनिधियों ने नये कार्यों के लिए प्रस्ताव दिए। ब्लाक प्रमुख ने कहा कि क्षेत्र पंचायत का समग्र विकास हमारी प्राथमिकता होगी। विकास खंड को माडल विकास खंड बनाने में सभी कर्मचारियों व जनप्रतिनिधियों का सहयोग आवश्यक है। एपीओ विनय प्रकाश राय ने क्षेत्र पंचायत से संबंधित विभिन्न योजनाओं की विस्तृत जानकारी देते हुए बताया कि मनरेगा योजना योजना की गारंटी देती है। मनरेगा योजना के चलते



गांवों में विकास होता है। नाली, इंटरलॉकिंग, आरसीसी पौधरोपण के माध्यम से गांवों में नई क्रांति आई है। उन्होंने कहा कि इस साल का लेबर बजट काफी बढ़ा है। गांव अमृत सरोवर की खुदाई की गयी। गांव को पर्यटक स्थल के रूप में विकसित किया जा रहा है। छायादार वृक्ष भी लगाए जाएंगे, पानी की निरंतरता के लिए व्यवस्था की जा रही। बाल विकास विभाग से क्रांति देवी संचालित योजनाओं को रखा। इसी क्रम में पशु पालन विभाग से डॉ. चन्द्रकांत सिंह, स्वास्थ्य विभाग से वीसीपीएम प्रेमप्रकाश राय, कृषि विभाग से शशिभूषण तिवारी, सहकारिता से विद्या प्रकाश

रेड क्रॉस सोसायटी बलिया एवं नरहीं के अधीक्षक ने प्राथमिक उपचार व सर्पदंश के बारे में बताया

बाढ़ से निपटने को किया गया अभ्यास, दी गयी जानकारी

केटी न्यूज / बलिया

नदियों में बढ़ रहे जलस्तर को देखते हुए जिला प्रशासन अभी से अलर्ट मोड पर आ गया है। जिलाधिकारी प्रवीण कुमार लक्षकार के निर्देश पर गुरुवार को गंगा नदी के उजियार घाट पर बाढ़ के दौरान किसी भी प्रकार की आपदा से निपटने के लिए भीक ड्रिल (मूक अभ्यास) किया गया। इसमें बाढ़ से दौरान किसी के डूबने पर बचाव कार्य तथा पानी से घिरे गांवों से लोगों को निकालने का अभ्यास किया गया। वहां गोष्ठी आयोजित कर बाढ़ प्रभावित इलाकों में दवा वितरण या क्रीटनाशक दवाओं का छिड़काव करने से लेकर लोगों के स्वास्थ्य व पशुओं का भी ख्याल रखने के तरीकों के बारे में बताया गया।

जिला आपदा विशेषज्ञ पीयूष कुमार सिंह ने बाढ़ के दौरान क्या करें और क्या न करें, इसके बारे में लोगों को विस्तार से बताया। उन्होंने बताया कि बाढ़ में किसी प्रकार की घटना होने के बाद किस तरह तत्परता से कार्यवाही करनी है। इस भीक ड्रिल में सुबह 9 बजे इमरजेंसी आपरेशन सेंटर



सभी लोगों ने रखे अपने-अपने विचार

बलिया। कार्यक्रम के अंत में गोष्ठी की गई, जिसमें सभी सहयोगी विभागों की बाढ़ पूर्व तैयारियों की समीक्षा की गई। इसमें सभी विभागाध्यक्षों ने अपनी तैयारियों से अवगत कराया तथा अपने अपने विचार रखे। बीएसए मनीष सिंह, पशुपालन विभाग से जयेश मिश्र, रेड क्रॉस सोसायटी बलिया से शैलेन्द्र पाण्डेय ने स्वास्थ्य विभाग से डा. प्रियालक्षिता हुदा, नेहरू युवा केन्द्र से कपिल देव ने जरूरी बातें बताईं। अपर जिलाधिकारी देवेन्द्र प्रताप सिंह ने सभी के प्रति आभार जताया। इस दौरान तहसीलदार प्रवीण सिंह, सप्लाई विभाग से डिपेंड सिंह, पीडब्ल्यूडी से एसके सिंह, एई बाढ़ मोहित गुप्ता, रेड क्रॉस सोसायटी से निरेश पांडेय, फार्मासिस्ट शैलेन्द्र पाण्डेय, स्वास्थ्य विभाग नरहीं से डा फेजल खान, प्रभारी कोटावा नारायणपुर संगम, अनोता राय, के अलावा भारी संख्या में स्थानीय लोग मौजूद थे।

(ईओसी) को उजियार में गंगा नदी में जलस्तर बढ़ने व गांव के मैरूण्ड (चारों तरफ से पानी से घिरा होना) की सूचना मिलती है। इस पर तत्काल एडीएम के अलावा वायरलेस से पुलिस कन्ट्रोल रूम को सूचित किया

दूध सहित कई खाद्य पदार्थों का चलाया गया चेंकिंग अभियान

केटी न्यूज / गाजीपुर

आयुक्त खाद्य सुरक्षा एवं औषधि प्रशासन, सेक्टर-3 सी अलीगंज, लखनऊ तथा जिलाधिकारी आर्यका अख्तरी के आदेश एवं दिनेश कुमार अपर जिलाधिकारी आरसी पांडेय सहायक आयुक्त (खाद्य) गाजीपुर के निदेशन में खाद्य एवं पेय पदार्थों की गुणवत्ता सुनिश्चित करने के लिए कई जगह छापेमारी कर खाद्य पदार्थों का नमूना लिया गया। जिसमें अधोमानक खाद्य पदार्थों की बिक्री से लेकर वर्षा ऋतु में खुले, कटे-फटे, सड़े गले एवं कृत्रिम रूप से पकाये गये फलों तथा दूधित खाद्य पदार्थों तथा फलों के जूथ, गन्ने का रस, कैल्सियम कार्बाइड एवं अन्य कैमिकल से पकाये गये फलों तथा समस्त सख्त, आइसक्रीम व आइस्कैण्ड्री आदि के निर्माण व विक्रय पर प्रभावी रोकथाम हेतु अभिसूचना आधारित प्रभावी प्रवर्तन व विशेष अभियान चलाकर



कुल 05 नमूना संग्रहित किया गया। इस क्रम में जमानियां मोड़ स्थित फेरी में दुग्ध विक्रेता जितेन्द्र यादव, सुभाष यादव, रामविलास यादव से गाय का दूध का 01 नमूना, पक्का पुल बेरीयर, रजागंज स्थित फेरी में दुग्ध विक्रेता रजनीश कुमार राय से गाय का दूध का 01 नमूना, पक्का पुल रजागंज पुलिस फ्लॉय में दुग्ध विक्रेता सतोष कुमार यादव से मिश्रित दूध का 01 नमूना संग्रहित किया गया। संग्रहित नमूने खाद्य विश्लेषक प्रयोगशाला, उ0प्र0 प्रेषित किये जा रहे हैं। जांच रिपोर्ट प्राप्त होने के पश्चात खाद्य सुरक्षा एवं मानक अधिनियम- 2006 के अन्तर्गत विधिक कार्रवाई की जाएगी।

एक नजर

ट्रेनों के ठहराव को लेकर प्रदर्शन व चक्काजाम का खेल पुलिस ने बिगाड़ा, नजरबंद हुए नेता

गाजीपुर। भदौरा रेलवे स्टेशन पर पूर्व नियोजित कार्यक्रम के तहत बृहस्पतिवार को होने वाला धरना प्रदर्शन नेतृत्व कर्ता राकेश सिंह पिंटू के गिरफ्तारी के साथ ही स्थगित हो गया। लोगों को एक बार पुनः मायूसी हाथ लगी है। पुलिस प्रशासन के इस क्रूर रवैया के कारण लोगों में आक्रोश बना हुआ है। बता दें कि पंडित दीनदयाल उपाध्याय दानापुर रेलखंड के भदौरा रेलवे स्टेशन पर कोरोना काल के दौरान रुक रही विभिन्न ट्रेनों के ठहराव की मांग को लेकर आज धरना प्रदर्शन व चक्का जाम प्रस्तावित था। नेतृत्वकर्ता राकेश सिंह पिंटू के द्वारा डीआरएम एवं अन्य उच्च अधिकारियों को अपनी ट्रेन ठहराव की मांग को लेकर 24 जुलाई तक अल्टीमेटम दिया गया था। उन्होंने अपने पत्रक में बताया कि अगर 24 जुलाई तक हमारी मांग पूरी नहीं होती है तो हमारे द्वारा 25 जुलाई को धरना प्रदर्शन एवं चक्का जाम किया जाएगा। चक्का जाम की सूचना पर पुलिस देर रात से ही राकेश सिंह पिंटू को उनके आवास पर नजर बंद किए हुए थी। गुरुवार को तय समय पर राकेश सिंह पिंटू चक्का देकर रेलवे स्टेशन भदौरा पहुंच गए, पहले से ही मौजूद सैकड़ों की संख्या में पुलिसकर्मीयों के द्वारा उन्हें हिरासत में लेते हुए अन्य लोगों को खदेड़ दिया गया। जिससे प्रस्तावित चक्का जाम वहीं स्थगित हो गया। वहीं ग्रामीणों ने बताया कि रेलवे प्रशासन भदौरा रेलवे स्टेशन के साथ सौतेला व्यवहार कर रहा है। कोरोना काल के दौरान रुक रही पटना कोटा एक्सप्रेस, फरक्का एक्सप्रेस एवं पंजाब मेल ट्रेन के मांग लगातार की जा रही है। इस दौरान आरपीएफ अरिस्टेंट कर्मांडेंट दानपुर एस एन हसन, एसीएम प्रदीप कुमार, आरपीएफ इंस्पेक्टर बाल गंगाधर, प्रभारी निरीक्षक गहमर अशोक मिश्रा, दिलदारनगर जीआरपी चौकी प्रभारी रावेन्द्र मिश्रा, चौकी प्रभारी सेवराई अनूप यादव आदि अधिकारीगण मौजूद रहे।

25 वें ब्रह्मलीन स्वामी बालकृष्ण यति का 12वां निर्वाण दिवस श्रद्धाभाव से मना

गाजीपुर। अध्यात्म जगत में ख्यातिलब्ध सिद्धपीठ हथियाराम मठ के 25वें ब्रह्मलीन महंत महामंडलेश्वर स्वामी बालकृष्ण यति का 12वां निर्वाण दिवस गुरुवार को श्रद्धाभाव से मनाया गया। गौदान, शिवोपासना और समाधि पूजन के साथ ही भंडारे का आयोजन हुआ, जिसमें शामिल होने वाले श्रद्धालुओं ने संतो और विद्वत्तजनों के सद्बिचारों संग महामुद्रा ग्रहण किया। सिद्धपीठ के पीठाधिपति महामंडलेश्वर स्वामी महानन्द यति महाराज ने यजमान रणजीत सिंह के परिजनों के साथ वैदिक मंत्रोच्चार के बीच सिद्धेश्वर महादेव मंदिर में शिवोपासन किया। तत्पश्चात समाधि पूजन और यजमान परिवार ने गौदान किया। ज्ञातव्य हो कि परम पूज्य ब्रह्मलीन महंत पवाहारी स्वामी बालकृष्ण यति महाराज का वाराणसी के जागेश्वर बालकृष्ण यति में श्रावण कृष्ण पक्ष की पंचमी तिथि पर 27 जुलाई 2013 को तिरोधान हुआ था। वह करीब 900 वर्ष प्राचीन सिद्ध संतो की तपोस्थली सिद्धपीठ हथियाराम मठ के 25वें महंत रहे। उनका आधिवां (जन्म) हिमालय के कुर्माचल भूमि में स्थित अल्मोड़ा के जोशी गांव में हुआ था। उनकी प्राथमिक शिक्षा अल्मोड़ा, उज्जैन, मिजापुर और वाराणसी में हुई थी। संपूर्णानंद संस्कृत महाविद्यालय वाराणसी द्वारा उन्हें वेदांताचार्य की उपाधि से विभूषित किया गया था। स्वामी बालकृष्ण यति महाराज ने सन्यास ग्रहण कर नर्मदा तट एवं हिमालय में साधना किया। अर्द्धशत वर्षों तक फलाहार करते हुए उन्होंने तप साधना किया था। बाल्यकाल से ही अलौकिक प्रतिभा के धनी स्वामी बालकृष्ण यति ने कठिन साधना, हठयोग, समाधि तथा तपस्या से अध्यात्म जगत में महत्वपूर्ण स्थान बनाया था। हरिद्वार के ज्वालपुर में शंकर आश्रम, इंद्रौर में विश्वनाथ धाम, हल्द्वानी में महालक्ष्मी अष्टादश का विख्यात मंदिर, वाराणसी, बलिया, मऊ के साथ ही हरियाणा, दिल्ली, पश्चिम बंगाल, मध्यप्रदेश, बिहार आदि प्रांतों व विदेशों में बड़ी संख्या में शिष्य हैं। धर्माध संदेश को लेकर उन्होंने कई बार विदेश दौरा भी किया था।

खुशखबरी : मसालों की खुशबू से महकेगी भगवान बुद्ध के महापरिनिर्वाण की धरती

केटी न्यूज/ कुशीनगर

भगवान बुद्ध के महापरिनिर्वाण की धरती। कभी इसी धरती से सत्य और अहिंसा के संदेश से दुनिया का बड़ा हिस्सा आलोकित हुआ था। अब उसी धरती से उपजे मसालों की खुशबू शुरू में स्थानीय और बाद में देश-दुनिया में रहने वाले हर भारतीय के किचन के भोजन की लज्जत बढ़ाएंगे। इसमें वर्षों से कुशीनगर में होने वाली हल्दी की खेती का योगदान तो होगा ही, धनिया जीरा, सौंफ, मंगरैल, सौंफ और अजवाइन की खेती इसका दायरा बढ़ाएंगे। इस वावत डबल इंजन (मोदी और

◆ कुशीनगर में हल्दी के साथ ही अब जीरा, सौंफ, मंगरैल, धनिया और अजवाइन की खेती का बढ़ेगा दायरा

योगी) की सरकार पहल भी कर चुकी है। राष्ट्रीय बीजोप मसाला अनुसंधान केंद्र अजमेर की मदद से इस साल रबी की फसलीय सीजन में सीमित संख्या में कुछ किसानों के खेतों में मसाले की कुछ प्रजातियों की खेती शुरू होगी। कृषि विज्ञान केंद्र कुशीनगर के प्रभारी अशोक राय के



अनुसार कुशीनगर में हल्दी की खेती की परंपरा पुरानी है। कुशीनगर और आसपास की जलवायु बीजोप मसालों के लिए भी अनुकूल है। इसलिए यहां इसकी अच्छी संभावना है। यहां के किसान भी जागरूक हैं। इसलिए अपेक्षाकृत अधिक लाभ

वाले मसालों की खेती की संभावना और बेहतर हो जाती है। किसानों के बीच टाटा ट्रस्ट और अजीमजी प्रेमजी फाउंडेशन की मदद से कई वर्षों से हल्दी की खेती पर फोकस होकर काम करने वाले सरटेनेबल ह्यूमन डेवलपमेंट के बीएम त्रिपाठी

विदेशी मुद्रा कमाने में मसालों का भी महत्वपूर्ण योगदान

मसाले भारतीय भोजन की जान होते हैं। देश दुनिया में जहां भी भारतीय हैं वहां बिना मसाले के उनके किचन की कल्पना नहीं की जा सकती। बढ़ती बीमारियों और औषधीय खूबियों के कारण मसालों का क्रेज और बढ़ा है। खासकर कोविड के बाद तो और भी। इसलिए इसकी खेती की संभावनाएं भी बढ़ी हैं। कुशीनगर का इंटरनेशनल एयरपोर्ट इन संभावनाओं को आने वाले समय में और चार चांद लगाएगा।

किसानों को भी अगर मसाले की खेती रास आई तो उनके लिए भी ये सारी संभावनाएं उपलब्ध होंगी। मुख्यमंत्री योगी आदित्यनाथ किसानों के हित के प्रति जिस तरह प्रतिबद्ध हैं उसमें कोई एफपीओ खेती से लेकर प्रसंस्करण इकाई लगाने और मार्केटिंग की अगुआई कर सकता है। योगी सरकार की यही मंशा भी है।

डॉ. राजकुमार बने पीयू के मानद पुस्तकालय अध्यक्ष

जौनपुर। वीर बहादुर सिंह पूर्वांचल विश्वविद्यालय में विवेकानंद केंद्रीय पुस्तकालय का मानद पुस्तकालय अध्यक्ष पद पर इंजीनियरिंग संस्थान के गणित विभाग के विभागाध्यक्ष प्रोफेसर राजकुमार को नियुक्त किया गया है। कुलपति प्रो. वंदना सिंह के आदेश पर इस आशय का पत्र कुलसचिव कार्यालय से मंगलवार को जारी किया गया है। प्रो. राजकुमार ने लाइब्रेरियन पर कार्यभार ग्रहण कर लिया है। कार्यभार लेने के बाद उन्होंने लाइब्रेरी के सभी कर्मचारियों के साथ गुरुवार को औपचारिक बैठक की। उन्होंने सभी कर्मचारियों से परिचय प्राप्त किया। इसके बाद उन्होंने कर्मचारियों का कार्य पद्धति पर कुछ निर्देश दिए। उन्होंने कहा कि मेरी पूरी कोशिश होगी कि लाइब्रेरी में बच्चे और शिक्षक नियमित आएंगे। इसे अपडेट करने का हर संभव प्रयास किया जाएगा। इस पद पर प्रबंध अध्यक्ष संकाय के प्रो. मानस पांडेय थे। डॉ. राजकुमार इसके पूर्व चीफ वार्डन, प्राक्टर, मीडिया प्रभारी समेत कई महत्वपूर्ण पदों पर रह चुके हैं। वर्तमान में कौशल विकास प्रशिक्षण केंद्र के नोडल अधिकारी का भी प्रभार उनके पास है। विश्वविद्यालय के कार्य परिषद और विद्या परिषद के भी सदस्य रह चुके हैं।

एक नजर

मानवाधिकार फाउंडेशन ऑफ इंडिया ने छात्र-छात्राओं का किया सम्मान

चंडौली। मानवाधिकार फाउंडेशन ऑफ इंडिया ने अपने बैनर तले महावलपुर स्थित भारतीय विद्या मंदिर स्कूल में रविवार को सामान्य ज्ञान



प्रतिव्योमिता का आयोजन कराया था, जिसमें जिन छात्र-छात्राओं ने सामान्य ज्ञान प्रतिव्योमिता में शानदार प्रदर्शन किया है मानवाधिकार फाउंडेशन ऑफ इंडिया ने बुधवार को उत्कृष्ट प्रदर्शन करने वाले छात्र-छात्राओं को सम्मानित किया। संगठन के अध्यक्ष कमरुल ने बताया कि प्रतिव्योमिता में कुल 50 प्रश्न पूछे गए थे, जो संस्कृति, धर्म और राजनीति से संबंधित थे। 15 स्कूलों से करीब 300 छात्र-छात्राओं ने इसमें प्रतिभाग किया था। स्कूल के आनंद सिंह, सैक रफी, खुशी यादव, सुवांशि सिंह, समां, दीपक, साहमा को पुरस्कार मिला है। सम्मान समारोह में उपाध्यक्ष नौरज पटेल ने कहा कि हर वर्ष की भांति इस वर्ष भी संगठन की तरफ से उत्कृष्ट प्रदर्शन करने वाले छात्र-छात्राओं को सम्मानित किया, जा रहा है, जिससे उनका मनोबल बढ़े कार्यक्रम में मुख्य रूप से अध्यक्ष -कमरुल इस्लाम, उपाध्यक्ष-नौरज पटेल, युवाप्रमुख-शिवम गुप्ता, श्वेता पटेल के साथ महेंद्र यादव, हमीदुल्लाह अंसारी मौजूद रहे

बैठक में व्यापारियों की सुरक्षा, समस्या पर हुई चर्चा

चंडौली। पुलिस अधीक्षक आदित्य लॉन्हे की अध्यक्षता में गुरुवार को पुलिस लाइन सभागार में व्यापारी बन्धुओं साथ बैठक हुई। इस दौरान व्यापारियों के सुरक्षा और समस्या पर चर्चा की गई। वही व्यापारियों की समस्याओं व शिकायतों को सुनकर तत्काल संबंधित अधिकारियों को निस्तारण करने का निर्देश दिया। और व्यापारियों से अपरेशन त्रिनेत्र के तहत अपने-अपने प्रतिष्ठानों पर सीसीटीवी कैमरा लगाने का आह्वान किया। बैठक में जिलाध्यक्ष लक्ष्मीकांत अग्रहरि ने नगर निगम,पालिका पुलिस,पुलिस,विद्युत विभाग एवं नगर पालिका से संबंधित व व्यापारियों द्वारा रेहड़ी, ऑटोरिक्षा बैट्री रिक्षा को पटरी पर लगाए जाने से मुख्य बाजारों में अतिक्रमण की समस्या को उठाया। वही एस्पपी आदित्य लॉन्हे ने कहा कि पुलिस व्यापारियों के सहायता व सुरक्षा देने के लिए लगातार तत्पर है। कोई भी व्यापारी अपनी समस्या शिकायत पुलिस से कह सकता है। जिसका समव्यवह व गुणवत्तापूर्ण निस्तारण किया जाएगा। सभी व्यापारी अपने-अपने दुकानों प्रतिष्ठानों पर अपरेशन त्रिनेत्र के तहत सीसीटीवी कैमरा अवश्य लगाए। कहा कि समस्त थाना क्षेत्र के व्यापारियों, मनी कलेक्शन एजेंट व सम्भान व्यक्तियों द्वारा बड़ी मात्रा में सगदी का स्थानान्तरण करने पर एडि नजदीकी थानों पर सूचना देगें तो पुलिस द्वारा अवश्य मदद की जायेगी। इस दौरान जिला अध्यक्ष लक्ष्मीकांत अग्रहरि, अशोक केशरी, राकेश मोहनवाल, महमूद आलम, भगवान दास, अन्वतर सिंह, गुरुदीप सिंह, मोहन सेठ, सूरज केशरी, भानु यादव, राजकुमार पाल, गुलाब केशरी मौजूद रहे।

त्वरित व सुलभ न्याय पाने के लिए करें स्थाई लोक अदालत का रुख

मऊ। बृहस्पतिवार को एक प्रेस नोट जारी कर के स्थायी लोक अदालत के अध्यक्ष अच्युत गुप्ता ने कहा कि सुलभ व त्वरित न्याय पाने के लिए स्थाई लोक अदालत का रुख करें। स्थाई लोक अदालत में वायु, बिजली, सड़क, जलमार्ग, यातायात, डाक सेवा, तार, बीमा, टेलिफोन के साथ स्वास्थ्य, शिक्षा, सहित अन्य मामलों भी देखे जाते हैं। इस समय स्थाई लोक अदालत में पेशकार एक पद मानदेय रु.9000 व आशुलिपिक एक पद मानदेय रु. 9000 एवं चपरासी एक पद मानदेय रु.7000 की नियुक्ति होनी है।

खबरें फटाफट

विवाहिता की संदिग्ध परिस्थितियों में मौत, मचा कोहराम

मऊ। हलधरपुर थाना क्षेत्र के जमीन सहरुल्लाह ग्राम पंचायत स्थित महाराजपुर पुरवे में बृहस्पतिवार को प्रातः काल एक चौबीस घण्टी विवाहिता की संदिग्ध परिस्थितियों में मौत हो गई। जिसके बाद परिवार में कोहराम मच गया। परिवारीजनों का कहना था कि उसकी तबियत खराब थी। घटना बाद परिजन उसके शव को अंतिम संस्कार के लिए ले जाने की तैयारी करने लगे। इसी दौरान सूचना पाकर मौके पर उप निरीक्षक नंदकिशोर के साथ पहुंचे पुलिसकर्मियों ने घटना की बावत गहन जांच की। इसके बाद परिजनों की सहमति से शव का पंचनामा तैयार करा कर शव विच्छेदन हेतु जिला भुव्यालय स्थित शव विच्छेदन घर भेज दिया। घटनास्थल पर मौजूद लोगों ने बताया कि मृतका का अंतिमा पांडेय का विवाह लगभग 2 वर्षों पूर्व जमीन सहरुल्लाह (महाराजपुर) गाँव निवासी सुनिल पांडेय पुत्र भारकेंडेय पांडेय के साथ हुआ। इनका का एक पुत्र आर्युष है जिसकी उम्र लगभग एक वर्ष है। मृतका का पति अपने स्वसुर पर सालों के साथ कहीं बाहर रहकर कोई प्राइवेट काम करता है। परिजनों अनुसार मृतका अंतिमा का मायका बलिया जनपद के हल्दी थाना क्षेत्र के हल्दी गांधाट गांव में है।

कांवाण यात्रा को लेकर किया गया रूट मार्च

मऊ। पुलिस अधीक्षक मऊ इलामारन जी द्वारा भारी संख्या में जनपदीय पुलिस बल के साथ मऊ कोपांगन करवा क्षेत्र के सवेदनशील/ मिश्रित आबादी वाले क्षेत्रों, बाजार, भीड़-भाड़ वाले स्थानों एवं महत्वपूर्ण प्रतिष्ठानों के आस-पास रूट मार्च/पैदल गस्त कर आम जनमानस में शांति/सुरक्षा व्यवस्था के प्रति आश्चर्य किया गया तथा आस-पास शांति/सुरक्षा व्यवस्था आदि का जायजा लिया गया। साथ ही साथ समस्त थाना क्षेत्रांतगत क्षेत्राधिकारी/प्रभारी निरीक्षकों के नेतृत्व में रूट मार्च/पैदल गस्त कर आम जनमानस में शांति/सुरक्षा व्यवस्था के प्रति आश्चर्य किया जा रहा है तथा संधिध व्यक्तियों/वाहनों के विरुद्ध सघन चेकिंग अभियान चलाया जा रहा है।

मुख्यमंत्री योगी आदित्यनाथ की पहल, 343 करोड़ आएगी लागत

गोरखपुर में यूपी एसएसएफ की बनेगी हाईटेक बिल्डिंग

◆ गोरखपुर के ताल जहदा में 50 हेक्टेयर भूमि पर स्थापित होगी वाहिनी

◆ प्रक्रियात्मक कार्य पूरे, बरसात के बाद शुरू होगा निर्माण

केटी न्यूज/ गोरखपुर

खास स्थानों, प्रतिष्ठानों की सुरक्षा के लिए गठित उत्तर प्रदेश विशेष सुरक्षा बल (यूपी एसएसएफ) की द्वितीय वाहिनी गोरखपुर में है। अभी यह वाहिनी अपना कामकाज पीएसई कैम्पस से कर रही है लेकिन आने वाले समय में इसकी खुद की हाईटेक बिल्डिंग होगी। शासन की तरफ से यूपी एसएसएफ द्वितीय वाहिनी के अत्याधुनिक और सभी सुविधाओं से युक्त भवन के लिए करीब 343 करोड़ रुपये मंजूरी किए हैं। यह बिल्डिंग गोरखपुर के चित्तुआताल क्षेत्र स्थित ताल जहदा में 50.136



हेक्टेयर भूमि पर बनेगी। इसके लिए प्रक्रियात्मक कार्य पूरे कर लिए गए हैं। बरसात का सीजन समाप्त होते ही इसका निर्माण शुरू हो जाएगा।

मुख्यमंत्री योगी आदित्यनाथ ने सितंबर, 2020 में न्यायालयों, प्रमुख धार्मिक स्थलों, प्रतिष्ठानों की सुरक्षा के लिए उत्तर प्रदेश विशेष सुरक्षा बल का गठन किया था। जिसके बाद जून, 2021 में यूपी एसएसएफ की पांच वाहिनी गठित की गई थीं, जिनमें लखनऊ, गोरखपुर, प्रयागराज, मथुरा व सहारनपुर शामिल हैं। इसके बाद छठवीं वाहिनी अयोध्या में श्रीराम जन्मभूमि परिसर की सुरक्षा के लिए गठित की गई। गोरखपुर के लिए गठित एसएसएफ की द्वितीय वाहिनी गोरखपुर और

कुशीनगर एयरपोर्ट की सुरक्षा की जिम्मेदारी उठा रही है। जल्द ही इसके जिम्मे कुछ अन्य महत्वपूर्ण प्रतिष्ठान भी आएंगे। यूपी एसएसएफ के गठन के बाद से ही योगी सरकार इसे सुबे की सबसे एडवांस फोर्स बनाने में जुटी है। इस फोर्स को अत्याधुनिक असलहों से लैस करने के साथ ही इसकी बटालियन के लिए हाईटेक इंफ्रास्ट्रक्चर की व्यवस्था की जा रही है। इसी क्रम में सरकार ने इंफ्रास्ट्रक्चर से जुड़ी व्यवस्थाओं के लिए करीब 343 करोड़ रुपये की धनराशि को मंजूरी दी है।

गोरखपुर में यूपी एसएसएफ की द्वितीय वाहिनी के आवासीय भवनों के लिए योगी सरकार ने 186 करोड़ 33 लाख 43 हजार रुपये तथा

अनावासीय भवनों के निर्माण के लिए 156 करोड़ 39 लाख 89 हजार रुपये स्वीकृत किए हैं। कार्यदायी संस्था के रूप निर्माण की जिम्मेदारी लोक निर्माण विभाग के निर्माण खंड (भवन) को दी गई है। कार्यदायी संस्था की तरफ से निर्माण के लिए टेंडर की प्रक्रिया पूरी कर ली गई है। लोक निर्माण विभाग निर्माण खंड (भवन) के अधिशासी अभियंता अर्जुन मित्रा का कहना है कि बरसात के बाद निर्माण युद्ध स्तर पर शुरू करा दिया जाएगा।

ताल जहदा में यूपी एसएसएफ द्वितीय वाहिनी के परिसर में लिफ्ट युक्त टाइप ए, बी और टाइप फोर व फाइव के बहुमंजिला भवन बनाए जाएंगे। इसके अलावा लिफ्ट युक्त प्रशासनिक भवन, क्वार्टर गार्ड, पार्किंग, सतरी पोस्ट, अस्पताल, इंडोर जिम, डॉग क्लेन, टॉयलेट ब्लॉक और 400 की क्षमता का बैरक बनाया जाएगा। यहां सलामी मंच के साथ भव्य परेड ग्राउंड का विकास भी होगा। सभी आवश्यक इंफ्रास्ट्रक्चर डेवलपमेंट के साथ इसके परिसर में रैन वाटर हार्वेस्टिंग का भी इंतजाम होगा।

बैसिक शिक्षा विभाग में संचालित विभिन्न योजनाओं की समीक्षा बैठक संपन्न

मऊ। जिलाधिकारी प्रवीण मिश्र की अध्यक्षता में कार्यालय एवं निपुण शिक्षा, नामांकन एवं बच्चों की उपस्थिति तथा शिक्षा की गुणवत्ता को और बेहतर करने के उद्देश्य से समस्त खंड शिक्षा अधिकारी एवं अधिशासी अधिकारियों के साथ जिलाधिकारी कैम्प कार्यालय पर बैठक संपन्न हुई। बैठक के दौरान जिलाधिकारी द्वारा सभी खंड शिक्षा अधिकारियों को निर्देश दिए गये कि बच्चों की बेहतर शिक्षा के लिए जितना प्रयास हो सके हर संभव करें, उन्होंने कहा कि प्राथमिक विद्यालयों में पढ़ने वाले बच्चों की सीखने एवं जानने की जिज्ञासा अत्यधिक होती है। इसलिए बच्चों के भविष्य को बेहतर करने में भरपूर सहयोग करें। बच्चों के नामांकन में वृद्धि करने के भी निर्देश समस्त खंड शिक्षा अधिकारियों को दिए।

जौनपुर के अटाला मस्जिद का सर्वे करने आयी न्यायालय की टीम बैरंग वापस लौटी

◆ स्वराज वाहिनी संस्था और पीस पार्टी के मध्य न्यायालय में वाद चल रहा है लंबित

केटी न्यूज/जौनपुर

स्वराज वाहिनी संस्था के अध्यक्ष संतोष कुमार मिश्रा ने अटाला मस्जिद ही अटला माता का मंदिर है इसको लेकर के न्यायालय सिविल जज जूनियर डिवीजन शहर जौनपुर में मुकदमा दाखिल किया हुआ है। न्यायालय के आदेश से वादी अधिवक्ता राम सिंह के साथ न्यायालय अमीन व अमीन के सहयोगी अटाला मस्जिद का सर्वे करने के लिए आए। वादी अधिवक्ता राम सिंह ने बताया कि सर्वे टीम ने



अदालत मस्जिद के चारों तरफ घूम कर देखा अटाला मस्जिद के तीनों गेट बंद मिले। अटाला मस्जिद की देखरेख करने वाला कोई उपस्थित नहीं मिला। मस्जिद का गेट बंद होने के कारण सर्वे नहीं हो पाया सर्वे टीम अब वापस जा रही है। कोर्ट की सर्वे टीम न्यायालय को रिपोर्ट करेगी। न्यायालय अमीन राम स्वराज मिश्र ने बताया कि स्वराज वाहिनी बनाम पीस कमेटी के नाम सिविल जज जूनियर डिवीजन शहर जौनपुर न्यायालय में मुकदमा लंबित है। मस्जिद के सभी गेटों में ताला बंद होने के कारण पैमाइश नहीं हो पाई। इसकी जानकारी न्यायालय को दे देंगे, आगे न्यायालय का जो आदेश होगा पालन किया जाएगा।

जिला अधिकारी ने एआरटीओ, नगर पालिका परिषद सहित कई कार्यालयों का किया औचक निरीक्षण

नगर पालिका परिषद के दो कर्मचारी निलंबित किए गए

◆ लोगों से मिले फीडबैक के आधार पर जौनपुर के जिलाधिकारी ने की कार्यवाही, मचा हड़कंप

केटी न्यूज / जौनपुर



आफिस सीएमओ आफिस आदि का आकस्मिक निरीक्षण किया गया। साथ ही वहां पर मौजूद लोगों से सरकारी कर्मचारियों द्वारा किए जा रहे कार्य के बारे में जिलाधिकारी द्वारा फीडबैक प्राप्त किया गया। अचानक इस कार्यवाही से कार्यालय में हड़कंप मच गया। हालांकि जिलाधिकारी द्वारा निरीक्षण की जाने के दौरान नगर पालिका परिषद के दो

कर्मचारियों को कार्य में लापरवाही वर्तने पर निलंबित कर दिया गया है। वहीं इस मामले में जानकारी देते हुए जिलाधिकारी रविंद्र कुमार मांडेड ने बताया, कि आज में स्वयं और अन्य वरिष्ठ अधिकारियों को लगाकर ऐसे विभाग जहां ज्यादा पब्लिक के लोग आते हैं, जो वेल्फेयर डिपार्टमेंट है मुख्यमंत्री जी ने पारदर्शी व्यवस्था बनाने के लिए निर्देश दिए हैं। कि

कहीं किसी कार्यालय में किसी सरकारी कर्मचारियों द्वारा किसी से काम के बदले में पैसे तो नहीं लिए जा रहे हैं, कहीं भ्रष्टाचार ना हो लोग काम के लिए पैसे ना मांग रहे हों। इसको देखने के लिए आज हम सभी लोग निकले थे। सबसे पहले एआरटीओ विभाग गया जहां लगभग 50 लोगों से फीडबैक लिया लेकिन किसी ने भी सीधे तौर पर पैसे लेने की बात नहीं कही है। लोगों के काम भी वहां पर हो रहे हैं। इसके बाद नगर पालिका कार्यालय परिषद पहुंचा जहां एक फाइल के पेंडिंग के मामले की जानकारी मिली थी। इस मामले में कर निर्धारण अधिकारी की शिकायत थी जो ऑफिस के लोगों ने बताया कि वह समय से नहीं आती हैं ठीक है। उसे काम भी नहीं करती हैं। जिस कारण ज्यादा मामले पेंडिंग में पड़े हुए हैं। उनके सस्पेंशन की कार्यवाही की जा रही है इसकी

अतिरिक्त हमारे और भी अधिकारी सीडीओ, एडीएम, सीओआर, लोगों ने भी ऑफिसों का निरीक्षण किया है मैं खुद तहसील का निरीक्षण किया है इस दौरान कहीं कोई लेखपाल या कानून के द्वारा पैसा मांगने की बात सामने नहीं आई है। वहां उनके काम हो रहे हैं। जो विधिक रूप से होने वाले काम न्यायालय के आदेश में है वह भी किया जा रहे हैं इस प्रकार औचक निरीक्षण लगातार जारी रहेंगे। अभी सिटी मस्जिद को सीएमओ ऑफिस का निरीक्षण करने के लिए भेजा गया है। तहसील ब्लाक थाने अस्पताल सीएमओ ऑफिस जहां पब्लिक आती है। वहां लगातार निरीक्षण किया जाता रहेगा उसमें कहीं किसी भ्रष्टाचार की व्यवस्था में लिपट पाया गया पब्लिक का काम नहीं करते है तो हम लोग फिर उसमें सस्पेंशन या नौकरी जाने की कार्यवाही की जाएगी।

DR. JAGNARAYAN SINGH MEMORIAL NURSING INSTITUTE

Dumraon (Buxar) Bihar 802119
Run & Managed by Raghubir Singh Chikitsalaya

केवल ANM कोर्स के लिए

Cont - 7488025032, 9431682605 | Email- sakarsingh83@gmail.com

<p>रघुवीर सिंह चिकित्सालय</p> <p>संस्थापक</p> <p>स्व. डॉ. जगनारायण सिंह</p> <p>स्व. डॉ. अजीत कुमार सिंह</p> <p>हुनमुन सिंह</p> <p>कुमराव बक्सर</p>	<p>डॉ० साकार कुमार</p> <p>एमबीबीएस, एमएस लखनऊ</p> <p>एक्स सीनियर रेजिडेंट,</p> <p>गुरुगोविन्द सिंह हॉस्पिटल</p> <p>नई दिल्ली</p>
<p>डॉ० मोनिका सिंह</p> <p>एमबीबीएस लखनऊ</p> <p>स्त्री रोग विशेषज्ञ</p> <p>एक्स रेजिडेंट</p> <p>डॉ० दीनदयाल उपाध्याय हॉस्पिटल</p> <p>नई दिल्ली</p>	<p>डॉ० नन्द किशोर सिंह</p> <p>एमडीएस</p>

डॉ० शिवार्थ सिंह

बीडीएस

सुभाष चंदी

लौट: दूरबीन द्वारा सभी फ़ायर का ऑपरेशन किया जाता है



बारिश का सीजन में फिज में रखते ही जहर बन जाएगी ये सब्जियां

बरसात के मौसम में हेल्दी रहने के लिए खान-पान का खास खयाल रखना होता है। छिले हुए लहसुन को फीज करने से यह गल जाता है। शहद को रेफ्रिजरेट करने से यह बेस्वाद हो जाता है। 24 घंटे से ज्यादा समय तक चावल को फिज में रखने के बाद खाने से फूड पॉइजनिंग हो सकती है। आइए जानते हैं ऐसी कौन-कौन सी सब्जियां हैं, जिन्हें फिज में नहीं रखना चाहिए।

आमतौर पर हम खाने-पीने की हर चीज को फिज में रख देते हैं। लेकिन क्या आप जानते हैं कि हर एक चीज फिज में रखने लायक नहीं होती है। कई ऐसी चीजें हैं जिन्हें अगर हम फिज में रखते हैं तो उनके रंग, सुगंध और स्वाद में कमी आ जाती है। आयुर्वेदिक डाइट एक्सपर्ट डॉ. डिंपल जांगड़ा यहां बता रही हैं कि वो कौन सी सब्जियां हैं जो फिज में रखने पर जहरीली हो सकती हैं।

अदरक

अदरक को फिज में रखने से भी उसमें जल्दी फफूंदी लग जाती है और यह किडनी और लिवर फेल होने का कारण बन सकता है। इसलिए अदरक को भी फिज में नहीं रखना चाहिए। अदरक एक बहुत ही पौष्टिक औषधि है। ऐसा कहा जाता है कि अदरक खाने से अपच, कब्ज और पेट फूलने जैसी समस्याओं से राहत मिलती है। यह एंटीऑक्सीडेंट से भी भरपूर होता है।

लहसुन

लहसुन को छीलकर फिज में नहीं रखना चाहिए, क्योंकि इसमें जल्दी फफूंदी लग जाती है और फफूंदी लगे लहसुन के सेवन से कैंसर का खतरा बढ़ सकता है। फिज में रखने से लहसुन के तेल भी खत्म हो जाते हैं, जिससे इसका स्वाद भी खराब हो जाता है। इसलिए लहसुन को हमेशा बिना छिले ही खरीदें और इस्तेमाल से पहले ही छीलें। इसे फिज में रखने के बजाय बाहर ही रखें।

प्याज

अक्सर लोग आधा प्याज काटकर बाकी आधा फिज में रख देते हैं, ऐसा नहीं करना चाहिए। ऐसा करने से आसपास के वातावरण के सभी हानिकारक बैक्टीरिया प्याज में चले जाते हैं और उसमें फफूंदी लग जाती है। जब घर में कोई बीमार होता है तो हम अक्सर एक प्याज काटकर कमरे के कोने में रख देते हैं ताकि वातावरण में मौजूद सभी हानिकारक बैक्टीरिया उसमें समा जाएं।

आलू-शिमला

आलू को फिज में रखने से उसका टेक्सचर और स्वाद खराब हो जाता है। इसे पेपर बैग में लपेटकर कमरे के तापमान पर स्टोर करना बेहतर होता है। फिज में रखने से शिमला मिर्च भी मुलायम हो जाती है और इसका स्वाद भी खराब हो जाता है। इसे भी कमरे के तापमान पर ही स्टोर करना चाहिए।



लिवर की बीमारी होने से पहले आपका शरीर आपको देता है ये संकेत

अगर आपकी स्किन पर इसमें से कोई संकेत दिख रहे हैं तो ये जरूरी है कि आप पहले अपने डॉक्टर से संपर्क करें। लिवर की बीमारी होने से पहले स्किन पर ये लक्षण दिखते हैं।


हमारी स्किन कई बार हमें आने वाले खतरों का इशारा कर देती है। कुछ बीमारियां खासतौर पर स्किन के जरिए दिखती हैं। उदाहरण के तौर पर जब पीलिया या जॉइन्डिस होता है तो स्किन पीली होने लगती है। इसका सीधा सा संकेत है कि लिवर में पित्त बहुत ज्यादा बन गया है और स्किन पर इसका असर दिखने लगता है। पीलिया होते ही हम डॉक्टर के पास जाकर ट्रीटमेंट शुरू करवाते हैं। पर क्या आप जानते हैं कि लिवर की बीमारी होने से पहले स्किन पर और भी संकेत मिलते हैं। लिवर की अलग-अलग कंडीशन होने पर स्किन हमें संकेत देती है कि अब टेस्ट करवाने की जरूरत है। डायटीशियन और होमोपैथिक न्यूट्रिशनल और डाइट पोडियम की फाउंडर शिखा महाजन से हमने बात की और इस बारे में और जानने की कोशिश की। उन्होंने विस्तार से हमें स्किन पर होने वाले रिपेवशन के बारे में बताया।

लिवर की बीमारी में स्किन में शुरू हो जाती है खुजली



आपका लिवर डैमेज हो रहा है इसका एक लक्षण खून में पित्त का बनना भी हो सकता है। ऐसा होने पर स्किन में खुजली शुरू हो जाती है। जब पित्त का डक ब्लॉक होता है तो पित्त धीरे-धीरे खून में मिलने लगता है और स्किन के निचले हिस्से पर इकट्ठा हो जाता है। यही कारण है कि स्किन में खुजली होने लगती है और आपको थोड़ी असहजता होती है।

शरीर पर पड़ते हैं नीले चकते या होती है ब्लिडिंग



लिवर के डैमेज होने के कुछ सबसे पहले लक्षणों में से एक है शरीर में जगह-जगह नीले पड़ जाना और बहुत आसानी से खून निकल आना। ये लक्षण कहते हैं कि आपका लिवर स्वस्थ नहीं है और ब्लड क्लॉटिंग रोकने के लिए जिन प्रोटीन्स की जरूरत होती है वो लिवर में सही मात्रा में नहीं बन रहे हैं।

स्पाइडर एंजियोमास का बनना

स्किन पर दिखने वाले कई लक्षणों में से एक है स्पाइडर एंजियोमास का दिखना। ये छोटी-छोटी कोशिकाएं होती हैं जो मकड़ी के जालों की तरह दिखती हैं। ये भी स्किन के निचले हिस्से में होती हैं और जब शरीर में एस्ट्रोजन लेवल बढ़ता है तो ये दिखने लगती हैं। अगर ये दिखती हैं इसका मतलब लिवर ठीक तरह से काम नहीं कर रहा है और आपके हार्मोन्स मेटाबोलाइज्ड नहीं हो रहे हैं।

मुंह से बहुत बदबू आना



मुंह से बहुत बदबू आना भी इस बात का लक्षण है कि आपका लिवर सही तरह से काम नहीं कर रहा है। dimethyl sulfide का हाई लेवल इस बात की ओर इशारा करता है कि आपको लिवर सिरोसिस हो रहा है और इससे फरुटी, सड़ी हुई बदबू आपके मुंह से आती है। लिवर डैमेज के द्वारा मुंह की दुर्गंध को Feter hepaticus कहा जाता है।

चेहरे पर हाइपरपिगमेंटेशन

अगर आपके चेहरे पर एकदम से झाइयां और हाइपरपिगमेंटेशन होने लगा है तो ये भी लिवर डैमेज का एक लक्षण हो सकता है। जब लिवर ठीक से काम नहीं करता है तो शरीर में एस्ट्रोजन का स्तर बढ़ जाता है। ऐसे में tyrosinase नामक एक एन्जाइम शरीर में बढ़ता है जिसमें कॉपर होता है। ये मेलानिन का प्रोडक्शन बढ़ाता है और इससे पिगमेंटेशन की समस्या होती है। हथेलियों पर होती है खुजली, जलन और लालिमा लिवर डैमेज का एक और लक्षण ये होता है कि आपकी हथेलियों में लालिमा, जलन, खुजली बहुत ज्यादा बढ़ जाती है। ये शरीर में असमान्य हार्मोन लेवल्स के कारण होता है।



अगर आपको कोई भी अलग लक्षण अपनी स्किन पर दिख रहा है तो एक बार अपने डॉक्टर से चेक करवा लेना जरूरी है। हो सकता है ये लिवर के कारण नहीं बल्कि किसी और कारण से हो रहा हो, लेकिन स्किन पर अक्सर इसके लक्षण दिखने लगते हैं। रेगुलर चेकअप किसी गंभीर समस्या से बचा सकता है और आपको ऐसा कुछ भी होने पर हमेशा मेडिकल प्रोफेशनल की सलाह लेनी चाहिए जो आपको विस्तार से इसके बारे में बताएगा।



बरसात में शरीर को ले डूबेगी जिंक की कमी, आता-जाता इन्फेक्शन कर देगा बुरा हाल

इस मानसून कटू के बीज, ओट्स, फलियां, डेयरी उत्पाद और डार्क चॉकलेट जरूर खाएं। ये फूड जिंक से भरपूर हैं और इन्क्यूब सिस्टम को मजबूत बनाने का काम करते हैं। जिंक इन्क्यूब सेल्स को संक्रमण से लड़ने में मदद करता है।

जिंक एक जरूरी मिनेरल है जो हेल्दी इन्क्यूब सिस्टम के लिए जरूरी है। यह इन्फेक्शन से लड़ने में अहम रोल निभाता है क्योंकि यह इन्क्यूब सेल्स के विकास और काम में मदद करता है। इस मानसून के मौसम में अपनी डाइट में जिंक से भरपूर फूड्स को शामिल करके अपनी इन्क्यूबिटी को बढ़ावा दे सकते हैं। क्योंकि इस समय कोटाणु और वायरस तेजी से बढ़ते हैं।

ऑट्स जिंक का एक और बेहतरीन स्रोत है, जो पानी में पकाए जाने पर एक कप में लगभग 2.3 मि.ग्रा. प्रदान करते हैं। ये न केवल जिंक से भरपूर होते हैं बल्कि फाइबर से भी भरपूर होते हैं, जो पाचन स्वास्थ्य को सपोर्ट करता है।

डेयरी प्रॉडक्ट शोध के मुताबिक पनीर और दूध जैसे डेयरी प्रॉडक्ट्स बायोअवेलेबल जिंक के जाने-माने स्रोत हैं, जिसका अर्थ है कि हमारा शरीर इन वस्तुओं में मौजूद अधिकांश जिंक को अवशोषित कर सकता है। एक कप फुल क्रीम दूध में पुरुषों के लिए दैनिक आवश्यकता का 9% और महिलाओं का 13% जिंक होता है। डेयरी प्रॉडक्ट्स कैल्शियम और विटामिन डी भी प्रदान करते हैं, जो हड्डियों के स्वास्थ्य के लिए महत्वपूर्ण हैं।

डार्क चॉकलेट मीठा पसंद करने वालों के लिए, डार्क चॉकलेट जिंक की मात्रा को बढ़ावा देने का एक स्वादिष्ट तरीका है। 70%-85% डार्क चॉकलेट के 100 ग्राम बार में 3.31 मि.ग्रा. जिंक होता है। डार्क चॉकलेट जिंक और एंटीऑक्सीडेंट से भरपूर होती है मगर यह कैलोरी और शुगर में भी अधिक होती है, इसलिए इसका सेवन कम मात्रा में करना चाहिए।

फलियां छोले, दाल और बीन्स जैसी फलियां जिंक से भरपूर होती हैं। 100 ग्राम पकी हुई दाल में पुरुषों के लिए रोजाना का 12% और महिलाओं के लिए 16% जिंक होता है। फलियां फाइबर, प्रोटीन और विभिन्न विटामिन और खनिजों से भी

भरपूर होती हैं, जो उन्हें बैलेंस्ड डाइट बनाता है। फलियों के नियमित सेवन से पाचन स्वास्थ्य बेहतर होता है और क्रॉनिक डिजीज का खतरा कम होता है।



ऑट्स जिंक का एक और बेहतरीन स्रोत है, जो पानी में पकाए जाने पर एक कप में लगभग 2.3 मि.ग्रा. प्रदान करते हैं। ये न केवल जिंक से भरपूर होते हैं बल्कि फाइबर से भी भरपूर होते हैं, जो पाचन स्वास्थ्य को सपोर्ट करता है।

डेयरी प्रॉडक्ट शोध के मुताबिक पनीर और दूध जैसे डेयरी प्रॉडक्ट्स बायोअवेलेबल जिंक के जाने-माने स्रोत हैं, जिसका अर्थ है कि हमारा शरीर इन वस्तुओं में मौजूद अधिकांश जिंक को अवशोषित कर सकता है। एक कप फुल क्रीम दूध में पुरुषों के लिए दैनिक आवश्यकता का 9% और महिलाओं का 13% जिंक होता है। डेयरी प्रॉडक्ट्स कैल्शियम और विटामिन डी भी प्रदान करते हैं, जो हड्डियों के स्वास्थ्य के लिए महत्वपूर्ण हैं।

डार्क चॉकलेट मीठा पसंद करने वालों के लिए, डार्क चॉकलेट जिंक की मात्रा को बढ़ावा देने का एक स्वादिष्ट तरीका है। 70%-85% डार्क चॉकलेट के 100 ग्राम बार में 3.31 मि.ग्रा. जिंक होता है। डार्क चॉकलेट जिंक और एंटीऑक्सीडेंट से भरपूर होती है मगर यह कैलोरी और शुगर में भी अधिक होती है, इसलिए इसका सेवन कम मात्रा में करना चाहिए।




बच्चों की इम्युनिटी होती है कमजोर, बारिश के मौसम में वायरल होने की बढ़ जाती है आशंका

कमजोर होती है, तो इस वायरल की चपेट में वह जल्दी आ जाते हैं। मौसम बदलने के साथ ही वायरल बुखार की शुरुआत हो चुकी है।

बासा खाना बिल्कुल भी न दें काफ़ी संख्या में बच्चे ओपीडी में पहुंच रहे हैं। इस वायरल से बचने का तरीका यही है कि बच्चे खाने से पहले हाथ धो लें। परेंट्स बच्चों को डाइट अच्छी दें। ताजा खाना और ताजे फल ही खिलाएं। बाहर का खाना खाने से बचें और बासा खाना बिल्कुल भी न दें। फिर भी यदि आपका बच्चा वायरल की चपेट में आ जाता है तो अच्छे डॉक्टर को दिखाएं और प्रॉपर दवा लें। यदि आपके घर में दूसरा बच्चा भी है, तो उसके साथ प्रीकोशन रखें, वरना वह भी वायरल की चपेट में आ सकता है।

आसपास पानी का भराव न होने दें

वायरल के दौरान पौष्टिक चीजें ही बच्चे को दें। टंडा और खट्टा देने से बचें। बच्चे को टॉयल और हैंकी अलग कर दें। आने वाले समय में मच्छर से होने वाले मलेरिया, डेंगू के केंस भी बढ़ेंगे। इसके लिए जरूरी है कि अपने आसपास पानी का भराव न होने दें। जहां तक हो सके बच्चों को फूल बाह के कपड़े पहनाएं।



डिमेशिया के जोखिम को कम करती हैं सरल दैनिक आदतें

एक रिपोर्ट में कहा गया है कि अगर आप स्मार्टफोन और गूगल को समय देने के बजाय सरल दैनिक आदतों की ओर ध्यान दें तो यह आपके मस्तिष्क को स्वस्थ रखने के साथ मनोभ्रंश (डिमेशिया) के जोखिम को भी कम कर सकता है। वाटरलू विश्वविद्यालय के प्रोफेसर ने अपनी नई पुस्तक आईमाइंड-ऑर्टिफिशियल एंड रियल इंटेलिजेंस में ऑर्टिफिशियल इंटेलिजेंस की तुलना में सरल दैनिक आदतों पर ध्यान देने को कहा है। उन्होंने कहा है कि लोगों का फोक्स सेंलक लर्निंग से हटकर गूगल पर निर्भर हो गया है, जिसके गंभीर दूरगामी परिणाम हो सकते हैं। उन्होंने अपनी किताब आईमाइंड में कहा है कि कोई भी चीज मानव मस्तिष्क-मन की क्षमता, भंडारण, दीर्घायु, ऊर्जा दक्षता या आत्म उपचार क्षमताओं की नकल नहीं कर सकती। वर्तमान स्मार्टफोन की उपयोगी जीवन प्रत्याशा लगभग 10 वर्ष है। जबकि

एक स्वस्थ मानव शरीर के अंदर एक अधिक समय तक जीवित रह सकता है। स्मार्ट डिवाइस तेजी से अपनी जगह बना रहे हैं, लेकिन वह मानव मस्तिष्क की भंडारण क्षमता या स्व-उपचार क्षमताओं की नकल कभी नहीं कर सकते। इस किताब में मनोभ्रंश के कारण होने वाले व्यक्तिगत नुकसान के बारे में बात की गई है। उन्होंने मस्तिष्क की दीर्घकालिक क्षमता की तुलना स्मार्टफोन के सीमित जीवनकाल से करते हुए कहा कि यदि स्वस्थ मस्तिष्क का पोषण किया जाए तो वह 100 वर्षों से अधिक समय तक चल सकता है। दैनिक मस्तिष्क व्यायाम जैसे मेमोरी वर्कआउट, एसोसिएटिव मेमोरी विकसित करना, शराब को नियंत्रित करना, आराम करना और नियमित झपकी लेना जैसे दैनिक व्यायाम मस्तिष्क के स्वास्थ्य को बढ़ाने में मदद करते हैं।

बरसात के दिनों अक्सर मच्छरों से होने वाली बीमारियां भी काफी बढ़ जाती हैं। सिर्फ गर्मी ही नहीं, बरसात में भी शरीर में पानी की कमी हो सकती है। ऐसे में इससे बचने के लिए हाइड्रेट रहना बेहद जरूरी है। अपने बच्चों की इम्युनिटी मजबूत करने के लिए उन्हें हेल्दी डाइट दें।

वर्षा के चलते कई जगहों पर जलभराव और गंदगी होने से मच्छर और खतरनाक बैक्टीरिया जन्म ले लेते हैं। पानी और हवा के जरिए ये बैक्टीरिया खाने और शरीर तक पहुंचते हैं। हम बुखार व फ्लू जैसी बीमारियों की जकड़ में आ जाते हैं, लेकिन अगर थोड़ी सावधानी बरती जाए, तो इन बीमारियों से बचा जा सकता है। चूँकि बच्चों की इम्युनिटी

संक्षिप्त समाचार

नए सरलीकृत आयकर कानून का पहला मसौदा कर विभाग पैनल द्वारा तैयार किया जाएगा- संजय मल्होत्रा

नई दिल्ली, एजेंसी। राजस्व सचिव संजय मल्होत्रा ने गुरुवार को कहा कि बजट में प्रस्तावित नए सरलीकृत आयकर कानून का पहला मसौदा कर विभाग की एक आंतरिक समिति द्वारा तैयार किया जाएगा। इसके बाद विधेयक को अंतिम रूप देने से पहले हितधारकों से परामर्श किया जाएगा।



प्रक्रिया की स्पष्टता- मल्होत्रा ने स्पष्ट किया कि यह प्रक्रिया नई प्रत्यक्ष कर संहिता लाने से जुड़ी नहीं है, बल्कि आयकर कानून की व्यापक समीक्षा से संबंधित है। वित्त मंत्री निर्मला सीतारमण ने अपने बजट भाषण में घोषणा की थी कि आयकर अधिनियम, 1961 की व्यापक समीक्षा छह महीने में पूरी की जाएगी। उन्होंने कहा था कि इसका उद्देश्य अधिनियम को संक्षिप्त, सुस्पष्ट और समझने में आसान बनाना है, जिससे विवाद और मुकदमेबाजी कम होगी और करदाताओं को कर निश्चिन्ता मिलेगी।

आगे की योजना- मल्होत्रा ने बताया कि समीक्षा के बाद सरलीकृत आयकर कानून का पहला मसौदा कर विभाग की एक आंतरिक समिति द्वारा तैयार किया जाएगा। उद्योग निकाय फिक्की के साथ एक परिचर्चा सत्रों में मल्होत्रा ने कहा, हम एक सहयोगात्मक दृष्टिकोण अपनाना चाहेंगे...पहला मसौदा एक आंतरिक दल द्वारा तैयार किया जाएगा। फिर हम देखेंगे कि इसे हितधारकों के परामर्श के साथ आगे कैसे बढ़ना है।

अच्छा रिटर्न दे रहा सुजलॉन एनर्जी का शेयर

लगातार लग रहा अपर सर्किट

नई दिल्ली, एजेंसी। सुजलॉन एनर्जी लिमिटेड के शेयर लगातार फोकस में हैं। कंपनी के शेयर में बंपर खरीदारी हो रही है। सुजलॉन एनर्जी लिमिटेड के शेयर में आज गुरुवार को भी 5 प्रतिशत का अपर सर्किट लग गया है और यह शेयर 63.74 रुपये के रिकॉर्ड हाई पर पहुंच गया। यह इसका 52 वीक का नया हाई है। इससे पहले कल बुधवार और मंगलवार को भी इसमें अपर सर्किट लगा था। शेयरों में इस तेजी के पीछे जून तिमाही के नतीजे हैं। दरअसल, जून तिमाही में सुजलॉन एनर्जी लिमिटेड को जबरदस्त फायदा हुआ है। जून तिमाही में कंपनी के मुनाफे में 200 प्रतिशत की तेजी देखी गई और यह 302 करोड़ पर पहुंच गया। वहीं, कंपनी ने 30 जून, 2024 तक नेट केश स्टेटस 1,197 करोड़ बताया है। इतना ही नहीं, जून तिमाही के अंत तक सुजलॉन की ऑर्डर बुक रिकॉर्ड 3.8 गीगावॉट तक पहुंच गई। यह कंपनी के हिस्ट्री में सबसे ज्यादा है।

शेयर लगातार दे रहा मुनाफा- 2024 में अब तक यह शेयर 65 प्रतिशत और पिछले एक साल में 234 प्रतिशत चढ़ गया है। पांच साल में इस शेयर में 1400 प्रतिशत तक की तेजी आई है। इस दौरान इसकी कीमत 4 रुपये से बढ़कर वर्तमान प्राइस तक पहुंच गई। इसका 52 वीक का हाई और 52 वीक का लो प्राइस क्रमशः 63.74 रुपये और 17.43 रुपये है। कंपनी का मार्केट कैप 85,618.77 करोड़ रुपये हो गया है। नुवामा इंस्टीट्यूशनल इंडिस्ट्रीज ने कहा कि कंपनी ने जून तिमाही के नतीजों में मजबूत प्रदर्शन दर्ज किया है, जिसका ऑपरिंग मार्जिन स्ट्रीट उम्मीदों से कहीं अधिक है, जिससे टैक्स के बाद लाभ (पीएटी) साल-दर-साल 3 गुना तक बढ़ गया है।

दो लाख रुपये से व्यवसाय शुरू किया, अब 10,000 करोड़ रुपये का साम्राज्य

नई दिल्ली, एजेंसी। मीरा कुलकर्णी फॉरेस्ट एसेंशियल्स की संस्थापक और सीएमडी हैं। उनकी सफलता के सफर में कदम-कदम पर बाधाएं आईं। लेकिन, वह उनसे जरा भी नहीं घबराईं। 28 साल की उम्र में अपने माता-पिता को खो देने के बाद मीरा कुलकर्णी ने दो लाख रुपये से एक व्यवसाय शुरू किया। यह अब 10,000 करोड़ रुपये का साम्राज्य बन गया है। फॉर्च्यून पत्रिका उन्हें भारत में कारोबार की सबसे शक्तिशाली महिलाओं में से एक का खिताब देती रही है। आइए, यहां मीरा कुलकर्णी के बारे में जानते हैं।



टूट गई शादी, माता-पिता नहीं रहे- मीरा की कहानी कठिनार्थों और दुःखों का प्रमाण है। पति के व्यापारिक संकटों और शराब की लत के कारण शादी टूटने के बाद मीरा

अपने दो छोटे बच्चों के साथ माता-पिता के घर वापस चली आई थीं। फिर उन्हें 28 साल की उम्र में अपने माता-पिता दोनों को खो देने का दुःख झेलना पड़ा। अपने परिवार का भरण-

पोषण करने के लिए वह अकेली रह गईं। लेकिन, मीरा ने हार नहीं मानी। हर चुनौती का सामना पूरे साहस से किया।

छोटे से गैरेज से शुरू की कंपनी - 45 साल की उम्र में बेटी की शादी के बाद मीरा को मोमबतियां और हाथ से बने साबुन का शौक हुआ। यह शौक आगे चलकर एक व्यावसायिक विचार में बदल गया और 2000 में उन्होंने फॉरेस्ट एसेंशियल्स की स्थापना की। सिर्फ दो लाख रुपये और एक छोटे से गैरेज में दो कर्मचारियों के साथ शुरूआत करके मीरा ने नैचुरल इंग्रीडिएंट्स पर फोकस किया। आयुर्वेद का उपयोग करके अपने उत्पादों को खास बनाया। उनकी कड़ी मेहनत रंग लाई और कंपनी तेजी से बढ़ी। आज फॉरेस्ट एसेंशियल्स भारत के 28 शहरों में फैली हुई है। यह कई करोड़ का व्यवसाय बन गई है।

करोड़ों की बन गई मालकिन

2008 में एस्टी लॉडर कंपनी ने फॉरेस्ट एसेंशियल्स में हिस्सेदारी का अधिग्रहण कर महत्वपूर्ण साझेदारी की। हयात और ताज जैसी प्रतिष्ठित होटल शृंखलाओं के साथ कोलैबरेशन ने ब्रांड की प्रतिष्ठा को और बढ़ाया। कोटक वेलथ हुरुन के 2020 के संस्करण के अनुसार, मीरा की कुल संपत्ति 1,290 करोड़ रुपये थी। फॉरेस्ट एसेंशियल्स के अब भारत में 110 से ज्यादा स्टोर हैं। यह चुनिंदा अंतरराष्ट्रीय स्थानों पर भी उपलब्ध है। ब्रांड ताज और हयात जैसी लग्जरी होटल शृंखलाओं के साथ-साथ दुनिया भर के हाई-एंड स्पा को अपने उत्पाद प्रदान करता है।

कड़ी मेहनत सफलता का मंत्र

मीरा कुलकर्णी की कहानी दिखाती है कि कैसे कड़ी मेहनत और दृढ़ता से सपने हकीकत में बदल सकते हैं। चुनौतियों का डटकर सामना करने और अपने जुनून को आगे बढ़ाने की उनकी अटूट भावना ने उन्हें एक सफल उद्यमी बना दिया है। उनकी यात्रा दूसरों को प्रेरित करती है कि वे अपने सपनों का पीछा करें और बाधाओं को खुद को परिभाषित न करने दें।

एक लाख बन गए 33 लाख रुपये, इंसोलेशन ने दिया छप्परफाड़ रिटर्न

सोलर एनर्जी से जुड़ी इस कंपनी ने निवेशकों को किया मालामाल

नई दिल्ली, एजेंसी। सोलर पैलल से जुड़ी एक कंपनी के शेयर स्टॉक मार्केट में रिकॉर्ड बने हुए हैं। इस कंपनी का नाम इंसोलेशन एनर्जी लिमिटेड है। इसके शेयरों ने निवेशकों को छप्परफाड़ रिटर्न दिया है। करीब 3 महीने में इस शेयर ने निवेशकों की रकम दोगुनी कर

इंसोलेशन एनर्जी लिमिटेड कंपनी के शेयर ने करीब 3 महीने में ही निवेश को दोगुना और 6 महीने में तीन गुना कर दिया है। 12 अप्रैल को एक शेयर की कीमत करीब 1676 रुपये थी। अब इसकी कीमत 3329 रुपये हो गई है। ऐसे में करीब तीन महीने में ही निवेश की



दी है। अभी भी इस कंपनी के शेयर लगातार ऊपर चढ़ रहे हैं। इस समय इस कंपनी के एक शेयर की कीमत 3329 रुपये है। आज इसमें 5 फीसदी की बढ़ोतरी हुई। इस कंपनी के शेयरों की कीमत आने वाले समय में और बढ़ सकती है। ऐसा इसलिए क्योंकि वित्त मंत्री निर्मला सीतारमण ने मंगलवार को पेश किए बजट में सोलर ऊर्जा पर ज्यादा जोर दिया है।

रकम दोगुनी कर दी है। वहीं 6 महीने के रिटर्न की बात करें तो कंपनी ने इतने समय में बंपर रिटर्न दिया है। 6 महीने में रिटर्न 50, 100 या 200 नहीं बल्कि 208 फीसदी रहा है। यानी कंपनी ने मात्र 6 महीने में ही निवेश की रकम को तीन गुना कर दिया है। अगर आपने 6 महीने पहले कंपनी में एक लाख रुपये निवेश किए होते तो आपको 2 लाख 8 हजार रुपये का फायदा हो चुका होता।

एक साल में कर दिया मालामाल

इस कंपनी ने एक साल में निवेशकों को मालामाल कर दिया है। इस एक साल में कंपनी के शेयरों ने 1760 फीसदी से ज्यादा रिटर्न दिया है। अगर आपने एक साल पहले इस कंपनी के एक लाख रुपये के शेयर खरीदे होते तो आपको 17.60 लाख रुपये का फायदा हो चुका होता। ऐसे में आपका कुल निवेश 18.60 लाख रुपये होता।

21 महीने में एक लाख के बना दिए 33 लाख

इस कंपनी का यह शेयर अक्टूबर 2022 को शेयर मार्केट में लिस्ट हुआ था। उस समय इसकी कीमत 97 रुपये थी। ऐसे में इस शेयर ने अब तक 21 महीने में जबरदस्त रिटर्न दिया है। इन 21 महीने में में कंपनी ने निवेशकों की रकम 33 गुना से ज्यादा कर दी है। अगर आपने अक्टूबर 2022 को इस कंपनी के एक लाख रुपये के शेयर खरीदे होते तो आज उनकी वैल्यू 34.33 लाख रुपये होती यानी आपको 33.33 लाख रुपये का फायदा हो चुका होता।

तथा करती है कंपनी

Insolation Energy Ltd कंपनी सोलर पैलल और इसके मांड्यूल बनाती है। साल 2016 में स्थापित हुई इस कंपनी की 200 मेगावाट एसपीवी मांड्यूल मैयुफैक्चरिंग यूनिट जयपुर में लगी है। इसके अलावा कंपनी लेड एसिड वाली बैटरी भी बनाती है। कंपनी का मार्केट कैप करीब 7 हजार करोड़ रुपये है। वित्त वर्ष 2023-24 में कंपनी का रेवेन्यू 741.32 करोड़ रुपये था। यह पिछले वित्त वर्ष के मुकाबले 165 फीसदी ज्यादा रहा। वहीं कंपनी का प्रॉफिट करीब 55 करोड़ रुपये था। यह भी पिछले वित्त वर्ष के मुकाबले 400 फीसदी से ज्यादा रहा।

निजी क्षेत्र को रोजगार सृजन के लिए सरकार के साथ मिलकर काम करने की जरूरत: आनंद महिंद्रा

नई दिल्ली, एजेंसी। महिंद्रा समूह के चेयरमैन आनंद महिंद्रा ने बुधवार को कहा कि भारत के निजी क्षेत्र को रोजगार सृजन तथा युवाओं को रोजगार योग्य बनाने की दिशा में सरकार के साथ मिलकर काम करने की जरूरत है। उन्होंने कहा कि सामूहिक प्रयास के अभाव में देश का जनसांख्यिकीय लाभांश, जनसांख्यिकीय आपदा में बदल सकता है। वित्त वर्ष 2024-25 के केंद्रीय बजट पर प्रतिक्रिया देते हुए

उन्होंने कहा कि यह इस बात का प्रमाण है कि सरकार रोजगार सृजन के साथ-साथ वृद्धि के महत्व को पहचानती है। आनंद महिंद्रा ने सोशल मीडिया मंच 'एक्स' पर लिखा, 'जीडीपी में हमारी वृद्धि के मामले में हम दुनिया के लिए



ईंध्या का विषय है। हमारे भविष्य को लेकर आशंका होने के कारण हम निवेश के लिए दुनिया का पसंदीदा गंतव्य है। उन्होंने कहा, 'हमारे लिए महत्वपूर्ण कार्य यह सुनिश्चित करना है कि इस वृद्धि के साथ-साथ रोजगार सृजन में भी तेजी आए। महिंद्रा ने कहा कि वित्त मंत्री निर्मला

सीतारमण द्वारा घोषित योजनाएं आशाजनक हैं। निजी क्षेत्र से भी अपनी भूमिका निभाने का आग्रह करते हुए महिंद्रा ने कहा कि उसे 'आगे आकर रोजगार तथा रोजगार योग्यता दोनों में निवेश करके अपनी भूमिका निभानी होगी। उन्होंने आगाह किया, 'यदि हम सब इस काम के लिए एक साथ नहीं आएंगे, तो जनसांख्यिकीय लाभांश, एक जनसांख्यिकीय आपदा में बदल जाएगा।

68177 पर आ गया 10 ग्राम सोने का भाव, चांदी 3061 लुढ़की

नई दिल्ली, एजेंसी। बजट के दिन से ही सोने-चांदी के भाव में गिरावट जारी है। आज चांदी 3061 रुपये प्रति किलो सस्ती होकर 81801 रुपये पर खुली। जबकि, सोना 974 रुपये प्रति 10 ग्राम टूटकर 68177 रुपये पर खुला। बजट के दिन मंगलवार को एक झटके में ही सोना 3616 रुपये प्रति 10 ग्राम सस्ता हो गया था। जबकि, चांदी 3277 रुपये प्रति किलो के दर से टूट गई। तीन दिन में सोना करीब 5000 रुपये सस्ता हुआ है तो चांदी 6000 रुपये से अधिक टूट चुकी है। दूसरी ओर आज सुबह एमसीएक्स पर सोने का भाव 1,159 रुपये या 1.68 प्रतिशत की गिरावट के साथ 67,793 रुपये प्रति 10 ग्राम पर था। एमसीएक्स पर चांदी की कीमत 3,343 रुपये यानी 3.94 प्रतिशत की गिरावट के साथ 81,551 रुपये प्रति किलोग्राम रह गई। अंतरराष्ट्रीय मार्केट में स्पॉट गोल्ड 0.9 प्रतिशत गिरकर 2,377.29 डॉलर प्रति औंस हो गया, जबकि अमेरिकी सोना वायदा 1.6 प्रतिशत गिरकर 2,376.70 डॉलर पर आ गया।



रुपये प्रति 10 ग्राम से घटकर 68177 रुपये पर आ गई है। वहीं, 23 कैरेट गोल्ड का भाव भी 67904 रुपये प्रति 10 ग्राम पर आ गया है। 22 कैरेट गोल्ड की कीमत भी अब 62450 और 18 कैरेट गोल्ड 51133 रुपये प्रति 10 ग्राम पर आ गया है। 14 कैरेट गोल्ड का भाव भी 39884 रुपये प्रति 10 ग्राम पर आ गया है। चांदी में आज बड़ी गिरावट दर्ज की गई है। सस्ते सोने-चांदी के लिए ग्राहकों में मची होड़- जाँय अलुक्कास के

सीईओ बेबी जॉर्ज ने ईटी से कहा, हमारे स्टोर पर ग्राहकों की संख्या बढ़ी है और हमें मांग में 15 से 20 प्रतिशत की वृद्धि की उम्मीद है। मांग भारी और हल्के दोनों तरह की आभूषणों की है। यह तिमाही सभी ज्वैलर्स के लिए अच्छी रहेगी। कल्याण ज्वैलर्स के कार्यकारी निदेशक रमेश कल्याणरामन ने कहा कि बुधवार सुबह से ही ग्राहकों की ओर से सोने की ताजा कीमतों और मौसमी ऑफर के बारे में पूछताछ की जा रही है।

बोनस शेयर के ऐलान से ठीक पहले दमानी ने बेचे लाखों शेयर, घटाया अपना हिस्सा

नई दिल्ली, एजेंसी। दिग्गज निवेशक राधाकिशन दमानी ने बोनस शेयर के ऐलान से ठीक पहले वीएसटी इंडस्ट्रीज के लाखों शेयर बेच दिए हैं। दमानी ने आपन मार्केट ट्रांजेक्शंस के जरिए वीएसटी इंडस्ट्रीज के 142 करोड़ रुपये मूल्य के शेयर बेचे हैं। उन्होंने यह शेयर अपनी दो इनवेस्टमेंट इकाइयों के जरिए बेचे हैं। वीएसटी इंडस्ट्रीज की 25 जुलाई को बोर्ड मीटिंग है। इस बैठक में कंपनी का बोर्ड तिमाही नतीजों के साथ बोनस शेयर जारी करने का ऐलान कर सकता है। वीएसटी इंडस्ट्रीज के शेयर गुरुवार को 5 पैसे की तेजी के साथ 4103.70 रुपये पर पहुंच गए हैं।

वीएसटी इंडस्ट्रीज में 5.24 पैसे हिस्सेदारी थी। यह डेटा जून 2024 तिमाही तक का है। वहीं, दमानी एस्टेट एंड फाइनेंस की वीएसटी इंडस्ट्रीज में 0.60 पैसे हिस्सेदारी थी। वहीं, दमानी की इनवेस्टमेंट फर्म ब्राइट स्टार इनवेस्टमेंट प्राइवेट लिमिटेड की वीएसटी इंडस्ट्रीज में 25.95 पैसे हिस्सेदारी है। ब्राइट स्टार इनवेस्टमेंट के पास वीएसटी इंडस्ट्रीज के 40 लाख से ज्यादा शेयर हैं। इसके अलावा, दमानी के पोर्टफोलियो में भी वीएसटी इंडस्ट्रीज के 5 लाख से अधिक शेयर हैं।



पहली बार बोनस शेयर दे सकती है वीएसटी इंडस्ट्रीज- वीएसटी इंडस्ट्रीज का बोर्ड अगर बोनस शेयर जारी करने की मंजूरी देता है तो यह पहला मौका होगा, जब कंपनी अपने निवेशकों को बोनस शेयर देगी। कंपनी ने कभी अपने शेयरों का बंटवारा (स्टॉक स्प्लिट) भी नहीं किया है।

संक्षिप्त समाचार

विधानसभा चुनाव से पहले झारखंड में 78 अफसरों का तबादला

रांची, एजेंसी। झारखंड में राजस्व विभाग के 78 अफसरों का तबादला कर दिया गया है। राजस्व निबंधन और भूमि सुधार विभाग ने इसकी अधिसूचना बुधवार को जारी कर दी। चुनाव से महज कुछ माह पहले बड़े पैमाने पर राजस्व अधिकारियों का तबादला किया गया है। राजस्व निबंधन और भूमि सुधार विभाग ने 78 अफसरों के तबादले की अधिसूचना जारी कर दी है। जारी अधिसूचना के मुताबिक हिम्मत लाल महतो को अगले आदेश तक रांची हेल्थ का अंचल अधिकारी बनाया गया है। तो वहीं कमल कांत वर्मा को हजारीबाग डाडी का राजस्व अधिकारी बनाया गया है। वहीं जीतेन्द्र प्रसाद को धनबाद के टुंडी में अंचल अधिकारी के रूप में पदस्थापित किया गया है।

कांवरिया वाहन व मोटरसाइकिल के बीच टक्कर में मोटरसाइकिल सवार घायल

दुमका/शिकारीपाड़ा, एजेंसी। दुमका-रामपुरहाट मार्ग में गुजिरीमाल के समीप कांवरिया वाहन व मोटरसाइकिल के बीच टक्कर में मोटरसाइकिल सवार घायल हो गया। ग्रामीणों के अनुसार बिहार के रोहतास जिले के कांवरिया मारुति से देवघर बासुकीनाथ में जलापूर्णा पूजा करने के बाद तारापीठ की ओर जा रहे थे की राष्ट्रीय उच्च पथ 114ए पर गुजिरीमाल पताबाड़ी के बीच लगे अवैध रूप से दर्जनों अवरोधक के कारण कांवरिया वाहन जैसे ही ब्रेक लगाया कि पीछे से आ रही मोटरसाइकिल सवार मारुति से टकरा गया जिससे मोटरसाइकिल सवार को हल्की-हल्की चोटें आईं मोके पर ग्रामीणों की मदद से घायल को स्थानीय प्राथमिक उपचार के बाद वापस भेज दिया गया। उक्त मामले में थाना प्रभारी हरिप्रसाद साह ने बताया कि बीच हल्की-फुल्की टक्कर हुई थी जिसमें किसी के कोई हताहत होने की सूचना नहीं है दोनों पक्ष के अनुरोध को ध्यान में रखते हुए छोड़ दिया गया।

पत्नी ने शराब की बोतल छीन कहा- नहीं पीने दूंगी, पति ने कर ली आत्महत्या

रांची, एजेंसी। कोकर चुना भट्टा के रहने वाले संजय कुमार सिंह ने फंदे से झूलकर आत्महत्या कर ली। उसका शव मंगलवार देर रात छत से बरामद किया गया। पुलिस के अनुसार, संजय को शराब पीने से पत्नी ने रोका। इसी गुस्से में आकर संजय ने फंदे से झूलकर आत्महत्या कर ली। घटना की जानकारी मिलने के बाद सदर थाने की पुलिस मौके पर पहुंची। पुलिस की टीम ने शव को अपने कब्जे में लिया और रिसर्च में बुधवार को पोस्टमार्टम कराने के बाद परिजनों को सौंप दिया। मामले में पत्नी उषा सिंह के बयान पर यूडी केस दर्ज किया गया। पत्नी ने पुलिस को बताया कि मंगलवार की रात उनके पति खाना खाने के बाद कमरे में सोने के लिए चले गए। वह भी उन्हीं के साथ कमरे में थी। इसी दौरान संजय ने शराब पीने के लिए बोतल निकाला। पत्नी ने उसे छीन लिया और कहा कि वह उसे शराब पीने नहीं देगी। इसके बाद संजय कमरे से बाहर निकल गया और छत पर चला गया। छत पर ही उसने रेलिंग में फंदा लगाकर खुदकुशी कर ली। इसकी जानकारी परिजनों को देर रात को हुई। पत्नी ने पुलिस को बताया कि उनके पति का लीवर में इन्फेक्शन हो चुका था। उसका इलाज भी चल रहा था।

तीन साइकिल एवं 10 बाइक व स्कूटर चालकों पर कोयला तस्करी की प्राथमिकी

गिरडीह, एजेंसी। तीन साइकिल एवं 10 बाइक व स्कूटर चालकों पर कोयला तस्करी को लेकर प्राथमिकी दर्ज की गई है। यह प्राथमिकी सीसीएल गिरडीह के सुरक्षा विभाग के सुरक्षा प्रभारी महेशलुण्डी निवासी मनोज गुणुडी की शिकायत पर दर्ज की गई है। पुलिस मामले की तहकीकात कर रही है। मनोज का कहना है कि महाप्रबंधक के निर्देश पर 22 जुलाई को सीसीएल क्षेत्र में कोयला चोरी की रोकथाम हेतु सुरक्षा विभाग का विशेष गश्ती दल का गठन किया गया था। विशेष दल ने सीसीएल के विभिन्न क्षेत्रों में छापामारी की। छापामारी के दौरान बहेरवाटांड में क्रशर के पीछे काफ़ी संख्या में लोग कोयला को बोरे में भरते देखे। उन लोगों को आते देख सभी इयर-अपत भाग गये। यहां से दल ने एक टन कोयला, एक बाइक एवं तीन साइकिल को जब्त किया। यहां के बाद 18 नंबर के अगल में छापामारी की गई। छापामारी के दौरान इन्हें आते देख कोयला तस्करी जंगल झाड़ी का लाभ उठाकर भाग गये।

हर ब्लॉक में गोशाला बनाने की तैयारी में सरकार

कृषि मंत्री दीपिका ने कहा- ऑर्गेनिक खेती पर भी कर रहे काम

रांची, एजेंसी। कृषि मंत्री दीपिका पांडेय सिंह ने कहा कि राज्य में मात्र 23 गो शाला निर्बंधित है। यह संख्या बहुत कम है। हमारा प्रयास होगा कि प्रखंड स्तर पर गोशाला का चलाई जाए। गो सेवा आयोग की ओर से हमारी गोमाता, हमारा दायित्व के जरिए आमजन को गो सेवा से जोड़ा जाना बहुत बेहतर प्रयास है। इससे लोग गो सेवा कर पाएंगे। दीपिका पांडेय को सेवा आयोग की गोबर प्रसंस्करण प्रशिक्षण प्रमाण पत्र वितरण समारोह को संबोधित कर रही थी। उन्होंने कहा कि प्रखंड स्तर पर गो शाला चलेगी तो गाय या गो वंश की तस्करी की शिकायत नहीं मिलेगी। गोबर को बहुत प्रकार से उपयोग में लाया जा सकता है। इससे गोबर गैस बनती है।



दीपिका पांडेय ने कहा कि ऑर्गेनिक फार्मिंग सहित अन्य कार्य हो रहा है। इसके लिए रांची के दस प्रखंडों के महिलाओं को प्रशिक्षण दिया जाना बहुत अच्छे पहल है। प्रशिक्षण के बाद महिलाएं स्वरोजगार कर पाएंगी। विभाग का प्रयास होगा कि इन महिलाओं को बैंक की ओर से पूंजी उपलब्ध कराई जाए ताकि महिलाएं आर्थिक रूप से मजबूत हो सकें। गो सेवा आयोग के अध्यक्ष राजीव रंजन प्रसाद ने कहा कि हमारी गो माता, हमारा दायित्व के तहत आयोग ने एक वेबसाइट बनाई है, जिसके तहत विश्व के किसी भी कोने से कोई भी गो माता को गोद लेकर सहायता राशि दे सकता है। वह राज्य के किसी भी गो शाला के खाते में सीधी राशि दे सकता है। आयोग के अध्यक्ष होने के नाते गो वंश का संरक्षण और संवर्धन करना की जिम्मेदारी है। गाय और गो

वंश की तस्करी को रोकने के प्रयास किया जा रहा है। गो शाला को आत्मनिर्भर बनाया जा रहा है। आयोग ने गोबर प्रसंस्करण से कई वस्तुएं बनाने का महिलाओं को पांच दिन का प्रशिक्षण दिया गया है। इससे महिलाओं की आय बढ़ेगी। कई बार देखा जाता है कि जब गाय दूध नहीं देती है, तो उसे ऐसे ही छोड़ दिया जाता है। लेकिन अब सरकार की ओर से गोबर से बनने वाले वस्तुओं का प्रशिक्षण दिए जाने से लोग इनको अपने पास रखेंगे और उसकी देखभाल भी की जाएगी। गोबर से कंडा और अन्य वस्तुएं बनाए जाने से जंगल की कटाई भी कम होगी।

इस दौरान मंत्री दीपिका पांडेय सिंह ने महिलाओं को प्रशिक्षण प्रमाण पत्र दिया। इसके बाद हमारी गो माता, हमारा दायित्व के तहत आयोग की वेबसाइट का उद्घाटन भी किया। कार्यक्रम में आयोग के अध्यक्ष राजीव रंजन, उपाध्यक्ष राजू गिरी, पशुपालन निदेशक किरण पासी सहित अन्य लोग उपस्थित थे।

ग्राम प्रधान करा रहा था कार्टजाइट पत्थर का अवैध खनन

जमशेदपुर, एजेंसी। धालभूमगढ़, गुड़बांधा के बाद अब जाहूगोड़ा के इलाके में भी कार्टजाइट पत्थर (स्फेद पत्थर) का अवैध खनन का धंधा फल-फूल रहा है। डीएमओ सतीश नायक ने जादूगोड़ा के धोबनी गांव में छापामारी कर करीब 300 मैट्रिक टन स्फेद पत्थर बरामद किया। डीसी अनन्य मित्तल को किसी व्यक्ति ने इस अवैध खनन व परिवहन की जानकारी दी थी। इसके बाद डीसी ने डीएमओ को छापामारी करने का आदेश दिया।



डीएमओ ने धोबनी गांव में छापामारी की तो ग्राम प्रधान नसीब बेसरा की रैयती भूमि पर कार्टजाइट पत्थर का अवैध खनन होते पाया गया। डीएमओ ने ग्राम प्रधान को बुलाकर पृष्टताछ की। ग्राम प्रधान का कहना था कि उनकी रैयती जमीन पर स्फेद पत्थर का अवैध खनन धालभूमगढ़ निवासी वरुण

पाल द्वारा किया जा रहा है। अवैध खनन की जांच करते डीएमओ : ग्राम प्रधान व खनन करनेवाले के खिलाफ प्राथमिकी दर्ज - जांच में पाया गया कि ग्राम प्रधान और वरुण पॉल की मिलीभगत से स्फेद पत्थर खनिज का अवैध खनन किया जा रहा है। डीएमओ नायक ने बताया कि उक्त स्थल पर अवैध खनन का कार्य होते पाया गया है जो सरकारी राजस्व की चोरी है। इस संबंध में ग्राम प्रधान नसीब बेसरा तथा वरुण पॉल के विरुद्ध जादूगोड़ा पुलिस ने खान निरीक्षक अरविंद उराव के बयान पर प्राथमिकी दर्ज कराई है।

गोबर की राखियां बना रहीं स्वदेशी मंच की महिलाएं



जमशेदपुर, एजेंसी। रक्षाबंधन की तैयारी शुरू हो गई है। बाजारों में राखियों की दुकानें सजने लगी हैं और खरीदारी का सिलसिला भी शुरू हो गया है। इस बार राखियों पर भी महंगाई हावी है। इस बार धार्मिक और राष्ट्रभक्ति की राखियों की भी कई वैरायटियां हैं। साकची, जुगसलाई, बिटुपुर आदि बाजार में अस्थायी दुकानें सज गई हैं। स्वदेशी जागरण मंच की महिलाएं इन दिनों स्वदेशी राखियां तैयार कर रही हैं। मंच के अमित मिश्रा ने बताया कि स्वदेशी उत्पादों को बढ़ावा देने और आर्थिक रूप से पिछड़े रहे समाज के वर्ग को स्वयं सहायता समूह को बढ़ावा देने के लिए यह पहल की गई है। अभी मुसाबनी में गोबर की राखियां बन रही हैं, जबकि जुगसलाई में रेशम धागे, मोतियों से राखियां तैयार कर रही हैं। धार्मिक राखियों की मांग : राखी विक्रेता सत्या ने बताया कि इस बार चांदी की परंपरागत राखियों के साथ धार्मिक राखियों की डिमांड भी ज्यादा है। शिवलिंग के अलावा त्रिशूल, रुद्राक्ष की राखियों को लोग ज्यादा पसंद कर रहे हैं। इनकी कीमत भी 50 रुपये से 150 रुपये प्रतिनग है। थोक विक्रेता राहुल साहू ने बताया कि हमारे पास 2 रुपये से 500 रुपये प्रतिनग वाली राखी है। 500 रुपये प्रतिनग वाली रजवाड़ी राखी को भी काफी पसंद किया जा रहा है।

मासस का सीपीआई में विलय, विधानसभा चुनाव में अधिक सीटों पर टोक सकती है दावा

राज्य ब्यूरो, रांची। रांची के पुराना विधानसभा में मार्क्सवादी समन्यव समिति (मासस) और भाकपा माले के वरिष्ठ नेताओं ने बुधवार को संयुक्त रूप से बैठक की। बैठक में दोनों ही दलों ने एनडीए के विरुद्ध एकजुट होने के लिए विलय पर सहमति बनाई है।



विलय की प्रक्रिया पर अंतिम फैसला जल्द ही मासस की केंद्रीय कमेटी और भाकपा माले के पोलित ब्यूरो की बैठक में लिया जाएगा। अब आगामी झारखंड विधानसभा चुनाव (में दोनों ही दल मिलकर पूरी मजबूती के साथ चुनाव लड़ेंगे। मासस राज्य में सत्तारूढ़ महागठबंधन का सदस्य नहीं था। झारखंड में सिर्फ भाकपा माले महागठबंधन में सहयोगी दल है। ऐसी स्थिति में अब भाकपा माले की ताकत बढ़ेगी। विधानसभा चुनाव में भाकपा माले अब ज्यादा सीटों पर चुनाव लड़ने का दबाव बनाएगा।

बैठक में दोनों ही दलों के केंद्रीय नेताओं ने कहा कि कॉरपोरेट लूट, देश में सांस्कृतिक-सामाजिक मूल्यों के विरुद्ध हमलों से पूरा देश जूझ रहा है। ऐसे दौर में मासस का भाकपा माले में विलय केंद्र सरकार के विरुद्ध आंदोलन को नई ताकत देगा।

संविधान की पांचवी अनुसूची को लागू करना झारखंड आंदोलन के प्रमुख एजेंडों में शामिल था। क्रांतिकारी कम्युनिस्ट धाराओं के रूप में मासस व भाकपा माले एक ही दौरे में उभरे थे। एक राय के नेतृत्व में मासस ने कोलियरियों के शोषण के लिए मजदूरों का नेतृत्व किया और मजदूर आंदोलन और झारखंड आंदोलन को एक मंच पर लाया। दोनों ही दलों ने क्रांतिकारी संघर्षों को आगे ले जाने के लिए अपने नेता गुफदास चटर्जी व महेंद्र सिंह को खोया भी है। बैठक में भाकपा माले के राष्ट्रीय महासचिव दीपकर भट्टाचार्य, पोलित ब्यूरो सदस्य स्वदेश भट्टाचार्य, कुणाल, जनार्दन प्रसाद, विनोद, मनोज भक्त, केंद्रीय केंटी सदस्य शुभेंद्रु सेन, गीता मंडल और मासस के कार्यकारी अध्यक्ष अरुण चटर्जी, महासचिव हलहार महतो, केंद्रीय सचिव मिथलेश सिंह व कई अन्य नेता मौजूद रहे।

डेढ़ लाख रुपए से भरा बैग मिला; पर नीयत नहीं बदली, पुलिस को सौंपा



रांची, एजेंसी। आज भी ईमानदारी कायम है। लोगों की नियत नोटों से भरा बैग देख बदल जाता है। लेकिन धुर्वा के रहने वाले मिथलेश यादव की नियत पैसों को देख नहीं बदली। घटना धुर्वा थाना क्षेत्र की है। बुधवार को धुर्वा निवासी मिथलेश यादव को डेढ़ लाख रुपए से भरा एक बैग मिला। लेकिन उन्होंने पैसों से भर बैग को अपने पास नहीं रखा। धुर्वा थाना की पुलिस को उसे सौंप दिया और कहा कि

जिस व्यक्ति का यह पैसा है, उसे लौटा दें, ताकि वह परेशानी में ना पड़े। पुलिस ने भी मिथलेश यादव की ईमानदारी को देख उनकी सराहना की और कहा कि वे अन्य लोगों के लिए प्रेरणा हैं। पैसों के लिए पुलिस ने उनका आभार भी जताया, क्योंकि घटना के बाद चोरी का एक मामला दर्ज होता और पुलिस को चोर को ढूंढना पड़ता। पुलिस ने मिले पैसों के बारे में जानकारी ली और जिसका था, उसे

पूरी संतुष्टि के बाद लौटा दिया। होटवासी के रहने वाले ओम शंकर मिश्रा का धा पैसा : घटना के संबंध में पुलिस को जानकारी मिली कि रुपए होटवासी निवासी ओम शंकर मिश्रा के हैं। उन्होंने कुछ काम के लिए डेढ़ लाख रुपए बैंक से निकाले थे। बुधवार को पैसे के साथ वे जगन्नाथपुर मंदिर के पास स्थित पहाड़ी के समीप शराब पीने बैठ गए थे। उसी दौरान उनके बगल में बैठे एक युवक को पैसों की भनक लग गई। वह उनका बैग लेकर भाग निकला। मिश्रा को इसकी जानकारी मिली तो वे शोर मचाने लगे। वहां बैठे अन्य लोग भी उसके पीछे भागे। कुछ दूरी पर युवक ने पुलिस की गाड़ी देखी तो वह डर गया और पैसों से भरा बैग रोड पर फेंक कर भाग निकला। वहां से मिथलेश यादव गुजर रहे थे। उन्हें रुपयों से भरा बैग मिला। रुपए देखे तो उन्हें लगा किसी जरूरतमंद का होगा। इसके बाद उन्होंने पुलिस की गाड़ी को देखा तो उन्हें रोका और रुपए सौंप दिए।

मंत्रियों को मोबाइल, कर्मचारियों का बड़ा एचआरए, हेमंत सोरेन सरकार ने दिए कई तोहफे

रांची, एजेंसी। झारखंड के करीब 1.80 लाख सरकारी कर्मचारियों का आवास किराया भत्ता (एचआरए) तीन प्रतिशत तक बढ़ा दिया गया है। वहीं, गेस्ट हाउस, होटल समेत डेली एलाउंस में भी वृद्धि की गई है। मुख्यमंत्री हेमंत सोरेन की अध्यक्षता में आयोजित कैबिनेट की बैठक में इस पर मंजूरी दी गई। मंत्रिपरिषद ने 30 प्रस्तावों पर मुहर लगाई। मंत्रिपरिषद की बैठक के बाद यह जानकारी कैबिनेट सचिव वंदना दादेल ने दी। कैबिनेट की बैठक में मुख्यमंत्री बहन-बेटी मई-कुई स्वावलंबन प्रोत्साहन योजना का नाम बदलकर झारखंड मुख्यमंत्री मद्दयों योजना के नाम को भी मंजूरी दी गई।



मैंडिकल कॉलेजों में सविदा पर की जाएगी भती झारखंड के सरकारी मैंडिकल कॉलेजों में प्राध्यापक, सह प्राध्यापक और सहायक प्राध्यापक के खाली पदों पर दो साल के लिए सविदा पर नियुक्ति होगी। प्राध्यापकों को 2.50 लाख, सह प्राध्यापक को दो लाख और सहायक प्राध्यापक को 1.50 लाख रुपये हर माह दिये जाएंगे। अगर स्थाई नियुक्ति या प्रोन्नति या 70 साल की आयु पूरी में जो पहले होगा उनकी सेवा समाप्त हो जाएगी। बैठक में ग्राम गाड़ी योजना से जुड़े एक करोड़ पहचान पत्र बनाने की बात कही गई।

रांची में खुलेगा ताज होटल एमओयू पर हुआ हस्ताक्षर : रांची में अगले चार वर्ष में 400 करोड़ रुपए की लागत से ताज होटल का निर्माण होगा। इसके निर्माण को लेकर बुधवार को मुख्यमंत्री हेमंत सोरेन और टाटा स्टील के सीईओ और एमडी टीवी नरेंद्रन की उपस्थिति में झारखंड मंत्रालय में एमओयू पर हस्ताक्षर किया गया। मंत्रियों को 60 हजार रुपयों का मिलेगा मोबाइल झारखंड सरकार के मंत्रियों, उप मंत्रियों, विभागों के प्रधान सचिव, सचिव को अब 60 हजार रुपये का मोबाइल मिलेगा। वहीं, हर महीने मोबाइल रिचार्ज के लिए 3000 रुपये दिये जाएंगे। इसके अलावे विशेष सचिव को 45 हजार का मोबाइल और 2000 रुपये मोबाइल रिचार्ज के लिए दिया जाएगा।

बिहार में जमशेदपुर के कांवाड़िये की करंट लगने से मौत

कटोरिया, एजेंसी। बिहार के कटोरिया थाना अंतर्गत कटोरिया-देवघर कांवाड़िया पथ पर एक कांवाड़िये की करंट लगने से मौत हो गयी। मृतक की पहचान जमशेदपुर के आदित्यपुर निवासी स्वर्गीय राम रोहितस आजीवाल के 55 वर्षीय पुत्र रमेश कुमार आजीवाल के रूप में हुई है। जानकारी के मुताबिक मृत कांवाड़िया कोल्हुआ गांव स्थित एक चाय नाश्ता की दुकान पर ठहरा था उसी दौरान ये हादसा हो गया। जानकारी मिलने के बाद पुलिस घटनास्थल पर पहुंची और मृत कांवाड़िये के शव को पोस्टमार्टम के लिए भेज दिया। मृत कांवाड़िया के साथ यात्रा कर रहे चचेरा भाई मनोज कुमार आजीवाल ने घटना की जानकारी देते हुए बताया कि कांवाड़िया यात्रा के दौरान वे लोग गुरुवार की सुबह करीब 9-30 बजे कोल्हुआ स्थित एक चाय नाश्ता की



दुकान में विश्राम करने उठे थे। इस दौरान कांवाड़िया रमेश कुमार आजीवाल बाथरूम जाने के लिए निकला। उसी वक्त वह वहां पर लगे स्टैंड फैन के तार की चपेट आ गया। जिससे वह नीचे गिर पड़ा। अचेत अवस्था में उन्हें बिहार के कटोरिया

रेफरल अस्पताल लाया गया। जहां प्रभारी चिकित्सा पदाधिकारी डॉक्टर एसडी मंडल ने जांच के बाद उसे मृत घोषित कर दिया। घटना के बाद उसके परिवार को आर्थिक मदद प्रदान की गई। उधर, सूचना मिलने के बाद मृतक के परिजनों का रो-रोकर बुरा हाल है।

90 लाख का बिजली बिल देख चकराया किसान का सिर, शिकायत के बाद विभाग बता रहा 1 करोड़ पेंडिंग

बरकटटा, एजेंसी। झारखंड के हजारीबाग जिले में बरकटटा के अलपीटो निवासी नारायण प्रसाद महतो बिजली बिल को लेकर प्रखंड से लेकर जिला मुख्यालय तक चर्चा में हैं। कारण है बरही सब डिवीजन बिजली विभाग द्वारा एक करोड़ तीन लाख रुपये का बिल, जिसे लेकर नारायण प्रसाद परेशान हैं। नारायण प्रसाद महतो बताते हैं कि कंज्यूमर नंबर वीकेबीएल 6602 है। फिलहाल उनके कंज्यूमर आइडी में बकाया बिल एक करोड़ तीन लाख 40,516 रुपये दिख रहा है।



उपभोक्ता के अनुसार, ज्यादा दिनों तक बिजली बिल नहीं आने पर माह नवंबर 2022 को विभाग में पता करने गए, तो उन्हें जानकारी मिली कि उनका बिल लगभग 90 लाख है। बिल में असामान्य राशि देखकर विभाग ने उन्हें

लौ तो सुधार की जगह एक करोड़ से अधिक की बकाया राशि देखकर चकरा गए। अब उपभोक्ता परेशान हैं कि उनकी समस्या समाप्त होने की जगह बढ़ती हीजा रही है। कनीय अभियंता अभिषेक कुमार के अनुसार, विभाग साफ्टवेयर अपडेटिंग में मिस्टेक से इस तरह के मामले आते हैं। ऊर्जा मित्र को उपभोक्ता नारायण प्रसाद की

मोटर रीडिंग के लिए भेजा गया है। जल्द ही बिल सुधार कर उनकी समस्या का निवारण कर लिया जाएगा।

दुनिया के नंबर एक टेनिस खिलाड़ी यानिक सिनर पेरिस ओलिंपिक से हटे

पेरिस, एजेंसी। दुनिया के नंबर एक टेनिस खिलाड़ी यानिक सिनर गले में संक्रमण (टॉनसिल) के कारण बुधवार को पेरिस ओलिंपिक से हट गए। इटली के इस 22 वर्षीय खिलाड़ी ने सोशल मीडिया पर लिखा कि डॉक्टर ने उन्हें सलाह दी है कि वह ओलिंपिक खेलों में हिस्सा नहीं लें। जनवरी में ऑस्ट्रेलिया ओपन के साथ अपना पहला ग्रैंडस्लैम खिताब



जीतने वाले सिनर पिछले महीने फेंच ओपन के सेमीफाइनल में पहुंचकर एटीपी रैंकिंग में दुनिया के नंबर एक खिलाड़ी बने थे। ओलिंपिक टेनिस का ड्रॉ गुरुवार को होगा जबकि मुकाबले शनिवार से शुरू होंगे। सिनर ने इतालवी में लिखा कि ओलिंपिक से चूकना बड़ी निराशा है क्योंकि इस सत्र में यह मेरे मुख्य लक्ष्यों में से एक था। उन्होंने लिखा कि मैं इस बृहद महत्वपूर्ण टूर्नामेंट में अपने देश का प्रतिनिधित्व करने का सम्मान पाने के लिए इंतजार नहीं कर सकता था।

पेरिस ओलिंपिक्स


तैयारी में ज्यादा प्रयोग... भारतीय बैडमिंटन खिलाड़ियों को कोच गोपीचंद से मिली खास नसीहत

नई दिल्ली, एजेंसी। भारत के मुख्य राष्ट्रीय बैडमिंटन कोच पुलेला गोपीचंद ने बुधवार को देश के खिलाड़ियों को पेरिस ओलिंपिक से पहले अपनी तैयारी में ज्यादा प्रयोग नहीं करने की सलाह दी और कहा कि दो बार की पदक विजेता पीवी सिंधु में इस खेल महासम्मेलन में फिर से चमकने की काबिलियत है। बैडमिंटन प्रतियोगिता में भारत के सात खिलाड़ी पांच में से चार स्पर्धाओं में प्रतिनिधित्व करेंगे। दो बार की ओलिंपिक पदक विजेता सिंधु (महिला एकल) की अगुआई वाली इस टीम में



एचएस प्रणय और लक्ष्य सेन (पुरुष एकल), सात्विक साईराज रंकीरेड्डी और चिराग शेट्टी (पुरुष युगल) तथा अश्विनी पोन्पा और तनिषा क्रान्टो (महिला युगल) शामिल हैं। भारत ने बैडमिंटन में अब तक तीन पदक जीते हैं। इनमें एक रजत और दो कांस्य पदक शामिल हैं। सिंधु ने 2016 रियो ओलिंपिक में रजत और 2020 टोक्यो ओलिंपिक में कांस्य जीता था। वहीं, साइना नेहवाल ने 2012 लंदन ओलिंपिक में कांस्य अपने नाम किया था। गोपीचंद ने शुक्रवार के उद्घाटन समारोह से पहले कहा, मुझे लगता है कि सभी खिलाड़ियों के लिए सामान्य संदेश यही होगा कि इसे एक अन्य मुकाबले की तरह ही लें। सबसे महत्वपूर्ण यह है कि आप तैयारी के लिए कोई प्रयोग नहीं करें। इसे सरल रखें और इसे एक अन्य खेल की तरह ही लें, तैयारी सही करें और मैच अपने आप ठीक रहेंगे।

इंडिया वर्सेस श्रीलंका रिकार्ड्स



महिला एशिया कप



भारत और पाकिस्तान के बीच हो सकती है खिताबी जंग

दांबुला, एजेंसी। महिला एशिया कप 2024 अब अपने अंतिम पड़ाव पर है। श्रीलंका में खेले जा रहे इस टूर्नामेंट में भारतीय टीम का प्रदर्शन अब तक शानदार रहा है। भारत ने सेमीफाइनल में जगह बनाई और अब खिताबी जंग से मात्र एक कदम दूर है। टूर्नामेंट के फाइनल मुकाबले से पहले फैंस के बीच भारत और पाकिस्तान की एक बार फिर टक्कर को लेकर चर्चा शुरू हो चुकी है। दोनों देशों के क्रिकेट फैंस भारत और पाकिस्तान के बीच रोमांचक खिताबी मैच का लुफ्त उठाना चाहते हैं। दरअसल, महिला एशिया कप 2024 के सेमीफाइनल की तस्वीर साफ हो गई है। टूर्नामेंट के इस संस्करण का पहला सेमीफाइनल भारत और बांग्लादेश के बीच खेला जाएगा। यह मैच शुक्रवार को दांबुला में दोपहर दो बजे से शुरू होगा। जबकि दूसरा सेमीफाइनल उसी दिन पाकिस्तान और श्रीलंका के बीच शाम 7 बजे खेला जाएगा। ऐसे में अगर सेमीफाइनल में भारत ने बांग्लादेश और पाकिस्तान ने

श्रीलंका को हरा दिया तो भारत और पाकिस्तान के बीच महिला एशिया कप का फाइनल हो सकता है। हालांकि, पाकिस्तान के लिए श्रीलंका को हराना इतना आसान नहीं होगा, क्योंकि मेजबान टीम पाक के मुकाबले मजबूत नजर आ रही है। वहीं, भारत ने इसी साल मई महीने में बांग्लादेश का दौरा किया था। जहां भारत ने पांच मैचों की टी20 श्रृंखला में बांग्लादेश को 5-0 से पटखनी दी थी। भारत एशिया कप के मौजूदा संस्करण में अपने तीनों लीग मैच जीतकर सेमीफाइनल में पहुंचा है। जबकि बांग्लादेश को ग्रुप स्टेज में श्रीलंका के हाथों हार का सामना करना पड़ा था। भारत महिला एशिया कप का प्रबल दावेदार है। हालांकि भारत की तरह ही श्रीलंका भी इस टूर्नामेंट में अब तक अपरजित रहा है। अब तक इस टूर्नामेंट के कुल आठ संस्करण खेले गए हैं जिसमें भारत ने 7 बार इसका खिताब अपने नाम किया है। वहीं 2018 में यह खिताब बांग्लादेश ने जीता था। यह टी20 प्रारूप में महिला एशिया कप का पांचवां संस्करण है, जिसमें तीन बार टूर्ना भारत के नाम हुई है।

ब्रायन लारा सरेआम माफी मांगे... वेस्टइंडीज के खिलाड़ी कर रहे हैं डिमांड

नई दिल्ली, एजेंसी। वेस्टइंडीज के दिग्गज बल्लेबाज ब्रायन लारा अपनी किताब 'लारा, द इंग्लैंड क्रॉनिकल्स' को लेकर चर्चा में हैं। इस किताब में उन्होंने पूर्व कप्तान विवियन रिचर्ड्स और कार्ल हूपर को लेकर जो बयान दिए वह इन खिलाड़ियों को पसंद नहीं आए। उन्होंने इसके लिए ब्रायन लारा से माफी की मांग की है। कार्ल हूपर और विवियन रिचर्ड्स को लेकर लिखी बड़ी बात

लारा ने अपनी किताब में विवियन और कार्ल हूपर को काफी बातें लिखी थीं। उन्होंने लिखा, विवियन मुझे हर तीन हफ्ते में रूलाते थे, लेकिन वह कार्ल को हफ्ते में एक बार रूलाते थे। विव की आवाज का लहजा उराने वाला था। अगर आप मानसिक तौर मजबूत नहीं हैं, तो आप इसे व्यक्तिगत रूप से ले सकते हैं। ऐसे में इसका आप पर असर हो सकता है। मैं अपने बारे में कहूँ तो मेरे साथ ऐसा कभी नहीं हुआ। एक तरह से मैंने इसका स्वागत किया। कार्ल? मैं जानता हूँ कि कार्ल विव रिचर्ड्स से दूर रहता था। हूपर और विवियन रिचर्ड्स बयान से नाराज विवियन और हूपर ने इन बयानों को बेवुनियाद बताया है। दोनों ने संयुक्त बयान जारी किया और कहा, 'यह दावा कि सर विवियन हूपर के प्रति आक्रामक थे और सप्ताह में एक बार रूलाते थे, बिल्कुल झूठ है। इस तरह के बयान सर विवियन को एक अपराधी के रूप में दर्शाते हैं। यह दावा न सिर्फ निराधार है, बल्कि दोनों पक्षों के लिए बहुत दुखदाई भी है।

फुटबॉल रियल मेड्रिड ने कमाई में तोड़ा 161 साल का रिकॉर्ड

● 553 अरब रुपए है टीम की वैल्यू 553 अरब है वैल्यू नई दिल्ली, एजेंसी। क्लब फुटबॉल का इतिहास बहुत ही पुराना है। इसकी शुरुआत इंग्लैंड में हुई थी। ऐसा माना जाता है 1863 में पहली बार क्लब गेम खेला गया था, यानि इसे शुरू हुए 161 साल हो चुके हैं। समय के साथ ये खेल और भी प्रचलित हुआ धीरे-धीरे कमाई का एक बड़ा जरिया बन गया। क्लब फुटबॉल में इंग्लैंड का प्रीमियर लीग और स्पेन में होने वाला ला लीगा सबसे मशहूर हैं फुटबॉल लीग। इसमें हिस्सा लेने वाले क्लब अरबों रुपयों की कमाई करते हैं। इसके बावजूद कोई भी क्लब वो कारनामा नहीं कर पाया, जो रियल मेड्रिड ने कर दिखाया। उसने कमाई करने के मामले फुटबॉल इतिहास के सारे रिकॉर्ड तोड़ दिए हैं। एक साल में 98 अरब की कमाई

रियल मेड्रिड दुनिया का सबसे बड़ा क्लब है. सफलता के मामले में ये किसी को भी अपने आसपास नहीं आने देता. अब इस क्लब ने रियल मेड्रिड ने हाल ही में अपना 2023-24 का फाइनल स्टेटमेंट जारी किया है।

रियल मेड्रिड दुनिया का सबसे बड़ा क्लब है. सफलता के मामले में ये किसी को भी अपने आसपास नहीं आने देता. अब इस क्लब ने रियल मेड्रिड ने हाल ही में अपना 2023-24 का फाइनल स्टेटमेंट जारी किया है।

भारत या श्रीलंका... टी-20 में कौन है सिकंदर?

सूर्यकुमार यादव के पास इतिहास रचने का मौका नई दिल्ली, एजेंसी। भारत और श्रीलंका के बीच 27 जुलाई से टी20 सीरीज का आगाज होने जा रहा है. सीरीज के सभी मैच पल्लेकेल में होंगे. दोनों ही टीमों की कप्तान इस बार नए हाथों में हैं. भारत की कप्तान सूर्यकुमार यादव संभाल रहे हैं, जबकि श्रीलंका की टी20 टीम की कप्तान चरिथ असलंका संभाल रहे हैं. वहीं, इस सीरीज से भारत के लिए गौतम गंभीर के कोचिंग युग का आगाज होने जा रहा है. ऐसे में इस टी20 सीरीज में कौन से नए रिकॉर्ड बन सकते हैं... पहले दोनों देशों के बीच जब भी इस फॉर्मेट में मैच हुए हैं तो कौन भारी रहा है... दोनों ही देशों के बीच कौन रनवीर और कौन विकेटवीर रहा है. आइए आपको इस बारे में बताते हैं. टी20 में सबसे ज्यादा रन बनाने का रिकॉर्ड बना सकते हैं सूर्या -दोनों ही देशों के बीच सबसे जब भी टी20 मुकाबले हुए हैं तो उसमें सबसे ज्यादा रन बनाने का रिकॉर्ड दासुन शनाका के नाम है, जो इस बार भी टी20 टीम में शामिल हैं. शनाका ने भारत के खिलाफ 22 टी20 मैचों 430 रन बनाए हैं. वहीं, भारत की ओर से श्रीलंका के खिलाफ सबसे ज्यादा रन बनाने का रिकॉर्ड रोहित शर्मा के नाम है. रोहित ने

फिर एक दूजे के हो जाएंगे हार्दिक और नताशा

पांड्या ने इस तरह दिया बड़ा हिंट!



नई दिल्ली, एजेंसी। हार्दिक पांड्या और उनकी वाइफ नताशा स्टेनकोविक ने हाल ही में एक दूसरे से अलग होने का एलान किया था. दोनों ने सोशल मीडिया के जरिए इस बात की जानकारी दी थी कि 4 साल साथ रहने के बाद दोनों एक दूसरे से अलग हो रहे हैं. लेकिन, अब हार्दिक पांड्या ने एक ऐसा काम कर दिया जिससे जानकर आपके मन में भी खयाल आने लगेगा कि क्या फिर से दोनों एक दूसरे के हो जाएंगे. तो आइए जानते हैं कि पूरा मामला क्या है. बता दें कि हार्दिक पांड्या से अलग होने का एलान करने से पहले नताशा को बेटे अगस्त्य के साथ सबिंधा जाते हुए देखा गया था. अब नताशा ने इंस्टाग्राम के जरिए एक पोस्ट शेयर की है, जिसमें वह बेटे अगस्त्य के साथ किसी वाइल्ड लाइफ म्यूजियम में दिख रही हैं. नताशा की इस पोस्ट पर अलग हो चुके हार्दिक पांड्या ने एक नहीं बल्कि दो कमेंट किए. एक कमेंट में तो हार्दिक ने हार्ट इमोजी बनाई. नताशा की पोस्ट पर मौजूद हार्दिक के दोनों कमेंट को 1-1 लाख से ज्यादा लोग लाइक कर चुके हैं. नताशा की पोस्ट पर हार्दिक का कमेंट देखकर चारों तरफ चर्चाएं तेज हो गई हैं. इस पोस्ट पर किया कमेंट...

6 दिन पहले ही दोनों ने अलग होने की दी थी जानकारी

बता दें कि हार्दिक पांड्या और नताशा स्टेनकोविक ने 6 दिन पहले ही एक दूसरे से अलग होने का एलान किया था. दोनों ने अपने सोशल मीडिया के जरिए बताया कि 4 साल साथ रहने के बाद हम दोनों ने आपस में फैसला किया अलग होने का. आगे लिखा गया था कि हमने अपनी पूरी कोशिश की, लेकिन अलग होना हमारे लिए सही है. हमारे लिए यह फैसला मुश्किल था. आगे बेटे अगस्त्य के बारे में कहा गया था कि वह दोनों की जिंदगी का हिस्सा रहेगा और दोनों लोग मिलकर उसकी देखभाल करेंगे.



अर्जेंटीना और मोरक्को के मैच में बवाल

जान बचाकर भागी मेसी की टीम, मारपीट पर उतारू हुए फैंस

पेरिस, एजेंसी। फुटबॉल मैचों के साथ पेरिस ओलिंपिक 2024 का आगाज हो चुका है, लेकिन इसके साथ ही विवाद भी शुरू हो गया। अर्जेंटीना और मोरक्को के बीच खेले गए मुकाबले में वीएआर को लर खूब बवाल मचा। भारी हंगामे के बीच मैच को खाली स्टेडियम में पूरा कराया गया। अर्जेंटीना के खिलाफ इस मुकाबले में मोरक्को की टीम एक समय तक 2-0 से बढ़त बनाकर मजबूत स्थिति में थी। सेंट एटीने के जफ्फ्री गुडचर्ड स्टेडियम में खेले गए इस मैच में अर्जेंटीना की टीम ने जैसे ही 2-2 की बराबरी की मोरक्को के फैंस और बेकाबू हो गए और मामला बिगड़ गया।

स्टेडियम को कराया गया खाली

मैच में बढ़ते बवाल के बाद सुरक्षाकर्मियों ने पूरे स्टेडियम को खाली करा दिया। दर्शकों के स्टेडियम से बाहर जाने के बाद दोबारा मैच को शुरू किया गया। इस मैच में स्टार प्लेयर लियोनेल मेसी अर्जेंटीना के लिए मैदान पर नहीं उतरे थे।

के बीच सबसे ज्यादा टी20 रन बनाने वाले खिलाड़ी भी बन सकते हैं. टी20 में सबसे ज्यादा विकेट चहल के नाम -दोनों ही देशों के बीच टी20 फॉर्मेट में सबसे ज्यादा विकेट लेने का रिकॉर्ड युजवेंद्र चहल के नाम है. चहल ने कुल 13 टी20 मुकाबलों में 23 विकेट लिए हैं. इसके बाद दुष्मंथा चमीरा (16 विकेट), आर अश्विन (14) हैं. फिर दासुन शनाका (14), वानिंदु हरसरा (13), कुलदीप यादव (12), हार्दिक पंड्या (11) हैं. इनमें से चमीरा और शनाका चहल का रिकॉर्ड तोड़ सकते हैं. वहीं, इस सीरीज के लिए शामिल सुंदर श्रीलंका के खिलाफ 6 टी20 मैचों में 8 विकेट हैं. दुष्मंथा चमीरा श्वसन संबंधित समस्याओं से उबरने में विफल होने के कारण भारत के खिलाफ सीमित ओवरों की घरेलू सीरीज से बाहर हो गए हैं.

19 टी20 मुकाबलों में 411 रन बनाए हैं, हालांकि रोहित अब इस फॉर्मेट से संन्यास ले चुके हैं. ऐसे में टीम इंडिया के टी20 कप्तान सूर्यकुमार यादव के पास रोहित के इस रिकॉर्ड को तोड़ने का मौका है. सूर्या श्रीलंका के अ 5 टी20 मुकाबलों में 254 रन 63.50 के एवरेज और 158.75 के स्ट्राइक रेट से बना चुके हैं. सूर्या के नाम श्रीलंका के खिलाफ 112 नॉट आउट शतक भी हैं. सूर्या का जिस तरह का टी20 फॉर्म श्रीलंका के खिलाफ है, वह रोहित का तो रिकॉर्ड तोड़ ही सकते हैं. वहीं शनाका अगर फ्लॉप गड़बड़ रहा तो सूर्या दोनों ही देशों

हर साल चैरिटी के लिए 30 करोड़ रुपये दान में देते हैं महेश बाबू?



कई एनजीओ से जुड़े हैं अभिनेता

महेश बाबू कई एनजीओ के साथ जुड़े हुए हैं। इनमें से एक संगठन रेनबो चिल्ड्रन हॉस्पिटल से जुड़ा है, जहाँ वह गरीब बच्चों को मुफ्त चिकित्सा उपचार प्रदान करने में मदद करते हैं। साउथ सुपरस्टार महेश बाबू तेलुगु फिल्म इंडस्ट्री के सबसे बड़े सितारों में से एक हैं। फैंस को उनकी फिल्मों का बेसब्री से इंतजार रहता है। अपने अभिनय कौशल के साथ-साथ अभिनेता को उनके चैरिटी कार्यों के लिए भी जाना जाता है। महेश बाबू कई एनजीओ के साथ

जुड़े हुए हैं। इनमें से एक संगठन रेनबो चिल्ड्रन हॉस्पिटल से जुड़ा है, जहाँ वह गरीब बच्चों को मुफ्त चिकित्सा उपचार प्रदान करने में मदद करते हैं। खबर के मुताबिक, उन्होंने मुफ्त चिकित्सा उपचार के माध्यम से एक हजार से अधिक बच्चों को आवश्यक हृदय शल्य चिकित्सा प्रदान की है। मीडिया रिपोर्ट्स के मुताबिक, महेश बाबू हर साल 30 करोड़ रुपये दान करते हैं। महेश बाबू ने दो गाँवों को गोदा भी लिया है, जिसमें उनका पैतृक गाँव भी शामिल है। इन गाँव में उन्होंने सड़क,

बिजली, स्कूल और स्वास्थ्य सुविधाओं सहित सभी बुनियादी ढाँचे उपलब्ध कराए हैं। इसके अलावा वह हिल ए चाइल्ड नामक चैरिटेबल ट्रस्ट और गैर-लाभकारी संगठन का सह-संचालन भी कर रहे हैं। महेश बाबू का नाम साउथ के सबसे अमीर सितारों की लिस्ट में आता है। महेश बाबू पोकिकी, अथाडु, गुंदूर काम सहित कई फिल्मों में नजर आ चुके हैं। उन्होंने भारतीय सिनेमा में अपने अभिनय के लिए कई पुरस्कार जीते हैं। सोशल मीडिया पर महेश बाबू की तगड़ी

फैन फॉलोइंग है। तमिल के साथ-साथ हिंदी पट्टी के दर्शकों को भी उनकी फिल्मों खूब पसंद करते हैं। मगर पिछले कुछ समय से महेश बाबू अपनी फिल्मों के निराशाजनक प्रदर्शन से परेशान हैं। अभिनेता को आखिरी बार बड़े पर्दे पर गुंदूर काम नाम की फिल्म में देखा गया था। फिल्म को लोगों की मिश्रित प्रतिक्रिया मिली थी। इस फिल्म के बाद वे जल्द ही एसएस राजामौली की फिल्म में नजर आने वाले हैं, जिसमें वे अलग लुक में दिखेंगे।

रणवीर सिंह के किरदार रॉकी रंधावा के लिए मिले थे लंबे-लंबे लव लेटर

जब हम फिल्म रॉकी और रानी की प्रेम कहानी की पहली वर्षगांठ के करीब पहुंच रहे हैं - तो हमें भारत के दिलों की धड़कन रणवीर सिंह को मिली सबसे अच्छी तारीफ जरूर देखनी चाहिए! वैसे तो उनके सभी किरदारों ने खूब प्रशंसा बटोरी है, लेकिन रॉकी और रानी की प्रेम कहानी में रॉकी रंधावा के किरदार ने खास तौर पर प्रशंसकों के दिलों में खास जगह बनाई है। यह तब स्पष्ट हुआ जब प्रशंसकों ने उन्हें लंबे-लंबे लव लेटर भेजे अब तक के सबसे ग्रीन फ्लैग किरदार के लिए। पिछले साल फिल्म की रिलीज के बाद प्रमोशन के दौरान, सिंह ने अपने इंस्टाग्राम पर एक आस्क मी एनीथिंग सेशन आयोजित किया, जिसमें उनके प्रशंसकों ने उनसे पूछा कि उन्हें मिली सबसे अच्छी तारीफ क्या थी। जिस पर सुपरस्टार ने जवाब दिया, बहुत सारे! रॉकी के लिए इतना प्यार उमड़ रहा है। मैं अभिभूत हूँ... लंबे-लंबे प्रेम पत्र मिल रहे हैं... मैं बहुत आभारी हूँ



दीपिका पादुकोण स्टारर कल्कि 2898 एडी की सफलता पर नेटिजन्स ने जमकर बरसाया प्यार

दीपिका पादुकोण की फिल्म कल्कि 2898 एडी रिलीज होते ही चर्चा का विषय बन गई। बता दें कि दीपिका स्टारर तीन बड़ी ब्लॉकबस्टर फिल्में जैसे जवान, पठान और फाइटर ने 2550 करोड़ से ज्यादा की कमाई अपने नाम की है। जिसके बाद सफलता के सिलसिले को आगे बढ़ाते हुए उनकी हालिया सफल फिल्म कल्कि 2898.8 ने भी करोड़ों की कमाई जारी रखी है, जिससे उनका करियर शानदार तरीके से आगे बढ़ रहा है। कल्कि 2898.8 की रिलीज के बाद से ही दर्शक और क्रिटिक्स दोनों ही बॉलीवुड की क्वीन की लगातार बैक टू बैक हिट फिल्मों के बारे में बात कर रहे हैं। ऐसे में अब, कल्कि उनकी सफलता में एक और बड़ा इजाफा करती नजर आ रही है। कई लोग सिनेमाघरों में जाकर फिल्म को बार बार देख रहे हैं। इस तरह से दीपिका की बेहतरीन परफॉर्मंस की तारीफों के पुल भी सोशल मीडिया पर फैंस और दर्शकों द्वारा खूब बंध जा रहे हैं।



कम उम्र के रोल नहीं करना चाहतीं सोनम

सिनेमा की दुनिया में पहली फैशन आइकन बनने वाली सोनम कपूर पिछले कुछ समय से फिल्मों से दूर हैं, लेकिन अब शायद वापस आने का इंतजार कर रही हैं।

अब हाल ही में, डर्टी मैगजीन के लिए कवर इंटरव्यू में सोनम कपूर ने इस बारे में बात की कि उन्हें किस तरह की भूमिकाएं मिल रही हैं और साथ ही उन्होंने अपने बेटे वायु के मीडिया के सामने आने के बारे में भी बात की। आइए जानते हैं कि अभिनेत्री ने क्या कहा है।

सोनम को ऑफर हुए हैं ऐसे रोल

सोनम ने कहा, मैं फिर से अभिनय शुरू करने जा रही हूँ, चाहे लोग चाहें या न चाहें। उन्होंने आगे कहा कि उन्हें 20 की उम्र की भूमिकाएं ऑफर किए जाने पर अजीब लगता है। अभिनेत्री ने आगे याद किया कि उन्हें एक ऐसी लड़की की भूमिका का ऑफर किया गया था, जिसके माता-पिता चाहते हैं कि वह शादी कर ले। और यह तब था जब उन्होंने पूछा, क्या आप सच में मुझे यह फिल्म ऑफर करना चाहते हैं? इसका कोई मलाल नहीं है।

कम उम्र के किरदार नहीं निभाना चाहतीं हैं अभिनेत्री

सोनम कपूर ने आगे बताया कि उन्हें एक स्कूली छात्रा की भूमिका निभाने का ऑफर दिया गया था, जो बाद में एक खिलाड़ी बन गई। सोनम ने सोचा कि वह बड़ी उम्र का किरदार निभाएंगी और कोई दूसरी अभिनेत्री युवा किरदार निभाएंगी, लेकिन निर्माता चाहते थे कि वह दोनों किरदार निभाए। अभिनेत्री ने कहा, मैंने सोचा, नहीं, मैं ऐसा नहीं कर सकती! आप जानते हैं, क्योंकि अब वे आपकी उम्र कम कर सकते हैं। मैं कम उम्र की नहीं होना चाहती। क्या आप मेरी उम्र कम होने की कल्पना कर सकते हैं?

दर्दभरी प्रेम कहानी लेकर आ रहे हैं हिमेश रेशमिया, नई फिल्म का किया ऐलान

सिं गार, म्यूजिक डायरेक्टर और एक्टर हिमेश रेशमिया इंडस्ट्री का एक जाना-माना नाम है। उन्होंने बॉलीवुड में नाम कमाने के लिए लंबे समय तक संघर्ष किया है। वह उन सितारों में से एक हैं, जिन्होंने सिंगिंग के अलावा एक्टिंग में भी अपना जलवा बिखेरा। उन्होंने 23 जुलाई को अपना 51वां जन्मदिन सेलिब्रेट किया और देर रात नई फिल्म की घोषणा भी की। हिमेश रेशमिया ने अपनी नई फिल्म जानम तेरी कसम लेकर आ रहे हैं। सिंगर ने फिल्म के ऐलान के साथ-साथ इसका एक पोस्टर और सांग टीजर भी जारी किया। इसके अलावा, फिल्म की रिलीज डेट से भी पर्दा उठाया। यह फिल्म 2025 में दशहरे के मौके पर रिलीज होगी। हिमेश ने अपने पोस्टर को कैप्शन दिया, जन्मदिन की शुभकामनाओं के लिए बहुत-बहुत धन्यवाद! जानम तेरी कसम एक दर्दभरी प्रेम कहानी है। राव और सफ़र फिल्मस के सहयोग से हिमेश रेशमिया मेलोडीज द्वारा निर्मित यह फिल्म दशहरा 2025 पर रिलीज होगी। इस फिल्म को राधिका राव और विनय सफ़र डायरेक्ट करेंगे।

फिल्म का टाइटल ट्रैक शेयर करते हुए हिमेश ने इंस्टा पर एक और पोस्टर शेयर किया, इस पर रील्स बनाने की अपील की। उन्होंने कैप्शन में लिखा, जिस दर्द में आराम है... इश्क उसी का नाम है... जानम तेरी कसम के टाइटल ट्रैक पर अपनी खुद की रील बनाएं। सिंगर के करियर की बात करें तो हिमेश रेशमिया ने म्यूजिक डायरेक्टर के तौर पर 1998 में प्यार किया तो उदना क्या से अपने करियर की शुरुआत की। इसके बाद उन्होंने कई फिल्मों में संगीत दिया, जिसमें हेला ब्रदर, दुल्हन हम ले जाएंगे, बंधन और तेरे नाम शामिल हैं। झलक दिखला जा, आशिक बनाया आपने, आप की कश्मिश, नाम है तेरा राव जैसे कई हिट गानों के जरिए उन्होंने लोगों के दिलों में अपनी जगह बनाई।

हिमेश ने एक्टिंग में भी किस्मत आजमाई। उन्होंने साल 2007 में फिल्म आप का सुरू से बॉलीवुड में एक्टिंग करियर की शुरुआत की। इसके बाद वह फिल्म कर्ज में नजर आए। उन्होंने रेडियो, कजरी, दमादम, द एक्सपोज, तेरा सुरू, खिलाड़ी 786 और हैप्पी हाई एंड हीर जैसे फिल्मों में काम किया। वह जल्द ही बडास रवि कुमार और जानम तेरी कसम में नजर आएंगे।

विदेश में शाहरुख के नाम का डंका

● फ्रांस के पुराने म्यूजियम में चलता है किंग खान के नाम का सिक्का

किंग खान के नाम से फेमस शाहरुख खान की न सिर्फ देश बल्कि विदेश में भी बड़ी फैन फॉलोइंग है। विदेश में भी सुपरस्टार के नाम का सिक्का चलता है। जी हाँ, यह सिर्फ कहानत नहीं, बल्कि बिलकुत सत्य बात है। हाल ही में पता चला है कि फ्रांस से म्यूजियम में किंग खान के नाम का सिक्का चल रहा है। यह कोई आम सिक्का नहीं बल्कि सोने का सिक्का है। शाहरुख खान के सम्मान में फ्रांस की राजधानी पेरिस के ग्रेविन म्यूजियम में शाहरुख खान के नाम का सोने का सिक्का जारी किया गया था। इसे पाने वाले वह बॉलीवुड के एक मात्र स्टार हैं। इससे पहले भी फ्रांस में शाहरुख का खूब सम्मान किया जा रहा है। साल 2008 में इसी म्यूजियम में शाहरुख खान का एक मोम का पुतला भी लगाया गया था। फ्रांस के अलावा अन्य कई देशों में भी शाहरुख खान के 14 वैक्स का स्टेचू बनवाए गए हैं। लेकिन एक्टर के नाम का सोने का सिक्का जारी करने वाला पेरिस का ग्रेविन म्यूजियम पहला संस्थान है।

क्रीन ऑफ क्रीस में दिखेगा काजोल का एक्शन अवतार

कई भाषाओं में होगी रिलीज

महाराणी-क्रीन ऑफ क्रीस में काजोल एक्शन करती दिखेगी। हाल ही में फिल्म का टीजर सामने आया जिसमें काजोल उग्र अंदाज में दिखीं। इस फिल्म की कहानी का केंद्रीय विषय सतान का अपने माता-पिता से प्यार करना है। फिल्म की कहानी के माध्यम से भी यही संदेश देने की कोशिश की गई है। इस फिल्म की शूटिंग बीती फरवरी में हैदराबाद में हुई थी। बाजीगर, कुछ कुछ होता है, गुप्त और फना जैसी फिल्मों से अभिनेत्री काजोल ने हिंदी सिनेमा के अपने 32 वर्ष के पेशेवर सफर में अभिनय के कई रंग दिखाए। हालांकि, इस बीच उनके हिस्से में कभी एक्शन नहीं आया। अब वह अपने पेशेवर सफर की पेंटिंग में एक्शन के रंग बिखेरने के लिए भी तैयार हैं। तेलुगु निर्देशक चरण तेज उम्लपति के साथ काजोल अपनी पहली अखिल भारतीय फिल्म महाराणी-क्रीन आफ क्रीस कर रही हैं। हाल ही में फिल्म का टीजर सामने आया, जिसमें काजोल उग्र अंदाज में दिखीं।



बेटी ने बदली अली फजल की किस्मत!



मशहूर एक्टर अली फजल अपनी प्रोफेशनल और पर्सनल लाइफ को काफी एन्जॉय कर रहे हैं, एक तरफ जहाँ वह स्ट्रीमिंग शो मिर्जापुर के तीसरे सीजन की सफलता को लेकर सुखियां बटोर रहे हैं, तो वहीं बेटी के जन्म के बाद पेरेंटिंग का लुफ्त उठा रहे हैं। खबर है कि एक्टर मशहूर साउथ स्टार सामंथा रथ प्रभु संग स्क्रीन शेयर किया। वह जल्द ही वेब सीरीज रक्त ब्रह्मांड में नजर आने वाले हैं। यह सीरीज एक पीरियड फैंटेसी थ्रिलर ड्रामा है और इसे राही अनिल बर्वे के साथ राज और डीके डायरेक्ट करेंगे। एक सूत्र ने कहा, यह प्रोजेक्ट राज और डीके का एक अद्भुत विजन है, फैंटेसी ड्रामा जोनर में उनके काम को नई ऊंचाई देगा। कास्ट फाइनल हो चुकी है और अगले हफ्ते से इसकी शूटिंग शुरू होने वाली है। अली आगस्त तक सीरीज की शूटिंग करेंगे और साथ ही अपने अन्य प्रोजेक्ट्स के छोटे शेड्यूल भी पूरे करेंगे। शो के विजन के चलते अली सीरीज का हिस्सा बनने के लिए काफी एक्साइटड है। यह वास्तव में एक दिलचस्प हिस्सा है, ऐसा कुछ जो उन्होंने किरदार के नजरिए से और शैली के लिहाज से पहले कभी नहीं किया है। सीरीज में 6 एपिसोड होंगे। इस सीरीज की शूटिंग अगले हफ्ते मुंबई में शुरू होने की उम्मीद है। इसमें आदित्य राय कपूर और वामिका गब्बो भी लीड रोल में हैं।